


W-THA-JIA f'Ghawdex

€2 \ Lm 0.86c

Jannar 2009

* LEHEN L-GHAWDXIN GHAL 64 SENA *

Nru. 904



Sagrament jew Teatrin?




IL-HAJJA f'Ghawdex

GHAL EWRO FIX-XAHAR!

Minjiera ta' Tagħrif u Tagħlim dwar Ghawdex u l-Ghawdxin

Meta tabbona tkun qed tiehu r-rivista bil-posta u b'nofs il-prezz li tiswa' (2 Ewro l-kopja). Ahseb biex iġġedded l-abbonament tiegħek għas-sena 2009, u heġġeġ lil hbiebek biex jabbonaw huma wkoll. Imla l-formola li ssib taħt jew aghmel kopja tagħha u ibgħatha flimkien ma' ċekk jew 'money order' ta' 10 Ewro lill-

Amministratur, "Il-Hajja f'Ghawdex",
Lumen Christi Media Centre,
Triq Fortunato Mizzi,
Victoria VCT 2579, Ghawdex.



Isem _____ ✂


Indirizz _____

•Nixtieq: Nabbona (għdid) jew Inġedded l-Abbonament għas-sena 2009

€10 Abbonament Regolari

€20 Abbonament Benefattur (b'rigal tal-ktieb għdid: 'Il-Vanġelu ta' San Pawl')

Data _____ Firma _____



IL-HAJJA f'Ghawdex

L-Ewwel Harġa f'Ġunju 1945
Harġa nru. 904
Jannar 2009
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 2579
Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)
Benefattur: €20 (Lm 8.60)

Issettjata u Stampata:
"Gozo Press" Tel.21551534

Il-fehmiet li jistgarru l-kittieba
m'humix neċessarjament daw
tal-Bord Editorjali.

f' din il-harġa

Editorjal • 3
Il-Hajja fid-Djoċesi • 4
X'għidilna l-Isqof • 6
Kummentarju (1) • 7
X'għadda minn għalina • 9
Riflessi • 15
Ghawdex fil-Gurnali • 16
Ghawdex fil-Parlament • 17
Kummentarju (2) • 18
Intervista • 19
L-Identità ta' Ghawdex (5) • 20
Speċjali Sena Pawlina (7) • 22
Kotba minn Ghawdex • 24
Letteratura Ghawdxija • 25
Dawl għall-Hajja • 27
DOKUMENTAZZJONI
Il-Misteru tal-Knisja (19) • 28
Snajja Qodma (16) • 30
Letteratura Ghawdxija • 32
Sfidi ta' Żmienna • 34
Ilhna mill-bogħod fil-qrib • 36
Passiġġata Biblika (42) • 38
Ghawdex Qabel ir-Ritratti (11) • 40
Ghawdex 300 sena ilu (170) • 41
Xhieda Nisranija • 42
Ghawdex "On-Line" (6) • 43
Apprezzament • 44
Play-Forum (4) • 45
Tisliba Maltija Biblika • 48
Mix-Xena Sportiva f'Ghawdex • 49

Ritratti: Hajr lil Dun Anton Sultana, Joseph J.P. Zammit, Lynda Caton Roseblade, Charles Spiteri, u Kunsilli Lokali t'Ghawdex.
Ritratt tal-Qoxra: Tieg antik rappreżentat f'Settembru li għadda fil-Qala. Hajr lil Joseph J. P. Zammit.



“Is-Sibt Sar għall-Bniedem u Mhux il-Bniedem għas-Sibt” (Mk 2:27)

Hekk ukoll l-istranj u kull azzjoni industrijali. “Il-waqfien mix-xogħol,” skont il-Katekiżmu tal-Knisja Kattolika (2435), “hu moralment legittimu, u meħtieġ ukoll, meta ma hemmx mezz ieħor, iżda jrid ikun proporzjonat għall-gid li jista' jinkiseb. Ma jistax jiġi aċċettat moralment jekk miegħu... ikollu skopijiet kuntrarji għall-gid komuni ta' kulhadd”.

Mela haqqa prosit dik l-infermiera Ghawdxija li kisret direttiva industrijali biex twassal bil-helikopter, minn Ghawdex sa l-Isptar Mater Dei, tarbija tat-twelid li kienet fil-periklu tal-mewt jekk ma tinghatax il-kura meħtieġa minnufih. (Ara storja paġna16)

Il-gid tal-bniedem għandu jiġi qabel kull direttiva fuq firxa generali u qabel kull sistema li għax tindara ma nintebħux li tkun qegħda tghakkes il-bniedem u kultant ukoll tkassbru fid-dinjità tiegħu. Dan l-eżempju mill-qasam tax-xogħol hu wieħed fost oħrajn li nistgħu nosservaw.

L-istess jista' jingħad per eżempju, għal sistema ta' edukazzjoni tat-tfal meta din ma tibqax aktar mezz ta' bini tal-personalità kollha kemm hi, iżda tghabbi liż-zgħar bil-filatteriji tal-kbar u minn knieni ttellifhom is-seher tat-tfulija. Hekk tagħmel is-“sistema” li taħt it-toqol ta' l-eżamijiet tittratta lit-tifel u lit-tifla b'mod kompartmentat, tagħtihom hemel tagħrif u teqridilhom l-opinjoni u tqisilhom rashom bħal kaxxaforti li titwessa' biex taħzen għall-jum tad-destin – dak inhar meta l-ħbieb u shabhom tal-klassi jsiru konkorrenti f'tellieqa mal-hin u ma' xulxin. Hekk ukoll tkun tagħmel “sistema” ta' edukazzjoni li mghobbiha bis-sugġetti akkademiċi ma thallix spazju għall-edukazzjoni fil-valuri u tinheba wara l-lip service li lil dawn troddilhom jew tghallimhom biss b'mod inċidentali u bla premeditazzjoni waqt li daww akkademiċi tghallimhom bi pjan progressiv u rigoruz.

Hekk ukoll jista' jingħad għall-“isport”, li suppost kien magħmul għall-bniedem u mhux il-bniedem għall-isport. Iżda meta l-isport, minflok waqt ta' żvog u divertiment jinbidel f'taqtiġha għar-rebħa kull kif jitlef in-nobbiltà tiegħu u jtellef mid-dinjità tal-partecipanti u ta' l-ispettaturi. Jiġri hekk ukoll meta l-ġenituri jipprogettaw iżżejjed lilhom infushom fuq uliedhom u jixprunawhom għas-suċċess.

Hekk ukoll fl-ekonomija – din alla ta' żminijietna – li biex tmexxi u tirnexxi, lill-bniedem tużah akkost li therrilu daww il-valuri li jsebbħuh fl-umanità tiegħu. Hekk tkun tagħmel meta taljenah fil-kultura tal-konsumi... u meta tivvinta l-iskużi u tiskuża l-abbużi.

Joseph W. Psaila

www.dioceseofgozo.org

Il-Hajja fid-Djoċesi



Mis-Seminarista Gabriel Gauci

Iċ-ċelebrazzjonijiet tal-Milied immexxija mill-Isqof Grech

Bhalma jsir kull sena, l-Isqof t'Ghawdex mexxa ċ-ċelebrazzjonijiet ewlenin tal-Milied ġewwa l-Katidral tad-djoċesi. Fil-lejl tal-Milied, waqt il-quddiesa ta' nofs il-lejl għamel sejha biex l-Insara tal-Knisja f'Ghawdex jifflu l-bibien tagħhom għall-bxara ta' Kristu, u ma jiġrilhomx bħal lukandier ta' Betlehem li ma ndunax b'dak li kien qed jiġri madwaru. Nhar il-Milied, fis-6.00pm, l-Isqof mexxa wkoll il-Pontifikal Sollenni tal-Milied, flimkien mal-Kapitlu tal-Katidral. Nhar l-Ewwel tas-Sena, fis-Sollennità ta' Marija Omm Alla, waqt l-omelija tiegħu fil-Katidral, l-Isqof Grech għamel riferenza kbira għall-messaġġ tal-Papa Benedittu XVI għall-Jum il-Paci 2009, fejn reġa' saħaq fuq id-diversi suriet ta' faqar fis-socjeta' tagħna, mhux biss faqar materjali, iżda b'mod speċjali faqar morali u affettiv li xi kultant anqas nindunaw bih. Il-ġurnata ta' qabel, fil-quddiesa ta' radd il-hajr lil Alla fi tnejn is-sena 2008, l-Isqof Grech heġġeġ lil dawk prezenti sabiex jingharaf iktar il-valur tal-hin fil-hajja tagħna, u li ż-żmien f'hajjitna ma jibqax sempliciment żmien imkejjel mill-arloġġ, iżda jsir żmien li fih il-bniedem iħalli l-grazzja ta' Alla taħdem fih.

Ftuh tat-Tieni Fażi tal-Missjoni Djoċesana




Nhar il-Hadd, 4 ta' Jannar 2009, infetħet it-tieni fażi tal-Missjoni Djoċesana li qed tiġi ċċelebrata matul din is-sena pastorali fid-Djoċesi ta' Ghawdex. Waqt quddiesa solenni fil-Katidral ta' Ghawdex, **Mons Isqof Mario Grech ta l-mandat lil madwar 500 persuna biex iwasslu l-Aħbar ta' l-imhabba t'Alla fil-familji kollha ta' Ghawdex.**


X'inhu l-iskop ta' dawn iż-żjajjar?

Fil-Pastorali tal-Isqofijiet, li nqrat fl-Ewwel Hadd tal-Avvent, l-Isqofijiet qalu li:

"Il-Knisja f'Malta tixtieq tkun kewkba bħall-kewkba tal-Maġi prezenti fil-hajja, biex permezz tal-Kelma ta' Alla takkumpanjahom u tgħinhom biex f'hajjithom ifittxu lil



L-ghoti tas-Salib Missjunarju



Il-"Mandat" mill-Isqof lill-Missjunarji


Alla bis-sincerità, jsibuh, u jadurawah bħala l-Mulej li kapaci jibdel hajjithom".

Iż-żjajjar fil-familji tagħna huma mument ta' grazzja. Il-missjunarji li se jżuru l-familji f'Ghawdex huma mezz biex ilkoll kemm ahna niftakru li ahna l-Poplu ta' Alla, msejhin biex inkunu qaddisin (Rum 1,7). Iż-żjajjar għandhom l-iskop li jgħinu lill-familji u lill-persuni kollha:

- **jerġgħu jiskopru s-sbuhija ta' Ġesù u tal-komunità li temmen (il-Knisja);**
- **jerġgħu jagħzlu b'aktar għarfien u rieda li jhobbu lil Ġesù u jhalluh ikun ir-Ragħaj tagħhom;**
- **iħossu l-importanza u l-htieġa li jiċċelebraw l-Ewkaristija tal-Hadd flimkien mal-komunità u jkomplu miexja 'l quddiem fil-hajja tal-fidi permezz ta' mixja ta' katekezi kontinwa.**

Peress li qegħdin niċċelebraw is-Sena Pawlina, flimkien mat-talb li qed jagħmlu l-missjunarji mal-familji li jżuru, f'dawn iż-żjajjar qed tinghata kopja ta' l-ewwel ittra ta' San Pawl lill-Korintin lil kull familja.

Qed tiġi organizzata adorazzjoni perpetwa fil-Knisja ta' Savina, biex din l-azzjoni pastorali thalli frott spiritwali. Matul il-jiem taż-żjajjar qed ikun hemm diversi saċerdoti f'xi knejjes u kunventi lesti biex jagħtu



direzzjoni spiritwali u biex joffru s-sagrament tal-Mahfra. Barra minn hekk, kull nhar ta' Tnejn, nhar ta' Erbgħa u nhar ta' Ġimgħa filgħodu, fil-knisja ta' San Ġakbu fir-Rabat, qed ikun hemm *counsellors* professjonali disponibbli għal min ikun jixtieq jtkellem magħhom.




Iż-Żjajjar fil-Familji (5-23 ta' Jannar)

Dawn iż-żjajjar inqisuhom bhala "ittra ta' San Pawl" li qed jiktbilna llum, bħalma darba kiteb lill-Insara ta' Korintu: "Pawlu, li Alla ried isejjahlu biex ikun appostlu ta' Kristu Ġesù, u Sòsteni huna, lill-knisja ta' Alla li qiegħda f'Korintu; lil dawk li tqaddsu fi Kristu Ġesù, msejha biex ikunu qaddisin flimkien ma' dawk kollha li f'kull pajjiż isejhu l-isem ta' Ġesù Kristu, is-Sid tagħhom u tagħna: grazzja u sliem minghand Alla Missierna u l-Mulej Ġesù Kristu. **Jiena niżzi hajr dejjem lil Alla tiegħi minhabba fikom għall-grazzja li Alla takom, lilkom fi Kristu Ġesù; fih intom staghnejtu f'kollox, f'kull kelma, f'kull gherf daqs kemm ix-xhieda ta' Kristu kienet imwettqa fikom. Għalhekk m'intom nieqsa minn ebda don, intom u tistennew id-dehra ta' Sidna Ġesù**

Kristu. Huwa hu li jwettaqkom sa l-aħħar biex tkunu bla htija fil-jum ta' Sidna Ġesù Kristu. Alla jzomm kelmtu, minnu kontu msejhin biex tidhlu fix-xirka ta' Ibnu Sidna Ġesù Kristu. (1 Kor 1,1-9)


Don Pascuale f'Ghawdex



Don Pasquale Chavez (xellug) jintlaqa' fl-Oratorju t'Ghawdex mid-Direttur ta' l-Oratorju Fr. Effie Masini.

Id-disa' suċċessur ta' Don Bosco fil-Kongregazzjoni Sależjani, Don Pascuale Chavez, waqt iżjara qasira f'Ghawdex, nhar il-Hadd 7 ta' Diċembru, intlaqa' fl-Oratorju Don Bosco fejn mexxa

quddiesha u wara ltaqa' ma' tfal, żgħażaġh u adulti li jiffrekwentaw l-Oratorju. Din iż-żjara kienet il-bidu ta' sena ta' anniversarji marbuta ma' l-Oratorju t'Ghawdex fosthom il-75 sena mill-Kanonizzazzjoni ta' Don Bosco u eġhluq il-75 sena wkoll mill-bidu ta' l-Ewwel Oratorju f'Ghawdex.



Mons. Gwann Dimech

Nhar it-Tlieta 6 ta' Jannar 2009, thabbret il-mewt ta' Monsinjur Gwann Dimech. Huwa twieled fit-2 ta' Diċembru 1922, ġewwa l-Furjana, Malta. Flimkien mal-familja tiegħu kien jgħix fir-rahal ta' Hal-Balzan, u dawn baqgħu jgħixu hemm sa ma bdiet il-gwerra, fejn matul dak iż-żmien kellhom jiġu bhala

refuġjati fil-gżira t'Ghawdex. Mons. Dimech studja fis-Seminarju ta' Ghawdex u kien ordnat qassis fil-Katidral ta' Ghawdex nhar is-16 ta' April, 1949. Nhar id-19 ta' Ottubru 1972, inhatar Kappillan Magisterjali ta' l-Ordni tal-Kavallieri ta' San Gwann, f'Malta, u fid-19 ta' April 1991 ingħata l-unur ta' Kappillan Konventwali *ad honorem* u, sena wara, Kappillan Ewlieni tal-Ordni f'Malta. Fil-25 ta' Gunju, 2002, ingħata l-unur tal-Gran Kruċ tal-Kappillani Konventwali *ad honorem*. Id-Direzzjoni tar-Rivista tixtieq turi s-soghba tagħha f'dan il-mument diffiċli mal-Familja Dimech, u nwegħduhom it-talb tagħna.


Hatra Ġdida

Minn qalbna nifirhu lill-Kan. Dun Mikiel Borg, ex-kappillan ta' San Lawrenz, li dan l-aħħar inhatar **Rettur tal-Knisja ta' San Pawl f'Marsalforn**. Nawgurawlu hidma fejjieda fost ir-residenti u tant eluf oħra li jkunu qegħdin villegġjatura f'Marsalforn matul is-sajf.



Imperial Eagle


**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

Il-Faqar Theddida għall-Paċi

Fl-omelija li għamel waqt quddiesa pontifikali f'Ghawdex fl-okkażjoni ta' l-Ewwel tas-Sena, l-Isqof Mario Grech wassal dan il-messaġġ:



Il-faqar huwa theddida serja għall-paċi. Barra mill-faqar materjali, li fil-kuntest tal-kriżi finanzjarja, hemm ir-riskju li jkompli jerfa' rasu anke fostna, hemm faqar affettiv, morali u spiritwali. Kif il-faqar materjali jista' jkun kawża ta' faqar affettiv, morali u spiritwali, dawn ta' l-aħħar jistgħu wkoll ikatru l-faqar materjali.

Is-soċjetà Maltija mhix hielsa mid-diversi forom ta' faqar li jsemmi l-Papa Benedittu fil-messaġġ tiegħu għal Jum il-Paċi, jigi fieri l-faqar demografiku, il-faqar minhabba mard pandemiku u l-faqar tat-tfal.

Bħal fil-bqija ta' l-Ewropa, f'pajjiżna l-popolazzjoni mhix tikber f'rata sodisfacenti. **Wahda mir-raġunijiet għax ir-rata tat-twelid hija baxxa, hija għax hafna jibżgħu li jekk ikollna iktar minn wild wiehed, nistgħu niftaqr!** Fostna għandna kultura anti-konċezzjonali, tant li sirna xhah mal-hajja. Kieku l-flus li jintefqu biex issir pubbliċità ta' skemi li jaħdmu favur il-kontroll tat-twelid jiġu applikati biex jinkoraġġixxu u jgħinu lill-miżżewġin biex jibnu familja sabiha, is-soċjetà tkun qed tinvesti biex tegħleb il-faqar.

Forsi f'pajjiżna l-marda tal-AIDS mhix mifruxa b' mod allarmanti; imma **għandna mard iehor serju riżultat tat-taħlit bla rażan u promiskwità.** Minkejja li hemm min jipprova jilqa' kontra dan il-mard billi jippromovi u

jagħmel faċli l-aċċessibbiltà għal mezz illeċiti, ma teżisti ebda garanzija li dawn ir-rimedji huma għal kollox *safe*. Ir-rimedju kontra din il-kawża ta' faqar mhuwiex biss mediku jew tekniku, imma wiehed morali: **hija meħtieġa etika sesswali li tkun taqbel mad-dinjità tal-persuna.**

Il-preġudizzju kontra l-morali kattolika m'għandux ikun kawża li nirrinnunzjaw għal kull diskors etiku!

Meta ż-żwieġ u l-familja jidhlu fi kriżi u jitkissru, t-tfal jiftaqr affettivament, emozzjonalment u forsi wkoll materjalment. Għalhekk, għieda kontra l-faqar timplika mpenn serju u fattibbli biex tissahħah il-familja. Waqt li f'pajjiżna għandna min irid li jidhlu ċerti istituti legali li jdgħajfu ż-żwieġ u l-familja, f'pajjiżi kbar bħal fl-Istati Uniti tal-Amerika, hemm min qed jagħmel strateġija

biex isalva l-familja! **Iż-żwieġ u l-familja jagħmlu parti mill-gid komuni tas-soċjetà, u huwa dmir tal-Istat li jinvesti fil-familja u jipprovi strutturi biex meta l-familja tghejja, il-membri jsibu kenn u għajjnuna.** Huwa preokkupanti li attwalment f'Ghawdex, jekk minorenni jkun taħt *care order*, peress li m'hemmx struttura adegwata biex tilqgħu, jista' jsib ruhu fi sptar mentali!

L-impenn favur il-paċi huwa wiehed impenjattiv hafna li jeżiġi l-koperazzjoni vera ta' kulhadd.



Jum il-Persuni b'Diżabbiltà

Messaġġ ta' l-Isqof Mario Grech fl-okkażjoni ta' Jum il-Persuni b'Diżabbiltà

"Il-persuni b'diżabbiltà għandhom id-dritt li jiehu sehem shih u attiv fil-hajja tal-komunità Nisranija, u għalhekk fi hdan il-komunità parrokkjali l-persuni b'diżabbiltà huma mhux biss oġġett tal-hidma pastorali imma wkoll parti mis-suġġett li jwettaq din il-hidma". Dan kien il-messaġġ li l-Isqof t'Ghawdex Mons Mario Grech wassal lill-Kulleġġ tal-Kappillani t'Ghawdex meta dalghodu kien qed jippresiedi l-laqgħa mensili tal-kappillani.


Fl-okkażjoni tal-Jum il-Persuni b'Diżabbiltà, delegazzjoni mill-Kummissjoni Djoċesana għall-Persuni b'Diżabbiltà f'Ghawdex dalghodu (illum, l-Erbgħa 3 ta' Diċembru 2008), indirizzat lill-kappillani f'din il-laqgħa u spjegaw lill-kappillani x'inhuma l-aspettattivi u l-htigijiet tal-persuni b'diżabbiltà u l-familji tagħhom fil-Knisja. Filwaqt li wrew l-apprezzament tagħhom għal dak li

għamlet il-Knisja b'risq dawn il-persuni, fissru li **għad hemm hafna x'isir biex l-Evanġelju jasal ukoll għand dawn il-persuni u biex huma jkunu jistgħu jipparteċipaw fil-hajja tal-komunità Nisranija.** Huma għarrfu lill-kappillani li l-Kummissjoni Djoċesana għall-Persuni b'Diżabbiltà qed taħdem biex id-djoċesi jkollha librerija b'materjal kateketiku u ta' talb li jkun jista' jintuza minn dawn il-persuni, mill-familji tagħhom u anke mill-katekisti.

Waqt din il-laqgħa fil-preżenza tal-kappillani, l-Isqof Mario Grech approva l-istatut ta' din il-Kummissjoni Djoċesana għall-Persuni b'Diżabbiltà, li twaqqfet sena ilu fid-djoċesi t'Ghawdex **biex tgħin lill-Knisja lokali tiegħu l-inizjattivi meħtieġa biex il-persuni b'diżabbiltà f'Ghawdex ikollhom aċċessibbiltà shiha fil-hajja tal-Knisja.**

Kummentarju (1)

Iż-Żwieg: Sagrament jew Teatrin?



kitba ta' FRANCIS SULTANA

Min jaf kemm il-darba smajnieha: "Iż-żwieg kaxxa maghluqa!" Qawl qasir u sempliċi. Hafna drabi sentenza qasira u xotta thallik mdendel. Iġġiegħlek thammem u tgerfex fil-qorriegħa ta' rasek x'tista' tfisser u jekk tinħtiegħ xi tweġiba.

F'dan il-qawl nara nofs verità, 'k mhux inqas! Iż-żwieg kaxxa maghluqa għax il-futur ma jafu hadd. S'hawn naqbel. Imma!? Irrid naf jekk il-kaxxa hix vojta jew mimlija. Għiduli fejn insib il-muftieħ jew ċavetta. Se niftaħ is-sugġett fuq xi ftit esperjenzi li ġbart tul hamsin sena fl-istat taż-żwieg.

Għalija l-kaxxa tkun vojta daqs bir mingħajr qatra ilma. Kull hoss jirbombja. Aħseb u ara xi battibekk jew tmashin! Iridu jkunu s-sieheb u s-sieħba li jimlew dik il-kaxxa flimkien, skond gostihom. Il-hwejjeġ li jpoġġu fiha jeħtiegħ ikunu mahsula, mghoddija u mitwija tajjeb. Hawn ma nistax ma niftaħx l-ittri ta' San Pawl, għax dak li qal lir-Rumani, lill-Korintin u lill-Galatin, għadu qisu bil-linka ċċappas. Jien ma nafx Pawlu x'linka uża. Naf biss li dak li nkiteb elfejn sena ilu, tant jgħodd għalina llum! Il-linka ta' San Pawl baqgħet u tibqa' ċara!


Il-kaxxa taż-żwieg tagħna jeħtiegħ tkun mimlija mħabba nadifa u mahsula fis-sabar u fil-hniena kull meta jinqala' l-għawg, speċjalment mard kiefer. L-imseħbin m'għandhom qatt jtkabbru bihom infushom għax jonqos ir-rispett. Jeħtiegħ ixammru idejhom flok mneħirhom biex l-għira tagħti lok għall-mogħdrija. Naqbd u l-problemi mill-grun, nwittu u nitwu minflok li minn skoll nibnu muntanja. Ikun hawn min jgħid: "Altru tgħid u altru taġixxi!" Ngħid li hawn tidhol il-grazzja tas-Sagrament, jekk wieħed tassew jemmen u ma jirrendix kollox qisha kummiedja jew teatrin tal-hajja.


Fit-Tiegħ ta' Kana, Kristu, bil-preżenza Tiegħu, għolla d-dinjità taż-żwieg għal sagrament. Jeħtiegħ li anki aħna jkollna lil Kristu f'nofsna fil-hajja miżżewġa biex fiż-żwieg "ma tagħmilx dak li mhux xieraq!" X'qed jiġri llum? Lid-dielja qaċċatnielha l-friegħi bir-rampili b'kollox. Tant żbarnieħa, li hallejna zokk li għad li hu b'saħħtu, hu għeri. Kristu m'għadux jista' jhaddanna Miegħu. Mingħajru ma nistgħux nsawru

għeneb għall-għasir li jibqa' jagħtina nbid tajjeb sa l-aħħar! M'għadx baqagħlna hin ta' ġabra. Bil-ftit il-ftit warrabna t-talb mill-familja. Qtilna l-għajnuna tas-Sagrament biex bdilnieħa ma għajnuna iktar ta' żmienna. Qed nafdaw iktar f'hilitna. Qed nieħdu tkaxkira waħda, f'waħda. Sirna niġru biss wara l-materjali. Bdejna t-teatrin!

Dan iwassalni għal dik is-silta ta' Shakespeare, mingħalija minn "As You Like It", fejn ipiŋgi lid-dinja bħala palk u lilna, n-nies kollha, bħala atturi. Il-hmerija hi li lkoll irridu naħdmu l-parti ta' prim attur. Irridu li kollox idur fuqna u madwarna! Għalhekk jiddomina l-egoizmu. Għalhekk jidhlu l-kompetizzjoni, l-għira u t-tilwim. Kuġ wieħed jew waħda jrid ikun fl-ispotlajt tal-palk.

Fiż-żwieg din l-attenzjoni ta' il-'Jien' tibda tgħawwar fir-rabta bħas-susa fl-injam. Qatt flejtu ċintorin mahdum malja? L-ispag jitberfel waħda ma' l-ohra biex johloq kannizzata ta' disinni. Kull disinn iżomm l-għamla tiegħu bis-saħħa ta' għoqod marbuta għal darba, tnejn. L-istess tiżzewwaq l-għaqda fiż-żwieg! Mhux b'xi rabta ċoff, bil-ħsieb li jekk jien jew int ma nieħdux li rridu, niġbdu tarf u jinhall kollox. Hekk nibdew insiru egoisti. Ma nibqgħux lesti li nagħtu mħabba iktar milli nirċievu u inqas u inqas mhux lesti li nservu. Irridu biss nieħdu! Ma nissaportux nigdmu lsienna u nisblu għall-kelma sagriċċju.





Biex nilgħabuha tal-primi nfittxu ngħixu fil-lussu. Inqisu li ma jonqosna xejn: dar mill-aqwa, mgħammra sa ruħ ommha, karozza, għal waħda, tnejn, u forsi ukoll xi opra tal-baħar. Safra ta' kull sena ma tonqosx. Jekk hemm mnejn, f'hajjet Alla, imma jekk kollox mibni fuq id-dejn, qed norbtu ngassa li illum jew għada tohnoqna. Nibdew ma nlahħqux. Niġru minn xogħol għal iehor bla ebda hin għalina nfuṣna. Tidhol l-għeja u naqgħu fil-bruda. Jibdew jintfexx id-dwal u l-palk bl-atturi ta' fuqu jieħu xejra ta' bla kulur. Kollox jibda jsir b'nofs kedda. **Jekk l-imhabba ma tibqax issuqna, jinżel is-siparju u jispiċċa t-teatrin. Nibdew noholmu bit-tluq il-barra! Separazzjoni!**

Biex tagħqad, issib min jixtieq ikun prim attur f'xi reċta ġdida. Għalih jew għaliha, erbgħa u erbgħa, tmienja. Ma jimportax li familja titkisser, li ma ssirx hniena ma' dawki li għabu fid-dinja. Ma jagħtux kas kemm familjari u qraha se jisfegħu mweggħa', b'qalbhom maqsuma. L-aqwa li l-kummiedja tkompli. Bħal f'kaxxa nfernali! Jieħdu pjaċir bil-hruq ta' stoppini ta' kull kulur, bla qatt jirriflettukom hin, hsiieb, taħbit u periklu titlob sengha ta' xogħol


sinkronizzat. Biex żwieġ jinbena bis-sengha jehtieg jinbena fuq l-istess passi. Hekk, mbağħad, koppja tgawdi. Il-bqija jsir kollox duħħan u rmied; u jkollna diżastru għax il-kummiedja tinbidel fi traġedja!

Nemmen li nżidu d-diżastru jekk f'pajjiżna jidhol id-divorzju. Għad nisimghu tidwi l-istess twiddiba li Ġesù għamel lil Lhud meta qalulu kif Mosè kien dahħal din il-liġi: "Kienet il-qalb iebesha tagħkom li ġieghlet lil Mosè jagħmel dan. Fil-bidu ma kienx hekk." Imma illum hawn hafna li jiġu jaqgħu u jqumu minn x'ried u jrid Alla; minn x'qal Ġesù; u fuq kollox, mill-istess ġurament li hadu fuq l-altar! Għalihom iż-żwieġ ta' darba kien biss...teatrin!

Nhar il-Hadd, 14 ta' Diċembru 2008, thabbret il-mewt ta' **Horace Mercieca**, kontributtur regolari ta' din il-Rivista dwar il-qasam ta' l-edukazzjoni.

Id-Direzzjoni ta' "*Il-Hajja f'Ghawdex*" tagħti l-kondoljanzi lil martu Salvina, lil uliedu Alec, Sunta, Joyce u Franco u lill-familjari l-oħra tiegħu.

Il-hidma ta' Horace tibqa' sejra u l-memorja tiegħu tibqa' f'qalbna u f'talbna. Jistrieħ fis-sliem!





HILITE

HARDWARE STORE

FRANCO - BELGE

FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884

X'ghadda minn ghalina



Kronaka Ghawdxija minn Charles Spiteri

Żagħżuġ mill-Birgu mahtur bhala "Iż-Żagħżuġ tas-Sena 2008"

"F'soċjetà fejn il-valuri intrinżiċi bħar-rispett, il-karità u s-solidarjetà qegħdin jitwarbu a vantaġġ ta' l-egoizmu u l-gid materjali, iż-żgħażaġħ impenjati f'attivitajiet filantropiċi huma t-tama għall-futur. Huma ta' eżempju mhux biss għal shabhom imma ukoll għal dawk akbar minnhom".

Dan huwa parti mid-diskors li bih in-Nutar Dr. Enzo Refalo, president tal-Kumitat ta' l-Għażla habbar ir-rebbieh ta' din is-sena, Arthur Demarco mill-Birgu, tar-Rikonoxximent liż-żgħażaġħ, inniedi u imtella' mill-Fondazzjoni OASI. Demarco ġie nnominat għal dan il-premjju mis-Sindku tal-Birgu John Boxall ghax-xogħol volontarju tiegħu fil-komunità.

Fl-assenza ta' l-E.T. Dr. Edward Fenech Adami li taħt il-patroċinju tiegħu kien organizzat dan l-avveniment u li minhabba l-kundizzjonijiet tal-baħar imqalleb bejn il-gżejjer ma setax ikun preżenti, dan ir-rikonoxximent ingħata mill-Ministru għal Ghawdex, Giovanna Debono. Ta' min jgħid li dan l-avveniment huwa differenti minn premijiet simili, għaliex fih ma jintagħżilx rebbieh jew rebbieha, iżda dawk kollha nominati jiġu onorati u rikonoxxuti, għad li fl-aħħarnett jintagħżel minn fosthom xi hadd biex ikun l-ambaxxatur jew ambaxxatriċi taż-żgħażaġħ kollha quddiem is-soċjetà għal sena shiħa.



Arthur Demarco ngħata personalment is-shield ta' "Iż-Żagħżuġ/a tas-Sena 2008" minn idejn il-Ministru għal Ghawdex, Giovanna Debono. Dun Manwel Cordina, Direttur ta' l-OASI jidher fuq il-lemin.



Uhud miż-żgħażaġħ nominati għall-premjju "Iż-Żagħżuġ/a tas-Sena 2008" Mix-xellug għal-lemin jidhru: Dun Manwel Cordina, Clint Micallef, Joanna Grech, Victoria Sultana, Arthur Demarco, Saviour Deguara, Franklin Farrugia u Daniel Grech.

F'indirizz qasir iżda sinifikattiv hafna, id-Direttur Ġenerali tal-Fondazzjoni Dun Manwel Cordina, tkellem dwar l-importanza li tingħata lill-ġenerazzjoni żagħżuġha l-mertu tal-gid li jagħmlu halli huma jrawmu fihom infushom sens ta' aċċettazzjoni u b'hekk ikollhom stima għolja tagħhom infushom. Tkellem ukoll dwar il-ħsara li ġgħib magħha bidla fiż-żgħażaġħ mingħajr riċerka adegwata dwar dak li vera għandhom bżonn għall-iżvilupp personali tagħhom.

Wirja ta' ritratti ta' proġetti infrastrutturali u ambjentali

Fis-sala tal-wirjiet, fil-Ministeru għal Ghawdex, ittellgħet esebizzjoni b'informazzjoni lill-pubbliku dwar il-proġetti li twettqu madwar Malta u Ghawdex matul dawn l-aħħar erba' snin bis-saħħa ta' ko-finanzjament taħt il-Programm ta' Fondi Strutturali u ta' Koeżjoni għal Malta 2004-2006. Ghawdex flimkien ma' Malta bbenefika minn hames Fondi strutturali li jinkludu l-Fond Ewropew għall-Iżvilupp Reġjonali, l-Fond Soċjali Ewropew, il-Fond Ewropew tal-

Gwida u l-Garanzija Agrikola (Taqsuma Gwida), l-Istrument Finanzjarju għall-Gwida tas-Sajd u mill-Fond ta' Koezjoni. Il-Ministru għal Ghawdex, Giovanna Debono żaret din l-esebizzjoni fejn kien hemm għal wiri ritratti ta' proġetti li saru f'Ghawdex bl-għajnuna ta' dan il-programm ta' l-Unjoni Ewropea. Il-Ministru spjegat kif is-shubija ta' Malta fl-Unjoni Ewropea kienet ta' benefiċċju sostanzjali għall-gżira ta' Ghawdex b' mod speċjali fis-setturi ta' l-ambjent, l-agrikoltura, l-infrastruttura u t-turiżmu. Barra minn hekk giet ukoll mogħtija importanza lir-riżorsi umani fejn ġew offruti bosta korsijiet li tejbu l-hiliet tal-parteeipanti u taw aktar opportunitajiet ta' tagħlim lill-poplu Ghawdxin.

Il-Wirja li ttellgħet f'wahda mis-swali tal-bini tal-Ministeru għal Ghawdex.



Sigra tal-Milied naturali u presepjju uniku fil-pjazza ewlenija ta' San Lawrenz



Il-presepju bis-sigra tal-Milied jiddominaw il-pjazza tar-rahal ta' San Lawrenz.

Diċembru għall-lokalità ta' San Lawrenz, fil-punent tal-Gżira Ghawdxija, kien ifisser hafna. Ta' kull sena dan ir-rahal jara x'jivvinta biex dan l-ispirtu jinħass fost l-abitanti tiegħu u johloq atmosfera sabiħa kemm għall-komunità kif ukoll għal dawk li jżuruh.

San Lawrenz huwa magħruf għall-*Pageant* Tradizzjonali tal-Milied liema *pageant* ilu jsir għal dawn l-aħhar disgħa u tletin sena. *Pageant* li involva fih nofs il-popolazzjoni tar-rahal li maż-żmien baqa' jikber u jittrasforma ruħu għal dak li rajna f'dawn l-aħhar ġimgħat.

Apparti l-*pageant* din is-sena l-Kunsill Lokali u l-Parroċċa reġgħu għal darb'ohra nġhaqdu flimkien sabiex fil-granet sbieħ tal-Milied ir-rahal seta' jkun attrezzat kif xieraq, b' mod originali u uniku. Is-Sigra tal-Milied, originali bil-ponsjetti, li kienet tintrema fil-pjazza għal dawn l-aħhar snin għamlet wisgħa għal wahda naturali, għolja madwar 33 pied. Din intbagħtet bhala rigal mir-rahal gemellat ma' San Lawrenz, dak ta' Colle Umberto. Taħt din is-Sigra intrama presepjju ġdid u originali fuq disinn ta' Joseph Cauchi, li kien jirrapprezenta l-ikona tal-Milied.

Kien diversu dawk iż-żgħażaġh li ltaqgħu flimkien fil-maħżen ta' l-armor tal-festa sabiex ippreparaw dan il-presepju li flimkien mas-Sigra tal-Milied

kienu ta' attrazzjoni għal dawk kollha li żaru dan ir-rahal ċkejken.

Bandisti mogħtija Gieħ mill-Banda "La Stella"

Sitt bandisti anzjani tas-Soc. Filar. La Stella tal-belt Victoria ġew uffiċjalment dikjarati Bandisti Onorarji tas-Socjetà bhala għarfien tas-servizz twil u diżinteressat li taw għal bosta snin. Il-bandisti, M'Angelo Formosa, Sunny Galea, George Mercieca, Saviour Fenech, M'Angelo Saliba u George Farrugia, inġhataw dan il-gieħ flimkien ma' rigal, mill-President tas-Socjetà, Dr Joseph Grech, waqt il-Kunċert Sinfoniku annwali tal-Banda La Stella li sar fit-Teatru Astra.

Tlett bandisti ohra, Nazzareno Galea, John Farrugia u John Cauchi, ukoll ġew ippremjati u mogħtija rigal kull wiehed minn Dr Grech. It-tliet bandisti għadhom kif għalqu 50 sena jdoqqu mal-Banda Cittadina La Stella.

Dr Joseph Grech, President tas-Socjetà Filarmonika La Stella jidher jipprezenta rigal lil wiehed mill-Bandisti, Nazzareno Galea. Jidhru wkoll, mix-xellug għal-lemin, John Cauchi, John Farrugia u Mro Joseph Vella.



Il-Wirja Annwali tal-Presepji u Grotti maħduma mill-Ghawdxin

Nhar il-Ġimgħa 19 ta' Diċembru 2008, fis-6.00 ta' filgħaxija, sar il-ftuħ uffiċjali ta' l-24 Wirja Annwali tal-Presepji u Grotti. Din il-Wirja magħrufa bhala "Wirja Milied 2008" mtella' f'wahda mis-swali tal-bini tal-Ministeru għal Ghawdex, giet miftuħa uffiċjalment mill-Ministru Giovanna Debono u mbierka mill-E.T. Mons. Nikol Cauchi, Isqof Emeritu għal Ghawdex.



Anton Galea s-Segretarju tal-Ghaqda juri u jispjega fid-dettall lill-Ministru Giovanna Debono, ix-xogħol li sar fuq il-Preseppju esebit ta' Victor Agius, li hu l-president tal-Ghaqda "Il-Milied fix-Xagħra".



Mons. Isqof Nikol Cauchi jifli l-preseppi esebiti fil-prezenza tas-Segretarju tal-Ghaqda, Anton Galea.

Il-Kav. Joe M. Attard, Uffiċjal għar-Relazzjonijiet Pubbliċi ta' l-Ghaqda, fisser kif l-"Ghaqda Hbieb tal-Preseppju Ghawdex-Malta" xerrdet u ppropogat l-idea ta' Preseppju f'kull dar permezz ta' lectures u dimostrazzjonijiet dwar kif jinbena l-Preseppju f'diversi lokalitajiet. Hu semma wkoll kif l-Ghaqda kienet mistiedna għat-38 *Convegno* Nazzjonali Taljan tal-Preseppju li nżamm f'Cuneo f'Settembru li għadda. Anton Galea, Segretarju, ta l-messaġġ tiegħu flok il-President Joseph Galea li kien jinsab indispost.

Il-Ministru Debono għal darb'ohra fahhret il-hila kbira li l-esibituri, fosthom it-tfal ta' l-iskola, wrew fix-xogħol tagħhom. Spikka x-xogħol tat-tafal u t-terrakotta.

Interessanti hafna kienet il-wirja ta' bolli ta' Malta tal-*First Day Cover*, li għandhom x'jaqsmu mal-Milied, minn meta bdew sal-lum. Il-wirja baqgħet miftuħa għall-pubbliku sal-1 ta' Jannar 2009.

Il-Kunċert tal-Milied mill-"Chorus Urbanus" fil-Bażilika ta' San Ġorġ

Il-*Chorus Urbanus* ipreżenta l-hdax-il edizzjoni tal-Kunċert tal-Milied, nhar is-Sibt, 20 ta' Diċembru 2008, fil-Bażilika ta' San Ġorġ, fir-Rabat. Il-kunċert kien qed jiġi organizzat bil-kollaborazzjoni tar-Reverendissimu kapitlu tal-Bażilika kif ukoll tal-Kunsill Lokali tal-Belt Victoria. Għall-kunċert ta' din is-sena għet mistiedna l-*Orchestra dell'Universita' Kore di Enna* (direttur muzikali: Mro. Massimo Leonardi) biex takkumpanja lill-kor. Din hija l-ewwel darba li orkestra barranija pparteċipat f'dan il-kunċert natalizju. Fl-edizzjonijiet passati, il-*Chorus Urbanus* kien qed ikun akkumpanjat mill-Orkestra Nazzjonali. Il-kor u l-orkestra kienu taħt id-direzzjoni ta' Mro. John Galea, surmast direttur tal-*Chorus Urbanus*.



Il-Kunċert tal-Milied fil-Bażilika ta' San Ġorġ

Il-kunċert fetaħ b'żewġ biċċiet orkestrali, *Andante Religiosa*, ta' Charles Camilleri, u *Canticum for Strings* ta' John Galea. Pero' il-qofol tal-kunċert kienet l-esekuzzjoni premiere għal Malta ta' *Pastoralmesse in G* ta' Karl Kempter. Il-kor ippreżenta il-*Kyrie, Gloria, Credo, Sanctus, Benedictus* u *Agnus Dei*, bil-partecipazzjoni tas-solisti Yvonne Galea, Antonella Mercieca, Mario Portelli u Noel Galea. Din il-quddiesa melodjuża għall-aħħar, tant adattata fl-istil tagħha għal dan iż-żmien tas-sena, kienet milqugħha tajjeb hafna mill-udjenza preżenti. Evidenza ta' dan kien l-applaws caloruz li nġhataw il-kor u l-orkestra wara l-aħħar noti ta' l-*Agnus Dei*.

Bħalma issa saret tradizzjoni, it-tieni parti tal-kunċert kienet iddedikata totalment għal għanjiet tal-Milied. Fil-fatt, il-kor, akkumpanjat mill-orkestra, ppreżenta diversi għanjiet li kienu jinkludu *Stille Nacht, Jesus Jot of Man Desiring, O Holy Night* u interpretazzjoni *a capella* tal-għanja *While Shepherds Watched*. L-inklużjoni ta' l-għanja tradizzjonali Maltija *Ninni La Tibkix Izjed* kienet apprezzata hafna mill-udjenza. L-adattament orkestrali ta' John Galea kif ukoll l-interpretazzjoni sempliċi mill-kor, hargu s-sbuħija ta' din l-għanja tant popolari, sbuħija li toħroġ propju mis-semplicità tal-melodija. B'talba ġenerali. l-kunċert għalaq bil-*Ukrainian Bell Carol* u *Adeste Fideles*. Bħala gran finale, il-kor ppreżenta *Hallelujah Chorus* minn *The Messiah* ta' Handel li ġab fi tmiemu dan il-kunċert memorabbli. Wara din is-silta, l-kor ingħata *standing ovation* mill-udjenza preżenti li mliet lil-Bażilika

Bħal fil-każ ta' l-edizzjonijiet preċedenti, dan il-kunċert sar biex iġin lill-*Arka Respite Centre*. Fil-fatt, bejn l-ewwel u t-tieni parti tal-kunċert, saret ġabra b'risq din l-istituzzjoni. Matul l-interval, il-Kav. Joe M Attard qara żewġ

poeziji b'tema tal-Milied, waħda xogħol il-mibki l-Kanonku Joe Meilak, li halla dan il-wied ta' dmugh jumejn biss qabel dan il-kunċert u poezija oħra ta' l-istess Kav. Attard.

L-ghada, 21 ta' Diċembru, dan il-kunċert reġgħa ttella din id-darba fil-Knisja ta' San Ġuzepp fil-Kalkara. Dan il-kunċert sar bil-kollaborazzjoni tal-Presbiterju ta' l-istess parroċċa kif ukoll bil-koperazzjoni tal-Kunsill Lokali tal-Kalkara. Dan il-kunċert sar b'risq *Id-Dar tal-Providenza*.


Wirja Milied 2008: Xogħolijiet u Passatempj Folkloristiċi

Madwar tletin kompetitur ħadu sehem fis-seba' edizzjoni tal-wirja annwali tal-Milied, imtella' mis-Socjetà Agrikola, Industrijali u Kulturali, f'waħda mis-swali tal-bini tal-Ministeru għal Ghawdex, f'Misrah San Franġisk.

Għall-wirja li saret bejn is-6 u t-8 ta' Diċembru, ddaħħlu madwar 150 oġġett, fosthom wieħed seta' jinnota arrangamenti bi fjuri niexfa; xogħol tal-parċmina; stampi bi fjuri pressati; xogħol tal-ganutell; xogħol tal-monastier; xogħol tal-*macrame*' tal-Milied; xogħol tal-*macrame*' iħor; xogħol tan-newl tal-Milied; xogħol tar-rakkmu tal-Milied u xogħol tax-xama' tal-Milied.

Iċ-ċerimonja tal-ġħoti tal-premjijiet saret nhar it-Tnejn 8 ta' Diċembru, mill-Ministru għal Ghawdex, Giovanna Debono, fil-5.30 ta' filgħaxija, fis-Sala tal-Esbizzjonijiet. Ippreżentat madwar 45 trofew lill-parteciċipanti.

Uhud mix-xogħlijiet esebiti fil-Wirja Annwali tal-Milied, maħduma bhala passatempj.



Id-Drittijiet tal-Persuni b'Diżabbiltà... Konferenza f'Ghawdex

Bhala parti minn ġimgha ta' attivitajiet iddedikata lill-persuni b'diżabbiltà, il-Federazzjoni Ghawdxija Persuni b'Diżabbiltà organizzat konferenza bit-tema 'Id-Drittijiet tal-Persuni b'Diżabbiltà', f'waħda mis-swali fil-bini tal-Ministeru għal Ghawdex.

Il-konferenza nfetħet b'diskors ta' l-okkażjoni mill-Ministru għal Ghawdex Giovanna Debono fejn fost affarijiet oħra aċċennat għall-ftehim li ġie ffirmat bejn il-Ministeru għal Ghawdex u l-Federazzjoni Ghawdxija Persuni b'Diżabbiltà, fejn iż-żewġ entitajiet qablu li se jagħmlu *l-hila tagħhom biex flimkien jippromwovu 'l quddiem il-qasam tad-diżabbiltà' f'Ghawdex*. Dan wassal għal żvilupp sinifikanti bit-twaqqif tal-*one-stop-shop* li qed jagħti s-servizzi tiegħu mill-*Adult Training Centre* f'Għajnsielem. Żiedet tgħid li fl-ATC il-ġdid, li jinsab fil-limiti tar-Rabat, dan il-*one-stop-shop* ġie allokat spazju attraenti u prominenti fir-*reception area*.



Waqt il-Konferenza bit-tema 'Id-Drittijiet tal-Persuni b'Diżabbiltà'. Jidhru mix-xellug għal-lemin Joe Camilleri, il-Ministru għal Ghawdex, Giovanna Debono, Mary Rose Attard u l-Avukat Kevin Cutajar.

Joe Camilleri, *chairperson* tal-Kummissjoni Nazzjonali Persuni b'Diżabbiltà (KNPD) ta harsa lejn il-kontenut tal-Konvenzjoni tal-Ġnus Magħquda Dwar id-Drittijiet tal-Persuni b'Diżabbiltà, li Malta qiegħda fil-proċess biex tirtifika. L-avukat żagħżuġ mix-Xagħra, Kevin Cutajar, President tal-Federazzjoni fuq imsemmija, tkellem imbagħad dwar il-liġijiet ta' Malta li jirrigwardaw il-persuni b'diżabbiltà, partikolarment il-Liġi Opportunitajiet Indaq (Persuni

b'Dizabilità) tas-sena 2000. Aktar tard, Alfred Bezzina, direttur eżekuttiv tal-KNPD, spjega x'mizuri qed tiehu Malta biex il-Konvenzjoni msemmija, tkun tista' tiġi ratifikata.

Il-konferenza kompliet b'diskussjoni fost dawk preżenti dwar it-temi trattati mill-kelliema. L-Eċċ. Tiegħu l-Isqof ta' Ghawdex, Mons. Mario Grech għamel id-diskors ta' l-għeluq.

'Id-Dawl tal-Paċi' jasal Ghawdex minn Bethlehem

Għadd imdaqgas ta' tfal ġejjin mill-iskejjel primarji u sekondarji minn madwar Ghawdex ingabru fis-Santwarju tal-Madonna ta' Pinu għal 'erimonja b'differenza, fejn minbarra l-attività tal-Community Chest Fund li ssir ta' kull sena, it-tfal Għawdxin kellhom l-opportunita' li jilqgħu bi għarhom 'id-dawl tal-paċi'. Il-fjamma mkebbbsa f'lanterna ta' kull sena utwassal mill-belt ta' Betlem lejn diversi pajjiżi madwar id-dinja. Għal dawn l-aħħar 22 sena, din it-tradizzjoni giet miżmuma wara li kienet bdiet bħala inizjattiva ta' l-ORF Austrian Television bħala proġett ta' għajnuna lill-persuni b'dizabilità.

Din il-lanterna bil-fjamma tal-paċi waslet Ghawdex fuq elikopter tal-Missjoni Militari Taljana f'Malta, il-Ġimgha filghodu b'koordinazzjoni bejn il-Ministeru għal Ghawdex u l-Kurja ta' l-Isqof f'Ghawdex, wara li jumejn qabel waslet Malta fuq titjira minn Vjenna, fl-Awstrija.

L-attività f'Ghawdex, li għaliha attendew fost l-oħrajn il-Ministru għal Ghawdex Giovanna Debono, sindki u kappillani Għawdxin, bdiet bil-wasla tal-fjamma bid-dawl tal-paċi fis-Santwarju tal-Madonna ta' Pinu, fejn sitt itfal Għawdxin, wasslu messagg' qasir b'sitt lingwi differenti: bil-Malti, bl-Ingliż, bit-Taljan, bil-Franċiż, bil-Ġermaniż u bl-Ispanjol. Il-messagg' sar b'sitt lingwi hekk kif din is-sena qed niċċelebraw is-sena tad-Djalogo Interkulturali.

Wara giet iċċelebrata quddiesha mill-Isqof Emeritus Nikol Cauchi fejn matulha tfal minn diversi skejjel Għawdxin taw il-flus li ngabru għall-Community Chest Fund lis-Sinjura Mary Fenech Adami, filwaqt li tfal oħra bix-xemgħat ħadu d-dawl tal-paċi mill-fjamma, biex imbagħad, meta marru lura l-iskola, poġġewha mal-presepju.

Ta' kull sena, dan id-dawl jitwassal minn Betlem f'bosta djar madwar l-Ewropa, bħala tifkira tal-Milied, fejn jitwassal messagg' ta' paċi. Kull sena, tifel jew tifla Awstrijaka jivvjaġġaw lejn Betlem biex ifittxu din il-lanterna li tkun mixgħula fil-grotta tan-natività f'Betlem, fejn imbagħad din tittiehed l-ajruport ta' Telaviv f'Israël, u tittella' f'ajruplan lejn l-Awstrija. Matul il-vjaġġ il-fjamma tingħata l-ossig'ni biex tibqa' tneqdem. Fost postijiet prominenti din il-fjamma tiġi wkoll mixgħula fil-Parlament Ewropeu u f'istituzzjonijiet ta' l-Unjoni Ewropea.

Din il-fjamma kienet simbolu ta' paċi hekk kif waqa' l-komunizmu fil-pajjiżi Ewropej tal-Lvant. Fil-Milied tal-1989, madwar għaxart elef persuna ngabru fiċ-ċentru Ċek ta' Budweis, biex jiċċelebraw din il-paċi, u fl-istess sena nxtegħlet l-cwawl lanterna tal-paċi f'Belem.

Il-Festi ta' Jum ir-Repubblika fir-Rabat

Il-Ministru Giovanna Debono, nhar is-Sibt, 13 Diċembru, mexxiet il-festi li saru f'Ghawdex għall-okkażjoni ta' l-34 anniversarju ta' Jum ir-Repubblika.

Il-Banda tal-Pulizija mmarrċjat minn Pjazza Savina sa Pjazza Indipendenza, fejn tat programm mużikali. Wara l-Ministru Debono poġġiet bukkett fjuri taħt il-lapida li hemm imwaħħla mal-faċċata tal-Banca Giuratale u li tfakkar il-ġrajja ta' Malta Repubblika. Hekk kif spicċat iċ-ċerimonja fi Pjazza Indipendenza, il-Banda tal-Pulizija



Il-Banda tal-Pulizija fi Pjazza Indipendenza.



Il-Ministru Giovanna Debono hekk kif poġġiet il-bukkett ta' fjuri quddiem l-irkama komemorattiva, issellem lil Malta Repubblika.

hargħet minn Pjazza Indipendenza u mmarrċjat għal Triq ir-Repubblika, Triq Putirjal sa Pjazza San Franġisk. Fi Pjazza San Franġisk, il-Banda daqqet diversi siltiet. Mal-wasla tal-President ta' Malta, l-E.T. Dr Edward Fenech Adami, indaqq l-Innu Nazzjonali. Wara f'wahda mis-swali tal-wirjiet, fil-bini tal-Ministeru għal Ghawdex, ittella' Kuncert Korali mill-Kor Għawdxin, Chorus Urbanus, taħt id-direzzjoni tad-Direttur Mużikali Mro. John Galea, segwit minn Riċeviment Uffiċjali.


Anton Tabone onorat. Nifirhulu!

Fl-okkażjoni ta' Jum ir-Repubblika, li tfakkar nhar is-Sibt 13 ta' Diċembru, filgħodu, l-President ta' Malta Edward Fenech Adami, f'isem il-Gvern u l-poplu Malti ta' gieh lil numru ta' ċittadini Maltin li ddistingwew ruhhom f'diversi oqsma tal-hajja. Fost dawn kien hemm l-ex-Speaker tal-Parlament, ex Membru Parlamentari għal snin twal u l-ewwel Ministru għal Ghawdex, Anton Tabone, li nġhata l-grad ta' Kumpann tal-Ordni Nazzjonali tal-Mertu. Iċ-ċerimonja saret fil Palazz il Belt.

Fir-ritratt Anton Tabone jidher jitkellem mal-President ta' Malta waqt ir-riċeviment li l-istess President ta' nhar Jum ir-Repubblika filgħaxija f'Ghawdex. Jidhru wkoll mix-xellug għal-lemin, il-Ministru Giovanna Debono u s-Sindku tal-Belt Victoria, Robert Tabone.



Pellegrinaġġ tradizzjonali minn Ta' Pinu għall-Qala nhar il-Kunċizzjoni



Fl-okkażjoni tal-Festa ta' l-Immakolata Kunċizzjoni, nhar it-Tnejn 8 ta' Diċembru, il-Parroċċa tal-Qala organizzat il-54 edizzjoni tal-pellegrinaġġ tradizzjonali tal-muturi, roti u karożzi, mill-pjazza tas-Santwarju Nazzjonali tal-Madonna Ta' Pinu, fis-1.30 ta' wara nofsinhar. Mijiet ta' drivers hadu sehem.

Mal-wasla tal-pellegrinaġġ fil-pjazza tas-Santwarju tal-Kunċizzjoni, sar it-tberik tal-vetturi u tqassmu rikordji lis-sewwieqa.



"Pet Neutering" u vann ġdid għal SPCA f'Ghawdex

Is-Segretarju Parlamentari Chris Said ha sehem f'attività tal-"Pet Animal Neutering Project". Dan il-proġett twestjaq bil-fondi tal-Blue Cross u l-Gozo SPCA ipprovdew servizz bla hlas għall-klieb u qtates tad-dar fil-lokalità. Chris Said inawgura vann ġdida sponsorjata mill-Ministeru għar-Risorsi u Affarijiet Rurali u mill-Pet charity Ingliża, "il-Blue Cross".





A La Carte • Take Away

Tel: 21 566 599
 Fortunato Mizzi Street,
 Victoria, Gozo
 Mob: 99 90 90 90
 99 85 41 76

RIFLESSI


Osservazzjonijiet tal-Kav. Joe M. Attard

Fil-Bidu... Ejjew naħsbu ftit!

Spicċajna s-sena 2008 u bdejna waħda ġdida. Nghid għalija mill-ewwel ninduna b'dan il-fatt għalkemm minn mindu rtirajt mix-xogħol ta' kultant nitlef il-kalendarju. Izda jien twelidit fl-1 tas-sena u allura kif qatt nista' ninsa dan il-jum! Anke jekk qatt ninsa, għadd ta' ħbieb iċempluli u oħrajn jiktbuli waqt li oħrajn jibagħtuli xi SMS u marti tagħmel hilita biex tixtrili xi rigal ċkejken! U allura wara l-festi tal-Milied ikun fadalli festa oħra – dik ta' għeluq snini! Bla dubju ċert li bhali hafna jagħmlu xi proponimenti fil-bidu tas-sena ġdida. U hekk għandu jkun. Importanti li nżommuhom u mhux inhalluhom biss fuq il-karta. Naturalment 'il-bniedem jipproponi u Alla jiddisponi.' Hafna kienu dawki li bdew is-sena u ma spicċawhiex. U allura wieħed mill-proponimenti jrid ikun li ngħixu hajja tajba, dejjem bil-bagalji lesti, biex meta l-Imghallem isejhilna, isibna lesti. Imma dment li għadna hawn irridu nagħtu sehemna; ma nistgħux noqogħdu b'idejna fuq zaqqna nistennew il-bajtra taqa' f'halqna.

Hafna jkunu qegħdin jippjanaw li matul din is-sena se jilhqqu l-qofol ta' xi attività; ngħidu aħna jtemmu xi kors ta' studju u jibdew karriera; oħrajn jaħsbu biex jieħdu l-istat taż-żwieġ; imisshom jieħdu xi promozzjoni fuq ix-xogħol; jibdew kors l-Università jew fis-Seminarju; jilhqqu saċerdoti. L-importanti li wieħed ikun għal qalbu għax fil-hajja ma hemmx isbaħ mis-serħan tal-moħħ u l-kuntentizza. Bla dubju jrid ikun hemm thejjija xierqa u bil-għaqal għal kwalunkwe' triq li wieħed ikun ser jaqbad. Ikun żball kbir li wieħed jieqaf nofs triq htija ta' nuqqas ta' preparazzjoni adegwata. Dan narawh jiġri ta' spiss f'hafna oqsma tal-hajja.

"Mighty things from small beginnings grow!" jgħid l-awtur Dryden. U allura sewwa li fil-bidu tas-sena ġdida naħsbu u nirriflettu sew qabel ngħaddu għal xi deċiżjoni importanti fil-hajja tagħna. Palazz kbir u sabiħ jibda mit-tqegħid ta' l-ewwel ġebbla. Irridu nkunu konsistenti u nafu dejjem x'aħna nagħmlu u fejn ma nafux, nirrikorru għal parir m'għand min jista' jagħtihulna. Inħarsu lejn mudelli li jistgħu jgħallmuna u nitfgħu anke harsitna fuq l-imghoddi għax bosta drabi l-passat huwa l-mera tal-futur. Irridu nieħdu l-affarijiet bis-serjetà; ma ngħaġġlux, ma nfexfxux



u ma nitfixklux. Irridu naraw li nħaddnu ċerti valuri u ma naqalbuhomx ta' taħt fuq. "Putting the cart before the horse!" din il-frazi tismagħha ta' spiss u hafna drabi tivverifika ruħha; mbagħad, 'we have to face the music.'

Ejjew mela, ħbieb, matul dis-sena li għadha qed tibda ngħarblu sewwa minn xhiex għaddejna s-sena li għaddiet u nitgħallmu mill-iżbalji tagħna stess u nieħdu azzjoni. Hafna drabi, hadd mhu ser jaħsillek wiċċek biex tkun isbaħ minnu! Jalla nkunu aħna maturi biżżejjed biex nitgħallmu mill-iżbalji u nfittxu l-għajnuna fejn ma nistgħux naslu wehidna. 'Where there is a will there is a way', jgħidu l-Ingliżi u l-qwieli ta' missirijietna ta' min jixtarrhom u jagħti kashom għax fil-hajja, x'hemm isbaħ milli ssaqsi lill-imgharrab! L-esperjenza għallmitni li fil-hajja mhemm xejn isbaħ milli tgħix il-ġurnata b'dak kollu li jibgħat l-Imghallem, li Hu biss jaf x'inhu għal ġid tagħna!

Minn qalbi nawguralkom Sena Ġdida mimlija risq u barka u jalla nibqgħu niltaqgħu flimkien permezz tal-kitba tiegħi li minn żmien għal żmien inperreċ fuq il-ġurnali u r-rivisti! Jiena nemmen li 'the pen is mightier than the sword' u għalhekk se nkompili nikteb u ngħaddi kelma ta' ġid kull meta jiġini ċ-ċans! Paċi u Ġid lil kulhadd!

Alex Saliba

I.T Sales and Services

65, Ta' Said Street Nadur, Gozo
alexandersaliba@gmail.com

Tel: 21 555 358 Mob: 99 864 262

DWAR GHAWDEX FIL-ĠURNALI

Ir-responsabbiltà qabel id-drittijiet!

“Tarbija Ghawdxija ta’ 12-il siegħa li kienet qed tmut rat l-att uman u professjonali ta’ infermiera li għażlet li tinjora direttiva ta’ l-MUMN biex setgħet issalva ħajjet it-tarbija. Minkejja d-direttiva li ma tippermettix infermiera Ghawdxin jitilgħu fuq ħelikopter ma’ pazjenti, il-mara għażlet li xorta titla’ fuq it-titjira ta’ emergenza... Madankollu, din il-ġrajja rat ukoll il-burokrazija u l-pika minn uħud mill-haddiema ta’ l-ambulanzi li rrifjutaw li jwasslu lill infermiera Ghawdxija lura lejn il vapur ta’ Ghawdex”.

Julia Farrugia, Illum, 14 ta’ Diċembru 2008

Ser jiżdiedu l-impiegi!

“Il-Malta Enterprise approvat proġett b’investment inizzjali ta’ 4.4miljun ewro biex kumpanija li timmanifattura security plastic cards – ibbażata fl-Italja – tagħmel rikolazzjoni mill-Italja lejn Ghawdex... B’dan il-proġett, li issa ġie approvat, (il-Bryvarc Trading Company SRL) se tkun qed toħloq mas-sittin impjeg ġdid f’Ghawdex fuq firxa ta’ tliet snin”.

Nathaniel Attard, MaltaRightNow.com, 17 ta’ Diċembru 2008

U hekk xieraq!

In Malta the registered unemployed amounted to 5,869 persons, whereas in Gozo these amounted to 731. In the 12 months to November 2008, Malta experienced a decline in unemployment, whereas Gozo has seen a rise (- 47 in Malta and 24 in Gozo).

Mir-Rapport ta’ l-NSO, The Malta Independent, 23 ta’ Diċembru 2008

Ir-regola de minimis tal-UE kemm tghodd għal Ghawdex?

“... aid under the de minimis rule is not restricted to an underdeveloped or permanently handicapped region or island like Gozo. Businesses in the most advanced regions of Europe are also eligible for it! One thus wonders if there are prize fools in Malta or around Europe to come to and invest in Gozo just to be granted this aid when they can get it without any hassle or worry at home”.

Frank J. Psaila, The Times, 23rd December 2008

Chambray: 4 fażijiet

“Phase 1, which has recently been approved, is in respect of the outermost side of the fort. Phase 2 which, along with the master plan, is still being processed, contains the historic core of the fort, the Knights’ barracks, the magazine and the polverista. Phase 3 – the reason for the (MEPA) hearing – changed what previously was to be a large olive grove in the middle of the fort to a large swimming pool... Phase 4, which is still being processed, will see big changes in the application. It concerns the British-built barracks



and may also include an application for a hotel”.

Rapport, The Malta Independent, 21st December 2008

Kemm żdiedu l-Ghawdxin, u kemm żiedu l-Maltin?

“ ‘When we raised Gozo ferry fares for the Maltese and lowered them for the Gozitans, there was a significant increase in the use of the service,’ Minister Gatt argued. ‘This is because a balanced system was put in place, and yes, service has also generally improved’”.

Rapport, David Darmanin, Malta Today, 7th December 2008

Salus infirmorum !

“2008 has been a notable year for the Gozo Critical Care Foundation (CCU Foundation). The aim of the Foundation is to improve facilities at the CCU at the Gozo General Hospital. The provision of vital machinery in this unit receives no government funding but Gozitans and foreign residents in Gozo, are not deterred! ... On 29 November the CCU Foundation organized a Winter Interlude to raise money for this very worthy cause. Chairman Carmen Bellamy, was delighted to announce that the last three monitors and the nurse’s central station have now been ordered and were due to be installed in the next few weeks”.

Rapport, The Malta Independent, 9th December 2008

State of the art jew state of the saqaf?

“Around 120 students aged 5 to 10 of Nadur primary were evacuated from their classrooms last Thursday following an architect’s warning that the building’s roof was in danger of collapsing”.

Karl Schembri, Malta Today, 30th November 2008

Papri versus għekierex

“Nothing gets rid of snails like a pair of ducks and the only by-product is fertilizer for the garden... Can I therefore suggest that Minister Giovanna Debono takes the bull by the horns, or ducks by the wings, with regard to this eco-island initiative and immediately organize annual duck hiring fairs? I’ve even found the perfect location for the breeding of these ducks. We could cut down all the bamboo in the old quarry at Hondoq and revert it back to the way it was in 1951 and form a large duck pond”.

James A. Tyrrell, The Malta Independent, 11 November 2008

MILL-PARLAMENT**Ghawdex - Programm għall-bini ta' hitan tas-sejjeġh**

3103. L-Onor. ANTON REFALO staqsa lill-Onorevoli **GIOVANNA DEBONO** (Ministru għal Ghawdex): Tista' l-Ministru tpoġġi fuq il-Mejda tal-Kamra, l-programm għal bini mill-ġdid ta' hitan tas-sejjeġh f'Ghawdex? Min approva dan il-programm? Tista' tgħid kemm metri tul u metri kwadri ta' hitan tas-sejjeġh inbnew mill-ġdid fl-egħlieqi tal-bdiewa Ghawdxin kull sena f'dawn l-aħħar sentejn? Kemm kienet l-ispiza kull sena? X'inhuma l-proċeduri u l-kriterji li fuqhom issir l-prijoritizzazzjoni u l-għażla ta' liema hitan jinbnew mill-ġdid? Min jivverifika u japprova x-xogħlijiet li jsiru?

13/10/2008

Tweġiba: Ninforma lill-Onorevoli Interpellant li l-Ministeru għal Ghawdex jirċievi diversi talbiet biex jinbnew hitan tas-sejjeġh li jiġu evalwati, u x-xogħol relatat isir fuq mertu prijoritarju li jieħu in kunsiderazzjoni s-sigurta' u l-harsien tal-hamrija u l-ambjent.

Jiena nfurmata li matul is-sena 2007 haddiema tal-Gvern bnew 1090 metru (2138 metri kwadri) ta' hitan tas-sejjeġh bi spiza ta' 2618 Ewro u fis-sena 2008 sa issa nbnew 1250 metri (2355 metri kwadri) ta' hitan tas-sejjeġh bi spiza ta' 806.36 Ewro. L-ispejjeż ikkwotati ma jinkludux il-pagi tal-haddiema li hafna drabi jużaw materjal li jkun jinsab fuq il-post stess.

10/11/2008

Ghawdex, Biċċerija - Sejha għall-offerti

4559. L-Onor. ANTON REFALO staqsa lill-Onorevoli **GIOVANNA DEBONO** (Ministru għal Ghawdex): Tista' l-Ministru tgħid għaliex l-aħħar sejha għall-offerti għall-provvista, installazzjoni, ittestjar u kummissjonar ta' apparat u servizz ancillari tal-biċċerija ta' Ghawdex harġet fit-26 ta' Ottubru, 2007 u ma harġet l-ebda sejha oħra minn dak inhar? Hemm xi problemi jew diffikultajiet biex terġa' tohrog l-offerta? Tista' l-Ministru tgħid meta hu mistenni li terġa' tohrog is-sejha? Tista' tagħti assigurazzjoni lill-Kamra li l-biċċerija ta' Ghawdex se terġa' tiftaħ? Jekk fl-affermattiv, meta mistennija tiftaħ?

03/12/2008

Tweġiba: Jiena nfurmata li s-sejha għall-offerti għall-Provvista, Installazzjoni, Ittestjar u Kummissjonar ta' Apparati u Servizz Ancillari tal-Biċċerija ta' Ghawdex li nharġet fis-26 ta' Ottubru 2007 giet aġġudikata mill-parti amministrattiva u teknika, iżda saru appelli minn xi kuntratturi li għadhom iridu jinstemgħu mill-Bord ta' l-Appelli tal-Kuntratti Pubblici. Ninforma l-Onorevoli Nterpellant li l-Ministeru għal Ghawdex huwa kommess li jerga' jiftaħ il-Biċċerija u d-data tiddependi mill-programm ta' xogħol li jkun determinat meta tiġi mogħtija *t-tender*.

10/12/2008

Tender għall-privatizzazzjoni tas-servizz tal-baħar

4427. L-Onor. ANTON REFALO staqsa lill-Onorevoli **TONIO FENECH** (Ministru tal-Finanzi, l-Ekonomija u Investiment): Jista' l-Ministru jgħid fiex waslu d-diskussjonijiet/negozjati mal-Kummissjoni Ewropea dwar il-privatizzazzjoni tas-servizz tal-baħar bejn Malta u Ghawdex? Meta mistennija tohrog *it-tender* għall-privatizzazzjoni ta' dan is-servizz?

26/11/2008

Tweġiba: Ngharraf lill-Onor. Interpellant li ma hemmx negożjati mal-Kummissjoni Ewropea dwar xi privatizzazzjoni

fis-sens kif qed jiġi indikat fl-interpellanza. Il-proċess miexi kif kien ipplanat u hu mistenni li, kmieni s-sena d-dieħla, tinhareg is-sejha għall-offerti għall-kuntratt ta' servizz pubbliku għall-vjaġġi bejn Malta u Ghawdex kif mitlub mir-regolamentazzjoni tal-Unjoni Ewropea.

09/12/2008

Vapur f'Ghawdex - Ġarr ta' bowsers

3006. L-Onor. JUSTYNE CARUANA staqsiet lill-Onorevoli **AUSTIN GATT** (Ministru għall-Infrastruttura, Trasport u Komunikazzjoni): Jista' l-Ministru jgħid x'tip ta' materjal qed jingarr fuq il vapur bejn Ghawdex u Malta go bowsers li jkunu ġejjin mill-impjant tat-trattament tad-drenaġġ f'Ghawdex?

08/10/2008

Tweġiba: Ninsab infurmat li l-materjal li qed jingarr huwa prinċipalment *sludge* solidu, qisu hamrija. Dan l-*sludge* huwa stabbilizzat fil-proċess u b'hekk jista' jingarr fuq il-vapur, mingħajr restrizzjoni. Il-ġarr qed isir permezz ta' kontenituri issiġġillati, sabiex tiġi assigurata li ma jkun hemm l-ebda inkonvenjent ta' rwejjaħ waqt it-traġitt.

15/11/2008

Servizz ta' l-ajru bejn Malta u Ghawdex

3297. L-Onor. ANTON REFALO staqsa lill-Onorevoli **TONIO FENECH** (Ministru tal-Finanzi, l-Ekonomija u Investiment): Jista' l-Ministru jgħid x'inhuma l-pjanijiet tal-Gvern dwar servizz ta' l-ajru mill-ajruport internazzjonali ta' Malta għal Ghawdex?

16/10/2008

Tweġiba: Ngharraf lill-Onorevoli Interpellant illi *l-pre-Budget Document*, li hareg f'Lulju li għadda, qed jagħmel riferenza għal dan is-sugġett u hemm qed jiġi proprju propost li għandu jsir studju biex jinstabu modi effettivi li jipprovdu servizz bl-ajru li hu ta' min joqgħod fuqu. Fil-fatt, irid ikun servizz vijabli u sostenibbli biex ma jkunx servizz li jopera bl-iskossi.

15/11/2008

Skejjel f'Ghawdex - counsellors

4442. L-Onor. ANTON REFALO staqsa lill-Onorevoli **GIOVANNA DEBONO** (Ministru għal Ghawdex): Tista' l-Ministru tgħid għaliex ma jiġux impjegati aktar *counsellors* għall-iskejjel f'Ghawdex meta hemm bżonn kbir ta' aktar servizz ta' *counselling* għat-tfal?

26/11/2008

Tweġiba: Ninforma lill-Onorevoli Nterpellant illi għalkemm għandna *Counsellor*, għandna wkoll *Educational Psychologist* u *SPLD teacher* assenjati l-aktar għal Ghawdex. Bħalissa qed joħorgu applikazzjonijiet għal *personnel trainee* li jista' jgħin f'dan il-qasam, applikazzjonijiet fuq bażi nazzjonali.

09/12/2008

Programm għal wara l-hin tal-iskola

4440. L-Onor. ANTON REFALO staqsa lill-Onorevoli **GIOVANNA DEBONO** (Ministru għal Ghawdex): Tista' l-Ministru tgħid għaliex il-Programm għal Wara l-Hin ta' l-Iskola fejn it-tfal ikunu jistgħu jagħmlu l-*homework* u jieħdu sehem f'attivitajiet ta' *crafts*, *drama*, mużika u edukazzjoni fiżika ma ddahħalx fl-iskejjel primarji f'Ghawdex?

26/11/2008

Tweġiba: Ninsab infurmata illi l-Programm għal Wara l-Hin ta' l-Iskola kienet inizzjattiva tal-*Gozo College*. Fil-fatt diġà saru l-preparazzjonijiet kollha meħtieġa u huwa pplanat li jibda fil-bidu ta' Jannar 2009.

03/12/2008

Kummentarju (2)

2008 - Harsa Finanzjarja Lura (1)



kitba ta' MICHAEL GRECH

Għaddiet is-sena 2008 li fl-istorja ser tibqa' mniżżla bħala wahda mill-agħar snin għad-dinja, speċjalment mill-lat finanzjarju. Fil-fatt din is-sena qegħda titqies bħala aghar minn dawk tas-snin tletin fejn kien hemm dik li baqgħet tissemma' bħala "The Great Depression".

Din kienet vera sena partikolari għaliex fejn jidhlu investimenti, kwalunkwe tip ta' investment mar lura. Hekk per eżempju jekk wiehed jieħu s-swieq tal-ishma, s-swieq prominenti fl-Ingilterra, l-Amerika, l-Ewropa u l-Ġappun kollha niżlu bejn 35% sa 45% fil-mija. Is-swieq tal-Bonds ukoll marru lura speċjalment fejn jidhlu bonds tal-banek u ta' kumpaniji żgħar. Suq iehor li wkoll mar lura kien is-suq tal-propjetà, fejn f'pajjiżi bħal l-Ingilterra, l-Amerika, u Spanja, l-prezzijiet spiċċaw niżlu bejn 30% u 50%. Fis-swieq tal "Commodities" (dawk l-affarijiet u minerali li d-dinja teħtieġ, bħal per eżempju żejt, il-ħadid, id-deheb, u affarijiet ta' l-ikel bħal kafè, zokkor, qamħ, etc) hawn ukoll dawn marru lura. Hekk per eżempju l-prezz taż-żejt matul 2008 kien tela' għal kważi US\$150 kull barmil biex għalaq is-sena madwar US\$40 kull barmil. Anke fis-swieq tal-kambju nsibu li l-muniti l-kbar bħal ma huma d-dollaru Amerikan, Awstraljan, Kanadiż u l-Lira Sterlina, dawn ukoll marru lura meta mqabbla ma' l-Ewro.

Hawn tohroġ il-mistoqsija: **Imma x'kienet il-kawża ta' dan id-diżastru kollu? Ir-risposta mhix sempliċi għaliex kien hemm diversi raġunijiet għal dan kollu. Halli nibdew nanalizzaw il-kawża wahda wahda.**

Il-punt kruċjali ta' hafna minn dawn il-problemi kienu l-banek. Dawn fi ftit kliem kellhom regħba kbira biex jaqilghu il-flus u spiċċaw jisilfu biljuni kbar ta' flus lil hafna nies li ma kinux kapaċi jaslu biex iħallsuhom lura. Kawża ta' hekk kien hemm hafna proprjetajiet li spiċċaw f'idejn il-banek biex jergħu jinbigħu. Sadanttant hafna żviluppaturi baqgħu għaddejjin bi żvilupp sfrenat ta' proprjetà u għalhekk is-suq safa mifqugħ u l-prezzijiet kellhom bilfors jinżlu l-isfel.

Kawża ta' dan, hafna banek barranin sabu ruħhom f'diffikultajiet kbar u li kieku ma kinux il-gvernijiet li dahlu jgħinuhom, hafna minn dawn il-banek kienu jfallu. Fil-fatt bank wiehed Amerikan, il-I. Lehman Brothers, spiċċa falla għaliex il-gvern ma dahalx biex jgħinu. **Kaġun ta' dawn il-problemi, d-dinja bdiet diehla f'riċessjoni li magħha din iġġib telfien ta' impjigi u għalhekk ikun hemm inqas flus fil-but tan-nies.** Kawża ta' dan, mbagħad, ikun hemm inqas domanda għal hafna affarijiet fosthom anke dawk meqjusa essenzjali u għalhekk il-prezzijiet ta' hafna



"Commodities" niżlu l-isfel. **Dan huwa meqjus bħala ċirkulu vizjuż perfett li jkollu dak li jissejjah "Domino Effect".**

Parti kbira mill-ħtija ta' dan id-diżastru hija tal-gvernijiet jew regolaturi konċernati għaliex hafna drabi ma kinux effettivi fuq il-banek u istituzjonijiet simili fejn jidhlu l-investimenti. Meta, mbagħad, dawn iddeċidew li jintervjenu kien kważi tard wisq. Hawnhekk sirna nafu li hafna mid-dirigenti ewlenin ta' banek u istituzjoniet ohra kienu qegħdin jithallsu miljuni kbar ta' flus f'bonuses talli dawn kienu qegħdin iġibu hafna negozju u profitti lejn il-kumpanija tagħhom.

Hawnhekk jiena nagħti tort kbir ukoll lis-soċjetà tal-lum għaliex Alla jbierek kulhadd dara jgħix qisu miljunarju f'hajja ta' lussu li biex akkwistajniha spiċċajna naghmlu djun kbar li issa ma għandniex biex iħallsuhom lura. Bil-mod kif konna qegħdin ngħixu, spiċċajna li anke nfaqna dak li suppost hallejna għall-generazzjoni li jmiss. Niftakar tajjeb lill-gvernatur tal-Bank Ċentrali ta' Malta, Michael Bonello, xi ftit żmien ilu jwiddeb li l-pajjiż qiegħed "Living Beyond its Means".

Il-biċċa hija li għadna ma sibniex soluzzjoni għal dawn il-problemi. Fil-harġa li jmiss sejrjn nagħtu harsa lejn kif wiehed jista' jilqa' għall-futur u x'tista' iġġib magħha is-sena l-ġdida. Minn hawn jiena nixtieq nawgura sena ġdida mimlija saħħa, hena u ġid lill-qarrejja kollha ta' din ir-rivista.

STUDENTI GHAWDXIN FL-UNIVERSITÀ: 900



Joseph W. Psaila jintervista lil Marsette Xerri, PRO tal-“Gozo University Group”

L-istudenti Ghawdxin fl-Università, ghandhom xi karatteristika fl-imġiba tagħhom, waħda jew aktar, li tiddistingwihom mill-istudenti l-oħra, kemm Maltin kif ukoll barranin? Ghandhom xi identitità partikolari?

Ma teżisi l-ebda forma ta' identifikazzjoni esterna fejn jidhlu studenti Ghawdxin *vis a' vis* il-bqija ta' l-istudenti fi hdan l-Università, tant li hemm sens ta' inkluzjoni qawwi bejn l-Ghawdxin u shabhom l-oħra, kemm fil-qasam akkademiku u anke dak soċjali.

L-istudenti Ghawdxin fl-Università jgħixu, fit jew wisq, stil ta' hajja indipendenti mill-familja. Dan l-istil ta' hajja ghandu xi vantaġġi?

Din l-indipendenza trawwem fl-istudent Ghawdxi sens ikbar ta' responsabbiltà, kemm fejn tidhol il-hajja domestika, dik akkademika u ovvjament aspetti finanzjarji.

Dan l-istil ta' hajja indipendenti 'l bogħod mid-dar igħib miegħu xi żvantaġġi. Liema huma?

Hafna drabi din l-indipendenza tkun ta' għajjnuna kbira għall-individwi meta dawn johorġu għad-dinja tax-xogħol, li titlob maturità u responsabbiltà li jkunu diġà trawmu fl-istudent Ghawdxi.

Mil-lat finanzjarju, kif iħossuhom l-istudenti Ghawdxin f'Malta?

L-istudent Ghawdxi jrid jaħseb għal diversi affarijiet li l-istudent Malti jibqa' jiġi mogħti fi hdan familju. Dawn jinkludu ikel, kontijiet tad-dawl u l-ilma u sorsi ta' enerġija oħra, internet, u diversi servizzi li l-hajja ta' illum ma tippermettix li student jgħaddi mingħajrhom. Filwaqt li napprezzaw il-fatt li qed niġu mogħtija sussidji rigward akkomodazzjoni u vapur, huwa fatt li l-gholi fl-istandard tal-hajja jolqot ukoll dik studenteska.

Din is-sena kemm hu n-numru totali ta' l-istudenti Ghawdxin li qed isegwu xi kors l-Università? Kemm minnhom

huma membri tal-GUG? Tassew li l-inhawi ta' l-Università saru zona fejn jgħixu hafna Ghawdxin, almenu mit-Tnejn sal-Ġimgħa, - zona li saret speċi ta' "Little Gozo"?

B'ton pożittiv ngħidu li n-numru ta' studenti Ghawdxin preżentament jilhaq id-900, wiehed minn kull għaxra tal-popolazzjoni Unversitarja, u li tliet kwarti minnhom huma membri tal-GUG.

Bla dubju ta' xejn, fl-Imsida sar hemm ftit jew wisq komunità ġdida ta' Ghawdxin, bid-densità tagħha f'Tal-Qroqq, qrib l-Università, iżda li tinfirex ukoll lejn il-Gżira, Hamrun u Swatar. L-impenji li titlob il-hajja ta' student ma tagħmilhiex vijabbli għall-maġġoranza li jivvjaġġaw bejn iż-żewġ gzejjer fuq bażi kwotidjana.

Ikun hemm okkażjonijiet fejn l-istudenti jinqabdu Ghawdex minhabba l-maltemp u għaldaqstant jitilfu l-"lectures". X'taħseb il-GUG li jista' jsir dwar din is-sitwazzjoni?

Dan il-punt il-GUG qajmitu kemm-il darba f'diversi laqgħat li kellha, fosthom mal-Ministru għal Ghawdex u anke mal-pro-Rettur. Nemmu li ċ-Ċentru ta' l-Università ta' Ghawdex għandu jservi bħala estensjoni ta' l-Università, u għaldaqstant ikun vijabbli li jibdeu jintirżaw is-sistemi ta' *live conferencing* li huma ġà stabbiliti fuq iż-żewġ naħat. Filwaqt li aħna konxji tal-limitazzjoni ta' spazju, naħseb li jkun għaqli li nużaw is-servizzi provduti bl-iktar mod effiċjenti.

F'intervista li r-rivista ta' l-istudenti unversitarji, 'the insiter', għamlet ma' xi studenti Ghawdxin, kien hemm il-mistoqsija jekk kinux qatt iltaqgħu ma' diskriminazzjoni fil-konfront tagħhom. Inti xi tghid dwar dan?

Ma nara l-ebda raġuni valida għaliex l-istudenti Ghawdxin ghandhom isofru xi tip ta' diskriminazzjoni f' post li jippromovi d-diversità. Fuq kollox kemm l-istudent Ghawdxi u kemm dak Malti iħaddnu l-istess identità nazzjonali u jirċievu l-edukazzjoni tagħhom fuq bażi ta' ugwaljanza meritokratika.

Il-GUG kif qed tghin lill-istudenti Ghawdxin fl-Università ta' Malta?

Il-GUG mhix għaqda li qiegħda hemm biex thares u tippromovi interessi personali, imma biex twassal il-vuċi ta' l-istudent Ghawdxi. L-eżekuttiv jemmen li l-edukazzjoni hi ċ-ċavetta għas-suċċess fl-oqsma l-oħra kollha tal-hajja, u għalhekk thoss li l-istudenti flimkien ghandhom jaħdmu biex l-edukazzjoni terzjarja tkun waħda pożittiva fil-mod holistiku tagħha. Hu propju għalhekk li l-GUG tagħmel enfasi fuq l-iktar aspetti importanti, bħalma huma l-eżamijiet, sussidji, u attivitajiet li jgħinu lill-istudent jiżviluppa l-personalità tiegħu fit-totalità tagħha.

L-INTERVISTA

L-IDENTITÀ TA' GHAWDEX

Fil-kuntest ta' l-artikli tiegħu dwar L-IDENTITÀ TA' GHAWDEX, ahna staqsejna lil ANTON TABONE dwar kif IĊ-ĊENTRU TA' L-UNIVERSITÀ F'GHAWDEX ikkontribwixxa lejn din l-identità matul is-snin li ilu mwaqqaf u kif jista' jkompli jagħmel dan.

L-EDUKAZZJONI TERZJARJA

Iċ-Ċentru ta' l-Università f'Ghawdex, illum il-ġurnata jista' jitqies li qieghed jagħti hu ukoll identità lil Ghawdex, imma importanti li nirrealizzaw li dan seta' jsehh għaliex Ghawdex kellu il-kredenzjali u allura ikkwalifika li jhaddan fih Ċentru ta' l-oghla istituzzjoni edukattiva tal-pajjiż li hija propju l-Università. Wiehed irid jikkunsidra li iċ-Ċentru m'illum tant snin jiffunzjona fil-gżira. Infakkar li kien infetaħ ufficialment fil-post fejn jinsab illum f'Mejju 1996, għalkemm beda jopera minn erba' snin qabel sa mis-sajf tal-1992. Fi Frar 1993 ingħata bidu ta' l-ewwel kors li wassal għall-Baċcellerat fl-Arti (B.A.) f'sala ta' l-Iskola Sekondarja Sir M.A. Refalo fir-Rabat. Dak kien post temporanju sakemm gie rinnovat u kkonvertit b'sengħa kbira l-bini ta' Lazzaret, kif insibuh hawn Ghawdex, fi Triq Rabat/Mgarr. Ta' min isemmi ukoll li qabel Lazzaret, kien hemm żewġ postijiet oħra li ġew esplorati biex iservu ta' Ċentru. Wiehed kien il-Kunvent ta' Sant'Wistin u l-iehor il-Konservatorju fejn illum hemm Skola Sekondarja tal-Bniet. Għalhekk b'kollox l-Università ta' Malta ilha involuta direttament f'Ghawdex għal dawn l-aħhar 17 il-sena.

Iċ-Ċentru għandu l-istatut tiegħu li tfassal fl-ewwel xhur tal-1993 u li illum hu regolat permezz ta' Avviż Legali. L-iskop ta' dan iċ-Ċentru skond




Iwieġeb
**ANTON
TABONE**

dan l-Avviż hu li jassisti fil-logistika u f'aspetti simili korsijiet fl-ekwivalent ta' Grad, ta' Diploma jew ta' Ċertifikat li minn żmien għal ieħor ikunu organizzati f'Ghawdex. Jorganizza konferenzi, seminarji u attivitajiet simili fil-gżira. Jippromwovi riċerki f'affarijiet Ghawdxin u jiżviluppa rabtiet ma' Għaqdiet lokali biex magħhom ikun jista' jorganizza attivitajiet varji. U jmessi attivitajiet anċillari ma' l-iskopijiet msemmija hawn fuq. L-Avviż Legali jikkontempla li iċ-Ċentru għandu jitmexxa permezz ta' Board biċ-Chairman tiegħu ikun ir-Rettur ta' l-Università jew rappreżentant tiegħu.

Naħseb li hu fid-dover tiegħi li hawn insemmi t-tentattiv li kien sar għat-tarf tas-snin sittin biex titwaqqaf dik li kienet tissejjah 'University of the Air'. Dan kien esperiment li kien beda fl-Ingilterra li permezz tiegħu student seta' jsegwi kors universitarju fuq ir-radju mingħajr ma jattendi, hliet biex joqgħod għall-eżamijiet. Speċi ta' video conferencing ta' illum. Dak it-tentattiv ried jikkopja l-esperiment Inġliż billi johloq l-opportunità biex studenti Ghawdxin jibdeu jew jissuktaw l-istudji universitarji tagħhom minn Ghawdex filwaqt li jisimgħu l-lectures minn fuq ir-radju. Dak it-tentattiv nibet b'kollaborazzjoni bejn l-Università, l-Kunsill Ċiviku ta' Ghawdex u sa ċertu punt mill-Ministeru ta' l-Edukazzjoni. Fuq quddiem nett minn naħa ta' l-Università kien hemm il-Professor Guzè Aquilina, Ghawdxi bħalna li dak iż-żmien kien ViċiRettur, u missieri bħala l-President tal-Kunsill Ċiviku. Izda dak it-tentattiv kien destinat li jfalli għax nifhem jien, ma kienx hemm biżżejjed heġġa minn kullimkien, u anki għaliex iċ-ċirkostanzi tbiddlu mal-bidla tal-gvern. Xorta waħda nsellem lil dawk in-nies involuti f'dak it-tentattiv. Imma tajjeb li jiġi registrat ukoll li propju f'dak iż-żmien, jiġifieri fl-1969 għall-ewwel darba l-Gvern beda jagħti allowance lil kull student Ghawdxi li jidhol fl-Università f'Malta biex b'hekk jinkoraġġixxi liż-żgħażaġh Ghawdxin isiru studenti universitarji. Dan kien principju gdid li ddaħhal u kompli jiġi segwit sal-ġurnata mqaddsa tal-lum. Jiġifieri li l-Gvern hu obligat li jwieżen lill-istudenti ġejjin minn Ghawdex biex itaffilhom l-ispejjeż addizzjonali li jesperjenzaw, u b'hekk l-Università ssir ukoll ta' l-Ghawdxin.

Kellhom jgħaddu kważi erbgħin sena sabiex jerga' jsir tentattiv ieħor għal ftuh ta' Ċentru f'Ghawdex li fortunatament din id-darba rnexxa. Irnexxa għax iż-żminijiet jibiddlu kif ukoll iċ-ċirkostanzi. Definitivament il-klima kienet wisq iżjed akkoljenti u konduċenti għal proposti ta' din in-natura. Ghawdex kien stmat iktar u aħjar, imma fuq kollox kien beda jgawdi minn doża ta' awtonomija bis-





sahha tal-Ministeru tieghu u ghalih, li kien akkwista f'it ta' snin qabel. Il-proposta giet varata fil-Kabinet u bl-arti jew bis-sahha tal-perswazzjoni giet navigata ghal gol-port. Irrid nghid li l-proposta kellha alleat qawwi fir-Rettur Fr Peter Serracino Inglott, li fih sibt spalla zonqrija. Kelli l-fortuna ukoll li l-Centru sab f'min imexxih, bniedem li ghalija waqa' mis-sema, sakemm sirt naf li kien avviciinat mir-Rettur. Qed niriferi ghal Professor Lino Briguglio li fehem mill-ewwel l-ezigenzi regionali tal-progett kollu u hass fih is-sens ta' l-istorja qed titwettagh fir-rigward ta' l-introduzzjoni ta' l-edukazzjoni terzjarja go Ghawdex.

Fil-jum ta' l-inawgurazzjoni tal-post il-gdid, niftakarni nghid fid-diskors li ghamilt, li dik ic-cherimonja kienet verament holma li twettqet f'realtà. Komplejt li dak li konna qed nassistu ghalih f'dik l-ghodwa kien akkwist ta' dak li hu sew li jsir, ghax jixraq li jsir u jista' jsir. Tennejt imma, li jrid ta' bilfors ikollok fidi kbira f'dak li temmen fih b'konvinzjoni totali u assoluta, ghaliex zgur li tiltaqa' ma' hafna Tumasijiet fi triqtek, speċjalment jekk dik it-triq twasslek Ghawdex. Issuktajt nghid li l-proposta ta' *Gozo Centre* ta' l-Universita' setghet fil-bidu dehret bhala wahda pretenzjuza jekk mhux ukoll prużuntuza ghal min lil Ghawdex ma jafux, jew ma jafux bizzejjed. Imma ghal darb'ohra gie ppruvat li f'Ghawdex hemm wisa' ghall-inizjattivi godda u kuraġġu li huma sostenibbli, anzi li f'hafna każi jifilhu jsostnu lilhom infushom.

Argumentajt li l-involvement ta' l-Universita' fl-affarijiet ta' Ghawdex kien pass mill-iktar importanti u sinifikattiv ghall-emanċipazzjoni tal-gzira Ghawdxija fil-hajja nazzjonali. Anzi bl-involvement taghha, l-Universita' tat sinjal lill-Istituzzjonijiet u Organizzazzjonijiet Nazzjonali biex huma ukoll jaghmlu kuraġġ u jmiddu riglejhom fuq Ghawdex taghna ha jaghmluh taghhom ukoll.

Illum fil-bidu ta' sena gdida nistghu nharsu lura b'sodisfazzjon shih u nsellmu lill-mijiet ta' studenti

Ghawdxin li gradwaw, kisbu diploma jew certifikat jew segwew korsijiet fic-Centru matul is-snin li dan ic-Centru u l-arrangamenti ta' qablu ilhom jiffunzjonaw f'Ghawdex. J'alla jkompli jtkattar l-ghadd ta' studenti u ta' korsijiet, anki kif digà qed isir, permezz ta' programmi ko-finanzjati mill-UE. Niehu l-opportunita' biex insellem minn qalbi lill-kollaboraturi kollha u lil kull min b'xi mod ikkontribwixxa biex jaghmel din il-holma sabiha ssir realta' isbah.

L-awgurju tieghi hu li l-Bord jiltaqa' iktar ta' spiss u jsegwi mill-qrib il-hames skopijiet li ghalih twaqqaf, jigifieri li jkompli jassisti fil-programmar tal-korsijiet; li jorganizza konferenzi, seminarji u attivitajiet simili; jippromwovi ricerka f'affarijiet t'Ghawdex; jizviluppa rabtiet ma' Ghaqdiet Ghawdxin biex jorganizzaw attivitajiet flimkien u biex imexxi attivitajiet ancillari ma' dawn l-istess ghanijiet. Fl-ahhar l-awgurju tieghi hu li ic-Centru jiehu promozzjoni u jsir *Campus*. Il-campus ta' l-Universita' ta' Malta f'Ghawdex. Hekk jixraqlu.

anton.tabone@onvol.net



Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
Mob: 7905 5051 · Tel: 2785 5051



SMUGGLER'S CAVE

BAR · RESTAURANT · PIZZERIA


Il-Menqa, Marsalforn, Gozo.

Tel: 21 551005 - 21 551983
Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY





L-Eskatologija fit-Tagħlim ta' San Pawl (3)



kitba ta' MONS. ISQOF EMERITU NIKOL G. CAUCHI

Il-Ġudizzju Universali

Fit-tieni Ittra lit-Tessalonkin (*II Tess. 1 :7-8*) San Pawl jiddeskrivi d-dehra ta' Kristu mhallef, fl-ahhar tad-dinja, "dakinhar, il-Mulej Ġesù jfegġ mis-smewwiet, imdawwar bl-angli tal-qawwa tiegħu b'nar ihegġeg, biex ihallas lil dawk li ma jagħrfux lil Alla u 'l dawk li ma jobdux l-Evangēlju ta' Sidna Ġesù Kristu".

San Pawl isejjah il-Ġudizzju Universali b'ismijiet diversi, per eżempju, "Jum il-Mulej" meta jikteb: "Intom tafu li Jum il-Mulej jiġi għal għarrieda bħal halliel bil-lej". (*II Tess. 5:2*) "Toqghodux thawdu raskom malajr u tinhasdu bhallikieku l-miġja ta' Jum il-Mulej qorbot". (*II Tess. 2:2*) "Jum il-Mulej Ġesù Kristu," "Dak li beda din l-opra tajba fikom iwassalha għat-tmiem tagħha, sa ma jasal il-Jum ta' Kristu Ġesù." (*Fil.1:6*) Isejjahlu wkoll "Jum il-Fidwa": "L-Ispirtu s-Santu t'Alla li fih intom issiġillati għal jum il-fidwa." (*Efes. 4:30*)

Karatteristiċi tal-ġudizzju universali

- Is-setgħa li jagħmel haqq mill-bnedmin tmiss lil Kristu mhux biss bhala Alla, iżda wkoll bhala Bin il-Bniedem, jiġifieri, l-Messija. L-Appostli kellhom ordni minn Kristu li jxandru li huwa dak li ġie mahtur minn Alla u mqiegħed bhala mhallef tat-tajbin u tal-ħżiena, kif stqarr San Pietru: "Lilna ordnalna biex inxandru lill-poplu u nixhdu li dan huwa Dak li Alla għamlu mhallef tal-hajjin u tal-mejtin" (*Atti 10:42*).
- Il-bnedmin kollha, bla eċċezzjoni, jiġu għudikati fl-ahhar haqq, kif jingħad fit-tieni ittra lil Timotju: "Quddiem Alla u Ġesù Kristu, li għad jagħmel haqq mill-hajjin u mill-mejtin" (*II Tim.4:1*); li kulhadd irid jidher quddiemu: "Jehtieg li lkoll kemm ahna nidhru quddiem it-tribunal ta' Kristu, halli kulhadd jiehu skont it-tajeb u l-hazin li jkun għamel meta kien għadu haj fil-ġisem" (*II Kor.5:10*). "Ahna lkoll għad nidhru quddiem it-tribunal ta' Alla... għalhekk kull wiehed minna għad jagħti kont tiegħu nnifsu lil Alla" (*Rum.14: 10-12*).

- L-oġġett tal-haqq ikunu l-ħsibijiet, ix-xewqat u kull għemil liberu tal-bniedem saħansitra l-għemejjel l-iktar moħbija: "Dan għad jidher, dakinhar li fih Alla jagħmel haqq mill-għemejjel moħbija tal-bnedmin" (*Rum.2:16*), u jinkixfu l-intenzjonijiet tal-bnedmin: "Il-Mulej għad johroġ għad-dawl dak li hemm mohbi fid-dlam u jikxef il-fehmiet mistura tal-qlub" (*II Kor.4:5*).
- Huwa ġudizzju mingħajr ebda preferenzi jew favuri lejn hadd, skont it-tajeb u l-hazin li jkun għamel kull wiehed "għax Alla ma jharisx lejn l-uċuh". (*Rum.2:11*) u jkun ġudizzju rettissimu, mingħajr l-ebda żball: "Alla għad jirrivela l-Ġudizzju rett tiegħu u jhallas lil kulhadd skont ma' jkun għamel" (*Rum.2:5-6*); "Kem tasew hadd ma jista' jgħarbel il-ġudizzju tiegħu" (*Rum.11:33*).
- Fl-ahhar Alla jkun magħruf bhala Sid ta' kulhadd: "Meta kollox ikun mqiegħed tahtu, mbagħad l-Iben stess jitqiegħed taht Alla, u jkun qiegħed kollox tahtu, sabiex Alla jkun kollox f'kollox" fis-Saltna ta' dejjem (*I Kor. 15:28*).

X'jiġri wara l-ġudizzju

Wara l-ġudizzju universali, l-bnedmin kollha, bil-ġisem u bir-ruh tagħhom jidhru fl-eternità tat-tgawdija jew tat-tbatija skont il-hajja li kienu għadew fid-dinja, u skont is-sentenza li tingħatalhom mill-Imhallef Divin: "U dawn (l-ikkundannati) imorru fit-tbatija ta' dejjem u l-ġusti fil-hajja ta' dejjem". (*Mt.25:46*)

L-Appostlu Missierna fl-Ittra lir-Rumani jitellem dwar il-ġudizzju u dak li jiġi wara: "Alla jagħti l-hajja ta' dejjem lil dawk li jipperseveraw sa l-ahhar fl-għemil it-tajeb, imma jerfa' l-korla u l-qilla għal dawk li ma jridu jsimghu b'xejn u jirvellaw kontra l-verità biex mbagħad joqogħdu għall-hażen" (*Rum.2:7-8*).

Kif insibu fl-Ittra lil-Lhud, il-qawmien mill-mewt u l-ġudizzju etern, l-insara tajbin għandhom jistennewhom bitama li jsehhu fihom il-wegħdiet ta' Alla u li jiksbu l-premjū tiegħu: "Din it-tama hija għalina bħal ankra tar-



Il-Ġudizzju Universali ta' Michelangelo (1541) - Cappella Sistina

ruh, shiha u qawwija, li biha nidhlu l-ġewwa mill-velu, fejn qabilna daħal Ġesù" (6:19-20), iżda l-ġudizzju ma jkunx ħieni għal dawk li naqsu mill-fedeltà tagħhom lejn Alla: "Jekk wara li hadna t-tagħrif shih tal-verità, nidinbu minn rajna... jibqagħlna biss li nistennew bil-biża' l-ġudizzju u l-huġġieġa nar li teqred l-ghedewwa ta' Alla" (10:26-27).

L-Appostlu, fi ftit kliem, juri liema hu l-kastig li jieħdu l-ħżiena, fil-ġudizzju ta' l-aħħar, u liema hu l-premju li jirbhu t-tajbin, fejn jgħid: "ghax il-hlas tad-dnub hu l-mewt, imma d-don li tana Alla hu l-hajja ta' dejjem fi Kristu Ġesù Sidna" (Rum.6:23).

Għalina li nemmnu fi Kristu, il-ġenna tisser li nkunu għand il-Mulej għal dejjem: "Ahna qalbna qawwija u perswaži, li ahjar noħorġu minn dan il-ġisem u mmorru noqogħdu għand il-Mulej" (II Kor.5:8). San Pawl jirrifere għall-ġenna xhin isemmi l-premju jew "il-kuruna tal-ġustizzja" li qed jittama minghand Alla: "Mill-bqija, hemm merfugħa għalija l-kuruna tal-ġustizzja, li biha f'dak il-jum iħallasni l-Mulej, l-Imħallef ġust, u mhux biss lili, imma wkoll lil dawk kollha li jkunu għexu fl-imħabba tad-dehra tiegħu" (II Tim. 4:6-8).

Dwar il-premju li jingħata lit-tajbin, San Pawl ikompli jgħid: "Ahna nhabbru dak li l-ghajn qatt ma rat, u widna qatt ma semgħet, u dak li qatt ma tnissel f'qalb ta' bniedem, dak li Alla lesta għal dawk li jhobbuh" (I Kor. 2:9).

B'riferenza għall-piena li tingħata lill-ħżiena, San Pawl isejjaħ l-ġudizzju ta' l-aħħar, "nar" fejn jgħid li "Ix-xogħol ta' kulhadd għad jidher, il-Jum għad jurih u n-nar għad jikxfu u jipprova x'jiswa x-xogħol ta' kull wieħed" (I Kor 2:9) u l-mument li fih isir il-ġudizzju, jsejjaħlu "Jum il-korla": "Inti qiegħed tiġma' għalik innifsek il-korla għall-Jum il-korla, meta Alla għad jirrivela l-ġudizzju rett tiegħu u jħallas lil kulhadd skont ma jkun għamel (Rum. 2:5).

L-Appostlu tal-Ġnus, aktar minn darba, jagħti lista ta' dawk li ma jkollhomx sehem fis-Saltna t'Alla, jigifieri dawk li jintilfu: "Ma tafux li l-ingusti ma jirtuhix is-Saltna t'Alla? La titqarrqux! La żienja, la idolatri, la adulteri, la effemminati, la omosesswali, la hallelin, la rghiba, la skaren, la qassiesa fuq in-nies, la hattafa, ma jirtu s-saltna t'Alla (I Kor.6:9-10); "L-ghemejjel tal-ġisem huma magħrufa: żina, faħx, nuqqas ta' rażan, idolatrija, seher, mibegħda, ġlied, ghira, korla, ambizzjoni, firda, partiti, invidja, sokor, tbaħrit, u hwejjeg bħal dawn. Inwissikom, bħal ma wissejtkom qabel, min jagħmel dawn il-hwejjeg ma jirtix is-saltna t'Alla" (Gal. 5:19-21).

Fl-ewwel ittra lil Timotju, San Pawl iqis bħala "ħżiena u midinbin dawk li huma sagrilegi, qattliela ta' missirijiethom u ommijiethom, qattliela, żienja,, omosesswali, negozjanti ta' l-ilsiera, giddieba, dawk li jahilfu falz" (I Tim. 1:9-10).

"L-ghedewwa tas-salib ta' Kristu huma kkundannati għall-qerda, hekk ukoll il-ħżiena l-oħra kollha" (Kol.2:19); "Dawn għad jithallew bil-piena tat-telfien ta' dejjem 'il bogħod minn wiċċ il-Mulej" (2 Tess.5:8). Twiddiba serja hi dik li nsibu fl-ittra lil-Lhud, "Haġa tal-biża' li taqa' f'idejn Alla l-haj" (Lhud 10:31).

Twissijiet

Twissijiet rigward il-ġudizzju u l-hlas li jieħdu t-tajbin u li bih titwettag is-sentenza li tingħata mill-Imħallef Divin:

- San Pawl iwissi lill-insara biex ikunu mħejjija b'hajja moralment tajba, għaž-zjara ta' Kristu: "Dwar Jum il-Mulej, la darba ahna l-insara ma ahniex ulied il-lejl u lanqas ulied id-dlam iżda ahna wlied il-jum, ejjew ngħixu bil-qies, nilbsu l-kurazza tal-fidi u l-imħabba u l-elm u tat-tama tas-salvazzjoni" (I Tess.5:8).
- Peress li Kristu rriserva l-ġudizzju għalih innifsu, hadd ma għandu jagħmilha ta' mħallef u jiddisprezza lil hutu: "Imma int għax għandek tagħmel haqq minn huk? Jew lil huk għaliex għandek tmaqdru?" (Rum.14:10). "Għalhekk tiġġudikawx qabel il-waqt sa ma jiġi l-Mulej... imbagħad kull wieħed jieħu minghand Alla t-tifhir li jkun jisthoqqlu" (I Kor.4:5).

L-insara għandhom jistennu l-aħħar haqq, bit-tama u l-fiduċja, li jkun jisthoqqilhom il-premju tat-tajbin: "Ahna qalbna qawwija u perswaži li ahjar noħorġu minn dan il-ġisem u mmorru noqogħdu għand il-Mulej. Għalhekk fuq kollox għandna nfittxu li nogħbu lilu, sew jekk nibqgħu hawn u sew jekk noħorġu minn dan il-ġisem" (II Kor.5:8-9). Għalih innifsu kien jgħid ukoll: "Nixtieq nintemm u nkun ma' Kristu, li jkun hafna ahjar għalija" (Fil.1:23).

IL-GANDLORA

minn Francis Sultana

Hareġ l-ors biex ibill sebgħu
imma għadira mkien ma sab,
xewa għarqbejh sa fl-għar mar lura,
ebda shab xita ma gab!

F'dan il-jum minn tal-Gandlora,
sewwasew fit-tnejn ta' Frar,
jekk ix-xita mank biss tqattar,
l-istaġun, għid, għadda u mar.

Hareġ l-ors sab ibill sebgħu,
sa l-għarqub niżżel fl-għadajjar,
raxxet xita, l-art infaqqhet,
johroġ barra hadd ma thajjar.

Ġa la darba x-xita nizlet,
kemm jekk hafna, kemm jekk ftit,
għid li x-xitwa għadha ġejja,
sajjar shun, iftah l-aptit.



Hrejjeff hekk kienu jtennulna
ta' kull sena n-nanniet,
waqt li jfakkru li Marija
b'Gesù żgħir fit-Tempju giet.

Par hamiem offra Gużepi,
kif lil Xmun ipprezentatu;
dan daq l-hena tal-Messija,
u x-xwejjha Anna b'ghożza ratu!

Illum għandna d-drawwa l-ohra,
iż-żjarat tal-Kabinett,
tal-membri parlamentari
lill-Arċisqof, quddiem nett.

Biex fix-xemgħa tal-Gandlora,
jagħrfu d-dawl li huwa Kristu;
hekk flimkien lill-poplu jnsexxu
u għas-Sliem f'kull waqt jirsistu.

**LIL HABIBI JOE
MEJLAK, POETA ***
(F'gheluq is-sittin sena tiegħu)

minn Carm C. Cachia

Iż-żmien,
li jgħaddi bla ma jsellem,
jgħaddi bla jitkellem,
min se jħabbatha miegħu
jew jegħleb qawwet driegħu?
Lil dak ma jirbħu hadd!

Muntanji li f'żgħożithom
werwru 'l kulhadd b'ħarsithom
inbidlu f'gebla mmermra;
iż-żmien qered saħħithom!

Hu biss min hu poeta
liż-żmien lest jisfidah,
għax hsiebu jgħix għal dejjem
għal min lest li jaqrah,

Hsieb nobbli mimli hlewwa
ta' min jithenna bih;
għax fih għaxqa dejjiema
dak kollu l'hu sabih.

* Fr. Joe Mejlak halliena nhar il-Hamis,
18 ta' Diċembru, 2008

MIN JISTA'

minn J. W. Psaila

Min jista' jħażżeż fulstop
għal vers
li jqanqal hsieb lebbiet
... lil hinn mill-univers.
u liema tikka sewda
sa twaqqaf nebh
maħluq għad-diwi fl-eternità
... bħal dak bejnietna.

IN-NIFS

minn J. W. Psaila


Il-flawt ivvibra Vivaldi vivaċi
u mela b'hlew ta' hajja l-hoss
min-nifs f'fomm bniedem....
U fhimt
li l-misteru fl-Għeden
ma kien misteru xejn.

Nota Editorjali:

*Dawk li jixtiequ jippubblikaw xi poezija li
kūbu, għandhom jibghatuh:*

*Lill-Editor Joe W. Psaila,
Paġna Letterarja - "Il-Hajja f'Ghawdex"
Lumen Christi, Victoria VCT 2579.*

KOTBA



Minn Ghawdex

PAWLU, L-EWWEL MISSJUNARJU TA' L-EWROPA

Carm C. Cachia / Dun Anton Sultana; Lumen Christi Publications; Sensiela Katekiżmu għaċ-Ċkejknin, nru.10; B.C.D. Printing, Victoria; Ottubru 2008; prezz € 2.00. Skont speċjali ta' 40% għal kwantità kbira fil-parroċċi.


Fl-okkażjoni tas-Sena Pawlina 2008/2009, il *Lumen Christi Publications* ta' Triq Fortunato Mizzi, Victoria, għadha kemm stampat żewġ kotba dwar l-Appostlu tal-Ġnus Missierna San Pawl. Dan l-ewwel xogħol jismu 'Pawlu, l-Ewwel Missjunarju ta' l-Ewropa', u huwa addattat hafna għall-familja b'mod speċjali għat-tfal. It-test dwar il-hajja tad-dixxiplu minn Tarsu huwa addattat mill-Atti ta' l-Appostli minn Carmel C. Cachia u huwa mżewwaq tajjeb hafna bi produzzjoni ta' l-affreski bil-kulur li nsibu fil-Bażilka ta' *San Paolo Fuor Le Mura* f'Ruma. Cachia għaraf jirakkonta l-episodji ewlenin fil-hajja ta' San Pawl b'Malti hafif u mexxej u beda mill-Martirju ta' San Stiefnu, fejn kien preżenti ż-żagħżuġ Sawlu li żamm il-hwejjeġ ta' dawk li kienu qed ihaġġru l-ewwel martri tal-Knisja. Mal-konverżjoni tiegħu fit-triq ta' Damasku, Sawlu sar jismu Pawlu u minn hawn 'l quddiem insegwu diversi episodji interessanti fil-hajja ta' San Pawl li jwasslu sal-Martirju tiegħu f'Ruma.

Tolqok il-qoxra ta' quddiem tal-ktieb li turi parti mill-istatwa titulari ta' San Pawl fil-Munxar, xogħol l-istatwarju Ghawdxi l-Komm. Wistin Camilleri, waqt li fuq il-qoxra ta' wara, nilmhu parti mill-faċċata tal-Bażilka ta' *San Paolo Fuor Le Mura* f'Ruma fejn jinsab midfun dan l-Appostlu, Missier il-Maltin u l-Ghawdxin.

Fil-fehma tiegħi hadd m'għandu jitlef iċ-ċans li jikseb kopja ta' dal-ktejjeb sempliċi dwar il-hajja ta' San Pawl fil-qosor, ipprezentat tassew b'mod attraenti u li jiswa biss żewġ ewro. It-tieni ktieb f'din is sensiela, 'Pawlu - l-Appostlu tal-Ġnus, Missier il-Maltin', ta' Mons. Lawrenz Sciberras, huwa studju mill-aqwa dwar San Pawl, u qed jinbiegħ għall-prezz ta' seba' ewro, waqt li jagħlaq din is-sensiela l-ktieb 'Il-Vangelu ta' San Pawl - Meditazzjonijiet', tal-Biblista famuż Ingliż, Ronald Knox, li mistenni jkun mitbugħ lejn il-bidu ta' Frar 2009. Se jkun jiswa hames ewro.

Prosit tassew lil *Lumen Christi Media Centre* tal-Belt Victoria li harġet b'din l-idea li tipprovdi daqstant materjal interessanti dwar San Pawl matul din is-Sena Pawlina, fi tliet kotba mill-isbah.

Kav. Joe M. Attard



BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073



57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.)

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

Siltiet mid-diskorsi ta' Mons. Isqof meħudin mill-ktieb tiegħu "Oħorġu fil-Pjazez"

IL-VANĠELU TAL-FAMILJA

1 HTIEĠA FUNDAMENTALI

IL-FAMILJA hi fundamentali mhux biss għall-Knisja imma wkoll għas-soċjetà tagħna.

Għax jekk għandna **familja b'saħħitha**

- għandna Knisja b'saħħitha
- għandna pajjiż b'saħħtu

Imma jekk għandna **familja marida**

- allura għandna Knisja marida
- għandna pajjiż marid. (p.87)

2 IL-FAMILJA HI SEMINARJU

Seminarju huwa dak il-post fejn il-bniedem jitravwem halli jagħraf x'inhi s-sejha ta' Alla.

- U allura l-familja hija Seminarju zġħir. (p.88)

3 NGHOŻŻU L-MATERNITÀ

...Għezież ommijiet, nixtieq li intom tapprezzaw aktar dan id-don tal-maternità u tghożżu din is-sejha li għamlilkom Alla, biex flimkien ma' żwieġkom tikkoperaw ma' Alla fil-generazzjoni ta' wlied godda. (p.73)

Il-maternità tiftiehem biss jekk...

Il-maternità tiftiehem biss jekk hemm is-sieheb li hu missier.

Nghid għalija, hija wegħha ta' qalb nisma' li f'pajjiżna wiehed minn kull hamsa minn dawk li jitwiellu, huwa minn omm li m'għandhiex sieheb, jigiġifieri mhux miżżewġa. (p.73)

4 RISPETT: IL-LIĠI NATURALI DWAR IŻ-ŻWIEĠ U L-FAMILJA

Sfortunatament, anke d-diskors li jsir illum fostna u barra minn xtutna u li lilna jeffettwana wkoll, mhux dejjem hu diskors, jien ma nghidx li jirrifletti l-Vanġelu, imma lanqas l-Liġi Naturali, jigiġifieri dik il-Liġi li Alla ta lil kull bniedem, hu x'inhu t-twemmin tiegħu.

- Raġel ma' Mara
- Rabta Dejjiema

Dawn huma l-veritajiet li joħorġu mid-Dritt Naturali, li mbagħad Kristu jqaddishom u jagħmilhom parti mill-ideja, mill-kunċett taż-żwieġ nistrani. (p.90)

5 L-GHEDEWWA TAL-FAMILJA

Iż-Żina u l-Adulterju

San Pawl x'jifhem aktar b'żina?

• jifhem dawk ir-relazzjonijiet bejn persuni, relazzjonijiet stabbli imma immorali, jigiġifieri qed jifhem:

- relazzjonijiet intimi bejn tnejn mhumiex miżżewġin
- relazzjonijiet sesswali bejn raġel u raġel
- relazzjonijiet sesswali bejn mara u mara.

U dawn, nerga' nghid, **mhux biss imorru kontra t-tagħlim ta' Kristu u tal-Knisja, imma jmorru kontra d-dinjità tal-persuna umana.**

Hawn min qed irewhilhom kemm f'pajjiżna u anke lil hinn minn pajjiżna. U jien nibza' li min qed irewwaħ barra, għad iwassal dan ir-riħ anke fostna. U qed nghidu biex inkunu ppreparati. (p.91)

Attakki kontra l-hajja tal-Familja

Dawn il-jiem smajna b'wiehed ġej minn Spanja, ġenekologu, li għamlilna proposta:

Qalilna li lil dawk li jridu joqtlu lit-trabi tagħhom, qed joffrilhom servizz b'xejn!

Ma setax ikun hemm oltraġġ aktar serju lejn in-nazzjon tagħna, lejn il-poplu tagħna, milli nipproponu għajnuna lil min irid jagħmel omiċidju!

X'inhi l-pożizzjoni tagħna quddiem ġrajja bħal din? Qisu ma ġara xejn? (p.105)

6 IL-VANĠELU TAL-FAMILJA

Quddlem il-fracass tal-familji, ma jidhrilkomx li huwa mument, li aħna lkoll kemm aħna, nxandru l-Vanġelu tal-familja? (p.106)

Il-Ġenituri : L-Ewwel Katekisti

Jekk irridu nitkellmu dwar il-hajja nistranija, l-ewwel esperjenza ta' Knisja tagħmluha intom, fid-dar tagħkom, għezież ġenituri.

LJA TASSEW NISRANIJA



L-ewwel Katekist ta' wliedna mhuwix l-Isqof, il-Kappillan jew il-Katekisti taċ-Ċentri, imma huma intom, għeżiež ġenituri.

Min huma l-ewwel għalliema tat-talb? Forsi mhux intom, għeżiež ġenituri?! (p.135)

Il-Valur Fundamentali tal-Familja

Noqogħdu attenti biex **ma nibqghux naghmlu esperimenti fuq il-familja.**

Harsa lejn is-snin li għaddew malajr tagħtina prova ta' kif issarrfu l-esperimenti li għamilna fuq din l-istituzzjoni li hija bażi vitali għal kull bniedem u għas-soċjetà.

Ma nisghux nilagħbu bil-familja. (p.167)

L-Embrijun hu Persuna

... Smajna illi fl-istituzzjonijiet Ewropej, kif ukoll f'pajjiżna, hemm min qed jinnamra ma' l-idea li għandu jkun hemm liċenzja biex jintużaw dawki li jissejhu **ċelluli staminali** meħudin mill-embrijun uman, biex jintużaw għal skopijiet ta' terapija u ta' medicina.

L-iskop kieku, huwa wieħed tajjeb, imma intom taħsbu li wasalna fi żmien meta l-fini jiggustifika l-mezzi?

Taħsbu li nistgħu **nittraffikaw, ninnegożjaw, nimmanipulaw u nisfruttaw** il-persuna ta' bniedem biex infejqu ieħor?

Hekk inkunu naghmlu meta nfittxu li niksbu dawn iċ-ċelluli staminali mill-embrijun uman.

Hemm diversi prinċipji etici illi jgħidu li n'għandna qatt nirrikorru għal dawn iċ-ċelluli meħudin mill-embrijun.

L-embrijun hu persuna. (p.144)

Id-Drittijiet Fundamentali tal-Bniedem

U meta nitkellmu minn drittijiet, **ma nivvintawx drittijiet, għax id-drittijiet huma miktuba fin-natura tagħna l-bnedmin.**

Meta n-Nazzjonijiet Uniti taw lid-dinja din il-Karta tad-Drittijiet, huma kienu biss qegħdin jagħrfu dak il-patrimonju tal-ġeneru uman, patrimonju illi r-raġuni, meta mhaddma tajjeb, tgħinek biex faċli tiskoprih. (p.142)

7

"MA NIVVINTAWX DRITTIJET"

Għaliex qed ngħid "ma nivvintawx drittijiet"?

Għax faċli ssib, anke fostna, min faċilment jagħmel xi affermazzjoni u jiddiskriviha bhala xi "dritt ċivili" tagħna; bhal meta per eżempju, ġie li tkellmu dwar id-divorzju bhala dritt tal-bniedem.

Sa fejn naf jien, id-dritt li huwa definit fil-Karta tad-Drittijiet Umani huwa d-dritt għaž-żwieġ u mhux għad-divorzju. (p.142)



IL-MISTERU TAL-KNISJA

KITBA TA' MONS. ISQOF EMERITU NIKOL Ġ. CAUCHI

(ID-DSATAX-IL PARTI)

IL-MEMBRI TAL-KNISJA KATTOLIKA

Min hu fil-Knisja?

Il-membri tal-Knisja Kattolika fid-dinja huma l-bnedmin li rċievew il-magħmudija, u li jżommu t-twemmin ta' l-Evangelju ta' Kristu, kif twassal lilhom fit-Tradizzjoni Mqaddsa (D.V.n. 8-10).

Fl-enċiklika "*Mystici Corporis*" (Dz. 2286) il-Papa Piju XII, jgħallimna li "jistgħu jitqiesu verament membri tal-Knisja, daww biss li twieldu mill-ġdid mill-ilma tal-magħmudija, u jistqarru l-fidi vera u ma nqatgħux huma stess mill-istruttura tal-Ġisem tagħha, b'xi għemil indenn tagħhom jew ġew maqtugħin minnha mill-awtorità legittima, minhabba delitti gravi li jkunu għamlu".

Il-kostituzzjoni "*Lumen Gentium*" (n.14) tagħtina din id-definizzjoni: "Għandhom sħubija sħiħa fis-soċjetà li hi l-Knisja, daww li għandhom l-Ispirtu ta' Kristu, li aċċettaw l-istruttura kollha tagħha u l-mezzi ta' salvazzjoni li hija tagħti, u li huma magħqudin fil-ġisem viżibbli tagħha ma' Kristu - li jmexxih permezz tal-Papa u ta' l-isqifjiet - bir-rabtiet ta' l-istqarrija tal-fidi, tas-Sagramenti, tat-Tmexxija Ekkleżjastika u tal-komunjoni ekkleżjali".

Il-Kattoliċi huma l-insara mgħammudin u li jemmnu fi Kristu, bhala Mulej u Feddej tagħhom. Huma daww li f'unjoni mal-Papa u ma' l-isqifjiet jaċċettaw is-sistema kollha u l-mezzi tas-salvazzjoni li Kristu halla, f'idejn il-Knisja, bhalmu huma s-seba' sagramenti (*Lumen Gentium*, 14; *Katekiżmu tal-Knisja Kattolika*, 837). Barra minnekk il-membri tal-Knisja jimpjenjaw ruhhom skont l-istat (sitwazzjoni) tal-hajja tagħhom, biex ikomplu l-hidma ta' Kristu għas-salvazzjoni tal-bnedmin.

Biex in-nisrani jkun jagħmel sehem mir-ruħ tal-Knisja, jeħtieġ mhux biss li jemmen, iżda wkoll li jkun fl-istat tal-grazzja t'Alla. Għalhekk il-bniedem ġust li jkun mgħammed u jistqarr il-fidi kattolika, jappartjeni għall-ġisem u għar-ruħ tal-Knisja, fil-waqt li dak li għandu l-fidi, mingħajr ma jkun fl-istat tal-grazzja, dment li jibqa' hekk, jappartjeni biss għall-ġisem tal-Knisja.

Il-Konċilju Vatikani II, jfisser fit-tul (*Lumen Gentium*, n 10) it-tliet uffičċji jew aspetti tal-missjoni ta' Kristu. Huwa ġie ikkonsagrat mill-Ispirtu s-Santu, bhala saċerdot, profeta u sultan (*Katekiżmu tal-Knisja Kattolika*, 783,436). Kull wieħed mill-membri tal-Knisja, kulhadd skont is-sejha tiegħu, għandu sehem mit-tliet uffičċji ta' Kristu.

Il-Kattoliċi jaqdu lil Alla fil-Knisja, b'modi differenti skont is-sejha li jkollhom u skont il-karizmi li jkunu mzejnin bihom għax kif jgħidilna San Pawl: "Jaqqaw ilkoll appostli? İlkoll profeti? İlkoll għalliema? İlkoll bid-don tal-mirakli? İlkoll għandhom id-don tal-fejqan? İlkoll jitkellmu...fl-ilsna? İlkoll ifissru?" (*I Kor* 12,29) jġififieri mhux kull nisrani għandu l-istess sejha u l-istess doni. Kull persuna hija msejha biex tgħix u taqdi lil Alla f'wahda minn dawn it-tliet kategoriji jew modi ta' tishib fil-Knisja li tħaddan fiha: (a) il-Ġerarkija (b) persuni kkonsagrati (c) il-lajċi.

Il-Knisja Ġerarkika

Il-Ġerarkija li Kristu waqqaf fuq l-apostli u s-suċċessuri tagħhom, huma l-bnedmin li lilhom Hu f'dalhom it-treġġja tal-Knisja. Il-ġerarkija tinkludi l-ministri ordnati, jġififieri l-isqifjiet, u l-kollaboraturi tagħhom li huma l-qassisin u d-djakni.

Il-Ġerarkija tal-Knisja għandha r-rwol essenzjali li tgħallim lil-insara dak kollu li għandhom jemmu u jagħmlu għas-salvazzjoni, li tqaddes il-membri tal-Knisja, speċjalment bis-sagramenti, u li triegi l-Knisja, biex tilhaq il-għan tagħha li huma l-glorja t'Alla u s-salvazzjoni tal-bnedmin.

Permezz tas-Sagrament ta' l-Ordni Sagri, li hađu l-ministri li jiffirmaw il-ġerarkija tal-Knisja, jipparteċipaw b'mod speċjali fis-saċerdozju ta' Kristu. Huma mhux biss jirrapprezentaw il-komunità nisranija afdana f'idejhom, iżda wkoll jgħallmuha, iqaddsuha u jrieguha.

Kemm il-presbiteri kif ukoll l-insara l-oħra għandhom sehem mis-saċerdozju ta' Kristu. Iżda s-saċerdozju tal-ministri sagri, għad li huwa marbut mas-saċerdozju komuni ta' daww kollha li rċievew il-magħmudija, huwa essenzjalment differenti minnu, peress li għandu l-għan speċifiku li jibni l-Knisja. Kif jgħallimna l-Konċilju Vatikani II: "Is-saċerdozju komuni tal-fidili u s-saċerdozju ministerjali jew ġerarkiku, għalkemm differenti minn xulxin fl-essenza u mhux biss fil-grad, madankollu huma maħsuba għal xulxin, għaliex it-tnejn, kull wieħed bil-mod tiegħu, jipparteċipaw mis-saċerdozju ta' Kristu (*Lumen Gentium*, 10).

Il-Konċilju Vatikani II, fil-kostituzzjoni "*Lumen Gentium*" jagħti tagħlim mhux biss dwar il-membri tal-Ġerarkija (*Lumen Gentium*, 18-29) iżda wkoll dwar ir-religjużi (*Lumen Gentium*, 43-47) u

dwar il-Lajci (*Lumen Gentium*, 30-38). Wara li fit-taqsimiet ta' qabel tkellimna dwar il-Papa u l-isqfijiet, issa jmiss li nagħtu xi tagħrif dwar il-presbiteri u d-djakni.

Il-presbiteri

Il-presbiteri huma ministri tal-Knisja, li ġew magħzula biex jahdmu id f'id ma' l-isqof fil-hidma tax-xandir tal-kelma t'Alla, u fl-amministrazzjoni tas-sagramenti (*Presbyterorum Oridinis*). Skont it-tagħlim tal-Koncilju (*Lumen Gentium*, 28) "għalkemm ma jilhqax il-quċcata tas-sacerdozju, u jiddependu mill-isqfijiet fl-eżerċizzju tas-setgħa tagħhom, il-presbiteri huma madankollu magħqudin magħhom fid-dinjità sacerdotali. Bis-saħħa tas-sagrament ta' l-Ordni, li xbieha ta' Kristu, il-qassis il-kbir u etern, **huma kksagrati biex jipprittkaw l-Evangġelju, jirgħu l-fidili u jiċċelebraw il-kult divin bhala sacerdoti veri tat-Testment il-Ġdid.**

Id-djakni

Id-djakni huma l-ministri mahturin biex jikkoperaw ma' l-isqof u mal-presbiteri, fil-predikazzjoni, fil-Liturġija u fl-organizzazzjoni tat-tqassim tal-karità u tal-hidma soċjali tal-Knisja (*Lumen Gentium*, 29).

Id-djakni għandhom l-obbligu li jirreċitaw il-Liturġija tas-Siġhat, u huma marbutin bil-vot taċ-ċelibat. Permezz tad-djakonat, in-nisrani jidhol fl-istat klerikali u jinkardina ma' djoċesi determinata, jiġifieri jagħti kelma li jaqdi l-Knisja taħt it-tmexxija ta' l-isqof tiegħu.

Il-Koncilju Vatikan II, barra milli ta tifsira ġdida lid-djakonat, bhala thejjija għall-presbiterat, reġa' waqqaf id-djakonat permanenti, li jista' jingħata wkoll lill-irġiel mizzewġin. Wara l-Koncilju, s-setgħat ewlenin tad-djaknu huma dawn: ixandar il-vanġelu, jqassam l-Ewkaristija, jmexxi l-laqqhat ta' l-insara, jwassal il-messaġġ nisrani, jgħammed, jassisti għaž-żwieġ ta' l-insara u jberku, iwassal il-vjattu lill-moribondi u jmexxi l-liturġija tal-funerali (*Lumen Gentium*, 29).

Il-Papa Pawlu VI fil-*Motu Proprio* tat-18 ta' Ġunju 1967 fejn isemmi wkoll id-djakonat permanenti jgħidilna li "sa mill-bidu taż-żminijiet appostoliċi, il-Knisja Kattolika zammet f'għieħ għoli l-ordni sagra tad-djakonat, kif jagħti xhieda l-Appostlu tal-Gnus innifsu. Huwa espressament jibgħat it-tislijiet tiegħu lid-djakni flimkien ma' l-isqfijiet (Cfr *Fil* 1,1), u jagħti direttivi lil Timotju dwar liema virtujiet u kwalitajiet għandu jfittex fihom, sabiex ikunu jistgħu jitqiesu li jisthoqqilhom il-ministeru tagħhom (*I Tim* 3, 8-13).

Barra minn dawk li jiformaw il-Ġerarkija fil-Knisja Kattolika, hemm ukoll l-insara l-oħra u għalhekk xi teologi jtkellmu, dwar l-*"Ecclesia congregans"*, "il-Knisja li tiġma", jiġifieri dawk il-membri tal-Knisja, li huma responsabbli għat-tmexxija spiritwali u għall-hajja tal-fidi fil-komunità u l-*"ecclesia congregata"* - Knisja miġmugħa, jew il-komunità li toqgħod għat-tmexxija tar-rahajja spiritwali tagħha (*Sintesi della Teologia Dogmatica*, Edizione Studio Domenicano, Bologna 1998, 173).

Ir-Reliġjużi

Dak li fil-Knisja jagħzel lil dawk li haddnu l-istat reliġjuż mill-insara l-oħra, kemm kjeriċi u kemm lajċi, huwa l-osservanza tal-kunsilli evangeliċi; difatti **r-reliġjużi rġiel u nisa jikkonsagraw ruhhom lil Alla, permezz tal-voti jew wegħdjet tal-faqar, tal-kastità u ta' l-ubbidjenza.** Sa minn żminijiet bikrin fl-istorja

tagħha, l-Knisja zammet b'għozza kbira l-familji jew ordnijiet u kongregazzjonijiet reliġjużi, hadet hsieb ukoll li tinterpreta l-kunsilli tal-Vanġelu u permezz ta' ligijiet għaqlin tirregola t-twertiq tagħhom fil-prattika, skont il-htieġa taż-żminijiet.

Il-hajja kksagrata li jagħzlu għalihom ir-reliġjużi, hija "tweġiba hielsa għas-sejha partikolari minn Kristu, li biha l-persuni kksagrati jingħataw lil Alla b'mod shiħ, waqt li jfittxu l-perfezzjoni ta' l-imħabba mqanqlin mill-Ispirtu s-Santu" (*Katekiżmu tal-Knisja Kattolika. Kompendju*, n. 192).

Il-hajja reliġjuża għandha valur kbir fil-Knisja, għaliex barra milli tgħin għas-salvazzjoni ta' dawk li jgħixuha, hija wkoll sinjal b'tifsira importanti għall-insara l-oħra. Difatti din l-għamla ta' hajja ta' dawk li jaqsmu flimkien hajja ta' talb u ta' penitenza, tfakkar f'realtà oħra li ma tintemm qatt. Ir-reliġjużi jiċċahdu mill-ġid materjali u mill-pjaċiri ta' din id-dinja, biex jiksbu iktar bil-heffa l-ġid u l-hena tal-belt ta' dejjem. **Ir-reliġjużi għalhekk huma sinjal tal-ġid spiritwali li ma jidherx, li Alla jwiegħed lil dawk li jhobbuh. Għalhekk il-Koncilju fil-*Lumen Gentium* (n. 44) jgħidilna li l-professjoni tal-kunsilli evangeliċi, "tidher bħal sinjal li jista' u għandu jiġbed b'mod effikaċi lill-membri kollha tal-Knisja, biex jaqdu b'hegga d-dmirijiet reliġjużi tagħhom.**

Barra minn hekk il-hajja reliġjuża toffri lill-insara nkoraggiment u eżempju sabiħ biex jimitaw lil Kristu li kien fqir, vergni u ubbidjenti sal-mewt tas-salib (*Fil* 2.8).

Il-Lajċi

"Bl-isem ta' lajċi - kif jgħallimna l-Koncilju fil-*Lumen Gentium* (n. 31) - nifhemu l-fidili kollha minbarra dawk li huma membri ta' l-Ordni Sagri u ta' l-istat reliġjuż magħruf mill-Knisja, jiġifieri l-fidili li wara li saru jagħmlu sehem mill-ġisem ta' Kristu bil-magħmudija, u miġbura f'poplu t'Alla, jippartecipaw fil-qies tagħhom mill-uffiċċju sacerdotali, profetiku u regali ta' Kristu u kulhadd, skont il-parti tiegħu, jtemmu fil-Knisja u fid-dinja l-missjoni propja tal-poplu nisrani kollu".

Dak li jgħallem il-Koncilju dwar il-fidi u l-hajja ta' l-insara, jgħodd għal dawk kollha li huma mgħammidin, u għalhekk ngħiduh ukoll dwar il-Lajċi. Huma jieħdu sehem mill-uffiċċju sacerdotali ta' Kristu l-ewwelnet billi jieħdu sehem fis-sagrifiċċju ewkaristik u kif ukoll billi joffru sagrifiċċji spiritwali li "joghgbu lil Alla permezz ta' Gesù Kristu" (*I Pt* 2,3) li jikkonsistu fit-talb, appostolat, il-hajja tal-familja, s-sabar u għemejjel oħra ta' hajjithom.

Il-Lajċi jieħdu sehem fil-missjoni profetika ta' Kristu, billi jilqgħu bil-fidi t-tagħlim ta' Kristu, jissahhu fih u jxandruh bix-xhieda ta' hajjithom u bil-kelma fil-hidmiet ta' evangelizzazzjoni u ta' katekezi.

Fl-aħħarnett huma jieħdu sehem fil-missjoni regali ta' Kristu Sultan "għax rċivew minn għandu l-qawwa li jirbħu d-dnub fihom infushom u fid-dinja, biċ-ċahda tagħhom infushom u bil-qdusija ta' hajjithom. Huma jaqdu diversi ministeri fil-komunità u jdaħħlu valuri morali fl-attivitajiet tal-hajja ta' kuljum tal-bniedem u fl-istituzzjonijiet tas-soċjetà" (*Katekiżmu tal-Knisja Kattolika. Kompendju*, n. 191).


Imbagħad dwar ir-rwol partikolari tal-Lajċi, il-*Katekiżmu tal-Knisja Kattolika* jagħmel enfasi fuq il-missjoni tagħhom fid-dinja, cioè fl-ordni temporali fejn jgħid li huma għandhom "idawlu u jmexxu l-hwejjeġ kollha tad-dinja, li magħhom huma għandhom rabta liema bħalha, biex isiru kif irid Kristu" (*Katekiżmu tal-Knisja Kattolika*, 898).

**FOLKLOR
GHAWDXI**

*Anton F. Attard
jirrakkonta
u jfisser...*

*dravvriet
missirijietna*

© Anton F. Attard




IS-SNAJJA' QODMA F'GHAWDEX

(Is-Sittax-il Parti)

IL-PRODUZZJONI TAL-MELH

Fil-gżira ċkejna ta' Ghawdex minbarra diversi tipi ta' blat li jaghtuna ġebel differenti, it-tafal li jerfghalna l-hażna ta' l-ilma, il-hamrija li tkabbar l-uċuh u s-siġar tal-frott, ghandna wkoll il-baħar li jaghtina l-melħ. Imma l-melħ hu prodott komuni u f'ċerti pajjiżi jista' jinkiseb bl-irħis mill-minjieri. Gharem ta' melħ jinsabu fin-nofsinar tal-Baħar il-Mejjet magħruf ukoll bhala Baħar il-Lhud, fejn il-mara ta' Lot saret statwa tal-melħ. It-Turkija hemm saħansitra ghadira tal-melħ f'nofs l-inħawi ta' Anatolja.

Il-gżira ċkejna tagħna ta' Ghawdex tipproduċi wkoll il-melħ, dari fi kwantitajiet akbar mil-lum. L-idea ta' kif jittiehed il-melħ mill-baħar ghandna mnejn tghallimnieha mill-istess natura. Fl-inħawi tad-Dwejra u tax-Xlendi nsibu hofor ċatti mhaffrin b' mod naturali li jimtlew bl-ilma baħar meta l-mewġ ikun iħabbat bil-qawwi mal-blat. Imbagħad l-ilma jinxfet bix-xemx u f'qiegh il-hofra jibqa' ż-żlieġa bajda tal-melħ. Minn hawn ghandhom imnejn l-ewwel bnedmin hadu l-idea li jhaffru s-salini fuq wiċċ il-blat tal-franka biex jimlewhom bl-ilma baħar halli jiehdu l-melħ.



Is-salini tal-melħ

Minn dawn is-salini nsibu l-aktar fl-inħawi tal-Qbajjar, iż-żewġ nahat tal-bajja, fl-inħawi tax-Xwejni u l-kosta li tieħu lejn Wied il-Għasri, u s-Salina legġendarja ta' l-Arluġġar, li hafna minnha m'hix tajba għax il-blat kien puruż iżżejjed. Kien hemm salina Għar Qawqla u salina oħra jew mellieħa tinsab lejn l-inħawi tax-Xlendi. Hemm oħra fl-inħawi ta' Mgarr ix-Xini u mhux bogħod wisq mix-Xatt l-Aħmar. L-aħħar salina li se nsemmu tinsab taħt il-Qala, sewwa sew faċċata tal-Ġebbla tal-Halta. Dwar il-purużità fil-blat, tajjeb li jingħad li l-blat tal-gzejjer Maltin hu kollu puruż. Għalhekk salina jew mellieħa ma tkunx tajba wisq qabel ma trabbi ż-żlieġa jew l-iskorċa li żżomm l-ilma milli jibqa' jinxtorob fil-blat.

Il-melħ minn dejjem kien preġjuż u fl-antik kien isir il-hlas bih għax ma jehżienx, u sakemm ma jinħallx jibqa' tajjeb. Il-kelma salarju, li tfisser paga, ġejja mill-kelma Latina 'sal, salis', li tfisser melħ. Fl-imghoddi l-melħ kien prerogattiva tal-Gvern. Għalhekk dawn is-salini kienu jingħataw b'ċens jew kera mill-Gvern b'kundizzjoni li min jieħu l-art irid jirrangahom, iħaffirhom jekk ikun se jżid u jieħu hsiebhom billi jżommhom fi stat tajjeb.

Is-salina jew mellieħa jkollha żewġ tipi ta' hofor jew skandlori. Hafna skandlori jkunu żgħar, u f'dawn l-ilma baħar jevapora u jsir melħ. Fil-qrib ikun hemm ukoll skandlora kbira fejn l-ilma baħar jittella' għal ġo fiha u jħalluh jevapora hemm qabel ma jqassmuh fl-iskandlori ż-żgħar jew isaqquhom. Dari l-ilma baħar kienu jtellgħuh bil-barmil, illum jużaw il-mutur. Dik ta' Wied il-Għasri saħansitra kellha sienja li kienet ittella' l-ilma baħar bid-dawrien tal-baħal li kien idawwar is-sienja, mbagħad l-ilma jaqleb waħdu lejn l-iskandlora l-kbira u anki għaž-żgħar.



Kif isir il-melħ

Il-melħ isir aktar malajr fl-inxufa u fir-riħ fuq. Il-melħ li jsir fir-riħ fuq huwa isbah minn dak li jsir fir-riħ isfel. Dak li jsir fir-riħ fuq isir qxur qxur filwaqt li dak tar-riħ isfel ikun imfarrak. Fil-bidu tas-sajf inadddu sewwa s-salini u mbagħad jimlewhom meta x-xemx tieħu sewwa. Fir-riħ isfel u hafna nida u umdità, ix-xogħol tal-melħ jista' jisfratta kollu. **Meta jinxef il-melħ jikinsuh u jgeddsuh b'imselħa jew xkupa apposta, gozz žghir ġo kull skandlora. Imbagħad jįghruħ f'gozz kbir u jħalluħ jinxef ftit ieħor. Fl-aħħar, u jekk tkun riesqa xi maltempata, jdaħħluħ fil-ghar. Dan il-ghar fil-qiegh ikollu kanal biex minnu jissaffa l-ilma tas-salmura.**

Kif jinbiegh il-melħ

Il-melħ jinbiegh bil-kejl skont il-bżonnijiet ta' dak li jkun: l-aktar bit-tomna u bis-siegh. Għal dar normali siegh jew sighajn melħ kienu biżżejjed u jservu sena. Djar oħra fejn kienu jippreservaw il-ħut u l-laħam tal-majjal, allura kienu jixtru tomna jew tnejn. Hafna melħ dari kien jinxtara wkoll mill-bdiewa li kienu jagħmlu l-ġbejniet, iqaddu t-tadam u għas-salmura taż-żebbuġ u tal-kappar. Hawn ta' min iġhid ukoll li l-melħ jintuża'

wkoll miż-żebbiegħa tad-drappijiet, dawk li dari fid-dokumenti kienu jissejħu **tintori**. Iż-żebbiegħa kienu jiehdu l-melħ il-maħmuġ, li kien jithammeġ b'xi maltempata tat-trab, li kien jinbiegh bir-rħis. Tal-melħ jaqbilla għax ma jarmi xejn, u ż-żebbiegħa jaqblilhom għax jehdu bir-rħis. Waqt l-użu, t-trab u r-ramel li biħ kien ikun maħmuġ il-melħ jinzel fil-qiegh u ż-żebbiegħ jaż-żilma mielaħ safi li jkun hemm fil-wieċ. Minn dan naraw li dari l-melħ kellu wisq aktar importanza millum għall-ħajja ta' kuljum tal-poplu Għawdxì.

Illum il-melħ jįgi ppakkjat bil-magna fil-boroż tal-plastik. L-eżiġenzi tal-ħwienet il-kbar u s-supermarkets jitolbu wkoll li fuq il-borża jkun hemm il-barcode. **Hafna nisa Għawdxin jemmnu li l-melħ ta' Għawdex hu itjeb mill-melħ li jįgi minn barra u jippreferuħ għat-tisjir. Jista' jkun li veru. Il-melħ ta' barra jkun melħ komuni pur. Imma l-melħ tal-baħar fih tahlita ta' mlieħ, jįgifieri tipi ta' melħ differenti, li jkun hemm fil-baħar li jagħti palat aħjar.**

(Hajr lil Toni Calleja tal-Għasri taż-żidiet li għamilli mal-kitba originali).

The Liqueur Shop

THE LEADING
WINES, SPIRITS,
& TOBACCO
MERCHANTS
IN GOZO

14, ST. GEORGE'S SQ.,
VICTORIA, GOZO.
TEL: 21 556 531
FAX: 21 555 809

FREE HOME DELIVERY

Prop. J.C. Mejlak Zammit

Xerri l-Bukkett



Bar

Restaurant Pizzeria


*Dine while enjoying the best view in
the Maltese islands*

Triq iż-Żewwieqa Qala

Tel. 21553500

Hidmet Ghawdex mas-Sebh


Is-sebh fir-Ramla



Kitba ta' **PATRI REMIGIO GALEA O.F.M., Kapp.**

Ghawdex fil-popolazzjoni tiegħu jixbah lil raħal imdaqqas ta' Malta. Min-naħa l-oħra Ghawdex hu reġjun għalih, gżira mdawra bil-baħar u mkennen bil-blat għoli ta' Ta' Ċenċ li jibqa' jdur miegħu sad-Dwejra. Hu reġjun għalih bl-għoljiet ihaddru u bil-widien sbieh u pittoreski jfuhu bil-pjanti u jlewnu bil-fjuri selvaġġi. F'riġlejn l-għoljiet u fis-sinet mimli għelieqi li għadhom ihaddru bl-ghelejjel u kull prodott staġjonali li jaf ixettel il-bidwi biežel u ħabrieki. Bit-tagħlim tal-lum fl-industrija u fl-agrikoltura għandu l-mezzi u hidma sfiqa biex mis-sebh tal-jum ibakkar għax-xogħol u l-hidma li jistennewh mas-sebh f'Ghawdex, x'hin tkun għadha ma ntfietx il-kewkba leqqiena tas-sebh.

Kif jibda jiċċarrat il-velu taċ-ċpar u jidhru l-istrixxi ta' kull lewn fis-shab mixgħulin mid-dijiet moħbija tax-xemx, ħosbiena wara x-xefaq tal-lvant, kollox jibda jitharrek u jiddistingwi ruħu. Bejn ħajta dawl u oħra dlam jersaq iż-żerniq li jgħib u jzid ma kull hin, hidma wara oħra fin-nies.




Is-sebh fix-Xlendi

Il-hsejjes tal-karozzi jiżdiedu u jħaffu lejn fejn jibda ċ-ċaqlieg tal-vapuri li jifthu l-bibien tagħhom għal haddiema ta' kull sengħa. Studenti u żgħażaġħ ta' kull kategorija malajr isibu posthom sejrjn fuq il-post tax-xogħol tagħhom. Il-baħar jibda jifrex mal-medda tiegħu 'biċ-ċafċifa ta' merħba biex iressaq il-gzejjer ma' xulxin. Xi hlewwa wkoll mill-għoli tal-kampnari, ħiereg bħal dawl inemnem ifakkarna ukoll fit-talb herqieni fil-knejjes fejn jingemgħu oħrajn li marru biex jifthu qalbhom mal-Mulej, li jrodd is-saħħa u s-sliem fil-qalb tal-bnedmin u jniżżel kull barka fuq ix-xogħol tal-jum.

Is-sebh jifrex id-dawl tiegħu ma' kullimkien. Jagħti tnehida ġdida lill-pazjent fid-djar u fl-isptarijiet li sebaħ aħjar. Il-mument tas-sebh hu jum aħjar għalih, tama li jista' jegħleb il-mard u d-dghufija tiegħu. M'hemmx isbah mis-sebh li jgarrab liż-żagħżuġħ wara lejl ta' mistrieħ. Kemm tragedji ta' niket jigru lil dawk li jgħaddu l-lejl imqajmin mal-mużika tal-metall li therrihom u ma thalli l-ebda saħħa f'ġisimhom! Huma u jerggħu lura, ħafna żgħażaġħ jiltaqqgħu ma' diżgrazzji fis-sewqan l-aktar minħabba l-għejja u n-nuqqas ta' mistrieħ u x-xorb bla rażan ta' lejl shiħ. Għalihom is-sebh igħib ħsara u niket u mewt. J'Alla l-kuxjenza komunitarja tal-ġustizzja tinfetah ukoll għas-sebh sabiħ li jeħtieġu dawn iż-żgħażaġħ. Kemm ikun għelm ta' tama u ġid għas-soċjetà! Iż-żgħażaġħ huma r-rizorsi tal-futur. L-intelligenza żagħżuġħa toffri sfida għal kull min jistenna jew ifittex it-tamiet soċjali tal-gejjieni.

Dawl u raġġi sbieh jixirfu mix-xemx li issa bħal globu aħmar fuq l-ilmijiet, 'l fuq mix-xefaq ixxerred dawl ma kullimkien. L-istess toroq bdew jimtlew bil-passi ħfief tan-nies sejrjn 'l hawn u 'l hinn. Kull wieħed sejjer għall-qadi fil-ħwienet biex ilesti x-xirja ta' sebh il-jum, għal dawk l-ewwel ħtiġijiet li jridu jsiru għat-tfal li kmieni jtilqu lejn l-iskola jew għal dawk ikbar, impjegati fl-uffiċini tas-servizz. Oħrajn jippreparaw biex iżuru l-morda u l-pazjenti fl-isptarijiet. Kulhadd ifittex bil-għaġġla u l-ħeffa dak li jeħtieġ u jfassal il-jum ġdid. L-istess natura ta' madwarna tistenbah u tittawwal lejn id-dawl sabiħ tax-xemx. Kollox jieħu l-ħajja. L-għoljiet ta' madwarna jnisslu fina tama ġdida bl-ghelejjel sbieh. Ghawdex mal-ħarsa




Is-sebh f'Ras il-Qala - l-Blata tal-Halfa

tieghu f'jum sabih igaghlek titpaxxa u tistrieħ bil-kwiet li tħoss fih. Is-sbuħija tieghu f'jum sabih iżid nifs ta' hajja mlewna u miżgħuda b'kull ħjiel ta' ferħ. Hafna nies jixtiequ u jħossu l-istess mument ta' ferħ. Jiġu hawn f'Ghawdex f'dawn il-waqtiet biex jinsew it-toqol tal-hajja u jimtlew b'hegga ġdida. Id-dmir tagħna hu li nżommu din il-gzira tagħna fis-safa u l-indafa u f'ambjent ferrieħi. Dan ir-riġal sabih li xerred il-Mulej, għandna nħarsuh u nżommuh u niddefenduh biex jibqa' jkun post ta' kenn u paċi għal min hu inqas ixxurtjat. Iddoqq u tinstema' tajjeb u tinzel fil-qalb bħal l-għasel l-għanja tal-poeta Pisani:

*Gzira sabiha art il-hlewwa u l-ghana
Saltna tal-ghasel, tal-bzulija xehda,
Gawhra ta' tieba, sebh u gieh ta' gensna
Holma mixtieqa taz-zghozija mbeghda.*


*Fik ried iwaqqaf il-Holqien dahkani
l-isbah gherejjex tal-ghamara tieghu,
lilek hatar Alla, x'ħin fuq gbinek biesek
kbira neddejjja tal-qawwiet ta' driegħu.*



Is-sebh fl-Imġarr

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



“RayRita”, Triq it-Tempju, Qala, Gozo.
Tel: 2155 7847, 2156 2532 Mob: 9949 3169

SFIDI TA' ŻMIENNA - 5

GĦALIEX KNISJA? GĦALIEX KOMUNITÀ?



kitba ta' JOE RAPA

Kull Nisrani huwa kuljum imsejjah għall-konverżjoni. Min-natura tagħha, l-Magħmudija li huwa rċieva bhala tarbija hi xi haġa li għandha bżonn tikber; mhix statika, wieqfa. Meta l-ilma tal-Magħmudija jieqaf jiġri u jgelgel u jsejjah kuljum għall-konverżjoni, isir ilma qieghed, ilma mejjet li minnu ma tista' titwieled l-ebda hajja. Għalhekk in-Nisrani adult huwa dejjem mimli b'herqa ġewwa fih sabiex jikber minn fidi għal fidi billi min daq lil Kristu dejjem għandu ġuh u għatx għal iktar.

Malli dan il-proċess jibda jsehħ bis-serjetà f'persuna, dan jibda jinduna li l-ikbar għana li jista' jakkumula fuq din l-art hu għarfien dejjem ikbar ta' Kristu. Jibqa' mistgħaġeb quddiem il-fatt li l-esperjenzi kollha tal-hajja li xtaq jagħmel hallewh vojtt, ma lahaqx il-milja tal-mistrieħ li għalih tħabat tant. Il-flus, is-saħħa, il-karriera, il-familja, il-fama tajba... kollha rigali sbieħ, ma kissrulux iċ-ċirku tal-biża' tal-mewt li fuqu titkellem l-Ittra lil-Lhud. Kull kantuniera tal-hajja tippreżenta t-theddid tagħha, żaġħżuġh mod, anzjan iehor.

Għall-bniedem li jfittex is-sens tal-hajja, dan kollu hu pożittiv. Anzi, d-dizappunti u l-fallimenti tal-hajja, li għall-grazzja t'Alla lkoll kemm aħna għandna minnhom, jibnu fil-bniedem għatx għal dak li hu veru, għal dak li tassew jiswa, għal dak li għandu l-hila jimli l-hofra li għandu f'qalbu li hi bla qies, li għandha l-qies t'Alla. Anzi l-kobor tal-bniedem hu appuntu dan: il-vojt tiegħu hu bla qies u Alla biss jista' jimlihulu. L-annimal jimtela bil-gandar u saħansitra hafna nies jintelqu jehdew bil-knis; il-bniedem veru Alla biss jista' jimlih.

Minn hawn ġejja t-tfittixja għal Kristu, it-tfittixja għall-għarfien ta' l-Imħabba li hi l-unika milja għat-thannin tal-bniedem. Din hi l-konverżjoni vera. Mhux li wiehed ifittex li jobdi l-Liġi mbuttat mill-biża' reliġjuż ta' l-ilsir, iżda li jgħarrex bi stennija u tama f'qalbu li se jiltaqa' ma' dak in-namur li għalih kien maħluq u li hu biss jista' jissodisfalu t-thannin ta' qalbu. Għaliex il-Kristjaneżmu hu xi haġa lil hemm mir-reliġjon u l-liġi. **Il-Kristjaneżmu hu namur. U dan in-namur ma' Kristu għandu s-saħħa jifli l-biża' ta' kull tip ta' mewt għax Kristu rebaħ il-mewt.**

Il-konverżjoni lejn din is-sbuħija tressaqna lejn il-bżonn li l-bniedem għandu tal-Knisja. M'hemmxx konverżjoni mingħajr

il-Knisja. Fejn se nfittej lil Kristu jekk Kristu hu fil-Knisja? Il-konverżjoni qatt m'hi individwalista, qatt m'hi azzjoni ta' bniedem waħdu. Jekk il-konverżjoni hija mxebbha ma' wiehed li jaqşam id-deżert minn pajjiż il-jasar għall-Art Imwegħda, huwa ċar li din il-biċċa xogħol ma jistax jagħmilha waħdu. Hadd ma jaqşam id-deżert waħdu. Għandu bżonn karovana li tharsu u tghinu. **Mingħajr Knisja m'hemmxx konverżjoni.**

Izda din it-tendenza li wiehed jispiċċa waħdu, speċjalment fid-dinja tal-lum meta kulhadd għaddej mgħaġġel aljenat fi triqtu, tolqot ukoll lill-bniedem li jhossu mitluf fil-massa tal-Knisja. Ihossu mitluf u waħdu fil-massa miġbura għal-Liturġija u bla ma jrid jaħseb li t-tfittixja għal Kristu hi xi haġa personali ta' bejnu u bejn Alla. Jitlef il-qies għani ta' Knisja: li hu wiehed minn ġemgħa miexja fl-istess direzzjoni. U hekk jingħalaq fl-individwalizmu, kuncett tant għal qalb id-dinja materjalista. Ihossu waħdu u emarginat meta jkun mhedded mill-problemi tiegħu. Is-solitudni dejjem kienet għadu sieket għall-bniedem, iżda qatt daqs fid-dinja tal-lum. **Il-Knisja nnifisha tista' ssir bahar li fih il-bniedem, miġrugh mill-hajja, jintilef. Dan hu periklu li qed jhedded lill-Knisja illum: li għall-bniedem imdejjaq ma tibqax relevanti; li ma jara lillu nnifsu mkien fir-riti u l-użanzi tagħha. Jinqata' helu helu u jfittex is-soluzzjoni u l-għajjnuna band' ohra.**

Huwa gwaj li fil-Knisja li giet maħluqa biex ma thallix lill-bniedem waħdu ssib hafna li huma wahedhom. Għalhekk illum hu ferm interessanti l-iskoperta li qed tagħmel il-Knisja tal-mudell tal-komunità li wara kollox hu fl-għerq tal-Knisja kif jixhdu l-Atti ta' l-Appostli. Dan xehed għalih ukoll l-Arċisqof fis-Sinodu fuq l-Iskrittura u anke l-Papa Ġwanni Pawlu II meta fil-Jum Dinji taż-Żgħażaġh f'Toronto qal li mill-bogħod qed jilmaħ il-parroċċa bhala komunità kbira ta' komunitajiet.

Fuq komunità jingħad hafna diskors iżda minn barra fitit li xejn tista' tikkummenta fuqha. Komunità trid tgħixha; trid li jkollok esperjenza tagħha. Komunità ta' 30, 40 jew l-aktar 50 ruh hija l-iktar ambjent san fejn tista' timxi mixja serja ta' konverżjoni. **Huwa f'Komunità fejn l-ohrajn isiru jafuk tassew u juruk il-verità fuqek innifsek. Din hija għajjnuna kbira għax hafna drabi kull bniedem huwa ngannat fuq**

nnifsu. Fil-Komunità tinduna kemm hi ċkejna l-imhabba tieghek għall-iehor meta l-iehor huwa differenti minn dak li tixtiequ jkun. Il-Komunità tgħinek thott l-idea żbaljata li għandek fuqek innifsek u tgħinek tikber fl-umiltà. Kif se jiġri dan f'parroċċa-massa fejn hadd ma jmiss mieghek bis-serjetà? Hu faċli timmaġina li thobb lil kulhadd meta ma jkollok x'taqsam ma' hadd.

Tant hi serja u kultant xejn faċli l-hajja f'komunità li wara ftit żmien wiehed jista' jistgħageb kif jibqgħu jiltaqgħu għall-aqgħat tagħhom flimkien. Normalment f'assoċjazzjonijiet profani meta wiehed ma jaqbilx ma' l-iehor, jagħti daqqa ta' sieq lil kollox u jitlaq. Kif jibqgħu dawn ma' xulxin? Raġuni waħda. Għax il-Komunità Nisranija hija msejsa fuq il-Kelma t'Alla. Hija l-Kelma t'Alla, l-Aħbar it-Tajba ta' Sidna Ġesu' Kristu, li żżommhom flimkien, anzi bil-mod il-mod twelled bejniethom *koinonia*, għaqda. Tibda tinduna li l-oħrajn jibdeu iħobbuk u jaċċettawk mhux minhabba l-bravuri tieghek iżda għax jindunaw li int dgħajjef bħallhom. Id-dgħufija ta' kulhadd tinkixef fil-Komunità u hu Kristu li jgħaqqad lil kulhadd flimkien. Waqt li d-dgħufija tiskandalizza d-dinja, hi l-mezz ta' qdusija fil-Knisja.

Dak li hemm bżonn jidher ċar fil-Knisja, u li hafna drabi hu mtappan, hu s-sens ta' direzzjoni. Il-Knisja hi l-poplu li hu f'mixja ta' konverżjoni! Kull haġa oħra hi aljenazzjoni. Il-Knisja hi l-poplu li qed ifittex għarfien dejjem ikbar ta' Ġesu' Kristu li hu ċ-ċentru tas-sbuhija li trid issalva l-bniedem. Il-Knisja hi magħmula minn nies li huma dejjem imħassba fuq il-konverżjoni tagħhom u li jafu li huma mpediment għall-Ispirtu s-Santu (S. Injazju ta' Loyola). F'Komunità dan jidher ċar għax l-unika haġa li laqqgħethom flimkien fil-bidu kien il-falliment li hassew fil-hajja u l-għatx li 'jippruvaw' lil Kristu. Alla ma jhallikx tiehu l-Komunità bhala 'hobby'; jekk m'intix tfittex lil Kristu, wahdek titlaq.

F'dinja li fiha l-Knisja qed terġa', bil-mod il-mod, issib ruhha fl-ambjent li fih twieldet fi żmien l-Imperu Ruman, huma importanti s-sinjali li hi tagħti. Il-pagani kkonvertew għax raw l-għaqda u l-imhabba fil-komunitajiet nsara. Dawn iridu jidhru b'mod qawwi. M'hemmx evangelizzazzjoni minghajr sinjali. Jekk in-nies ma jarawx ma jemmnu. Għalhekk fiż-żminijiet tal-lum mhux daqstant importanti li jkollok Knisja/parroċċa organizzata hafna bil-quddiesa kull siegħa eċċ. Minflok huwa importanti li jkollok gruppi ta' nies li flimkien qed jindunaw li għandhom bżonn konverżjoni; li jiċċelebraw flimkien il-Kelma t'Alla li tgħinhom jgħixu b'iktar qawwa l-Ewkaristija; li għalihom l-Iskrittura ssir xi haġa li minghajrha ma jgħaddux, il-habiba intima tagħhom li fiha jsibu miktuba l-hajja tagħhom; li jiġu bil-mod imdahhla fit talb tas-salmi u jiskopru fihom it-teżor li l-Knisja dejjem kellha iżda li għal tant nies sfortunatament ma jeżistix; nies li għalihom velja bħas-Sahra Qaddisa ta' l-Għid issir iċ-ċentru tas-sena, festa li qatt m'huma lesti li jitilfuha u mhux hmar il-lejl bħalma hi għal hafna.

Dawk li huma kontra l-idea ta' komunitajiet jattakkawhom għax jgħidu li jistgħu joħolqu Knisja go



Knisja, joħolqu paralellizmu fil-Knisja. Dan jiġri għax il-Knisja qed tgħix fi żmien ta' tensjoni, "watershed", żmien li titlaq habel li qed jinqata' biex tahtaf iehor, żmien meta f'pajjiżna l-Knisja għadha tgawdi minn strutturi li dejjem qdewha u għadhom xi ftit jaqduha, iżda li m'humiex se jaqduha 'l quddiem. "Nostalgija għall-passat" (mill-ġdid l-Arcisqof). Din in-nostalgija mhix mill-Ispirtu s-Santu. L-Ispirtu s-Santu dejjem iġedded. Huwa l-bniedem li ma jinbidilx u ma jibdilx l-istrutturi tiegħu jekk ma jkunx imġieghel miċ-ċirkostanzi. Alla jġieghel il-Knisja ggedded lilha nnifisha permezz tas-sinjali taż-żminijiet għax minnha nnifisha l-Knisja ma tiġgeddid. Iżrael sab is-sinagoga u l-istudju tal-Kelma t'Alla minhabba l-Eżilju; it-tiġdid ta' Trentu sehħ għax deher Luteru eċċ. Ninsabu f'fazi simili.

Hafna jibqgħu jemmnu sa l-aħhar li pastorali sacramentali wahedha hi biżżejjed bħalma dejjem kienet fil-passat. Is-sinjali taż-żminijiet jgħidulna li l-pastorali sacramentali tiehu l-hajja u tagħti l-frott illum jekk kull parroċċa jkollha l-istruttura tagħha ta' evangelizzazzjoni, predikazzjoni persistenti ta' l-Aħbar it-Tajba, katekezi progressiva li ddaħhlek dejjem iktar fil-maturità nisranija. Dawn m'humiex hwejjeġ tal-massa għax l-iktar li huma effettivi huma fi spirtu komunitarju. L-għan ta' dan huwa li l-ftit, helu helu, jdakkru l-kotra bħalma dejjem gara fil-Knisja.

Wiehed jista' jintelaq quddiem l-għażliet serji li trid tagħmel il-Knisja fi żmien ta' bidla. Għall-kuntrarju kolli jixhed għall-meravilja li hu l-Ispirtu Qaddis t'Alla li għall-kuntrarju ta' dak li jahsbu hafna huwa pass quddiem l-Istorja, mhux warajha. Huwa hu s-Sid ta' l-Istorja u ma jaġixxix b'risposta għal dak li jiġri iżda jmexxi Hu l-Istorja b'risq il-Knisja tiegħu u jippreparaha (lill-Knisja) minn qabel biex f'kull generazzjoni titwieled mill-ġdid dejjem żagħżuġha u mġedda.

Ilhna mill-Bogħod fil-Qrib (7)

Dun Jimmy Xerri

Tagħrif u Riflessjonijiet mill-Brażil

(1) Kollox "beda" meta diġà kollox kien qadim

Kif jaf kulhadd, x'hin tiġi biex tithaddet fuq l-istorja, hemm il-fatti tan-numri u d-dati u hemm il-fatti ta' kif ninterpretaw il-ġrajjet. Li l-Ewropej ġew għall-ewwel darba fil-Brażil fix-xahar ta' April ta' l-1500, f'it jillatikaw dwaru. Qabel ma l-Ewropej meddew l-ewwel pass fuq l-art Brażiljana, diġà kien hawn madwar 7 miljun Indjan, jimirħu, jiġru, jikkačċjaw, jiġġieldu, jaduraw u jissieltu biex jgħixu u jgħajxu. Il-Portugiżi li waslu hawn sabu erba' gruppi lingwistiċi Indjani u mijiet ta' djaletti. L-ewwel laqgħa bejn il-Portugiż u l-Amerindjo kienet pacifika, bil-Portugiż imsahhar bis-sbuhija ta' l-indiġeni; l-Indjani baqgħu msahħrin bl-effiċjenza tal-mannara u s-sikkina tal-hadid li ġab miegħu l-Portugiż. L-Indjani hawnhekk fil-Brażil kienu ta' żmien il-haġar; ma kinux jafu la b'hadid u lanqas b'deheb u fidda.

Il-messaġġ nistrani wasal u daħal fil-qalb ta' ħafna nies Indjani. Mill-banda l-oħra l-Portugiżi kienu ġew biex

jisfruttaw l-art u niesha. Deheb ma sabux u minflok ħadu l-injam lejn l-Ewropa. Imbagħad ġabu l-kannamieli għal nofs is-seklu XVI. Ippruvaw jassru lill-Indjani u xhin ma rnexxilhomx qatluhom u llikwidawhom, anke bil-mard li ġab il-Portugiż. L-Indjan lill-Portugiż għallmu li l-art hija omm u s-siġar li hemm fil-foresti huma bħal ġilda sabiħa tal-bniedem. Għallmu lill-abjad li mhux sewwa toqtol annimal għalxejn imma biss biex tieklu. Kellna tribujiet hawnhekk li meta kienu jaqtgħu siġra biex jibnu xi ħaġa, kienu litteralment jitolbu skuża lis-siġra. Fil-kultura tribali Indjana, l-kačča titqassam bejn kulhadd, il-familja tiġi rispettata, t-tfal huma l-ġawhra tal-familja. Ix-xogħol kienu jagħmluh f'*mutirão*, jiġifieri organizzat fi grupp, wiehed jgħin lill-ieħor.

(2) Il-Brażil kontemporanju

Illum il-Brażil hu ġens imsahhar bid-demmi u l-kulturi tal-Portugiżi, Indios, Afrikani li ġabuhom hawn fuq medda ta' erba' mitt sena, u bid-dixxendenti ta' immigranti li ġew fl-ahħar 100-120 sena. Din id-diversità ta' razez iffurmat poplu estetikament sabiħ u kulturalment varjat. Naturalment it-televiżjoni u l-kultura artiċjali u kummerċjalizzata, qed jheddu r-reġjonalizmu.


Minn nofs is-seklu sittax sal-1888, l-istorja tal-Brażil hija taħlita ta' ġid bl-evangelizzazzjoni u fl-istess waqt ta' jasar ta' haddiema Afrikani fix-xogħol tar-raba'. L-Indjani illum ilahħqu nofs miljun. Fl-1888, il-Brażil ipprojbixxa l-jasar u sena wara sar repubblika federattiva, bit-tneħħija ta' l-imperatur. Fin-naħa tal-grigal, fejn noqgħod jien, għandna madwar ħamsa u erbghin miljun ruħ. Fl-ekonomija u fit-tqassim tal-ġid, in-nies għadhom iħossu l-effett tal-latifundariżmu. L-art agrikola hija kważi kollha kemm hi f'idejn f'it familji li fl-imghoddi kienu l-privileġġjati tal-monarkija Portugiża. Biex nagħtikom eżempju, fil-parročča fejn qiegħed jien, in-nies jgħixu fi



djar li normalment ikunu mibnijin fuq art żgħira. Mbagħad, is-sidien ta' l-art jgħixu fuq artijiet li xi drabi jkunu jwasslu għal 50-60 elf ettaru. L-ingustizzja ma tibqax biss fuq kwistjoni ta' l-art. Il-pagi jvarjaw minn 78 lira għal għalliem, għal elf lira Maltija għal sindku, fix-xahar. Vista medika għand speċjalista tiswa ta' lanqas 9 liri Maltin. Il-problema l-kbira tal-Brazil mhix in-nuqqas ta' rizorsi imma nuqqas ta' etika u tqassim ġust tal-ġid.

(3) F'Ottubru kellna l-elezzjoni

Il-kampanja elettorali ġġib magħha l-istorbju tas-soltu bil-karozzi jġiru mat-friqat bis-sistema tas-sound fuq is-saqaf, isemmġu kanzunetti favur xi kandidata jew kandidat fil-kontestazzjoni għal sindku. Il-kampanja politika hawnhekk iddur fuq l-individwi u l-familji tradizzjonali li jalternaw fil-poter. Il-partit, u konsegwentament l-ideologija, ma jissemmewx u faċli ssib nies li jivvutaw għal persuna bla ma jkunu jafu ta' liema partit hi.



Fil-5 ta' Ottubru kellna l-elezzjonijiet municipali. Fil-Brazil għandna 5561 municipji, b'elf u hames mija minnhom b'iktar minn hamsin elf ruh fihom. Is-sindku jissejjaħ *prefeito*, u dan jammministra kwazi l-finanzi kollha li jiġu għall-municipju municipal-gvern federali.

Hafna jistaqsu: Imma kif daqshekk faqar f'pajjiż b'daqshekk ġid? Il-Brazil illum

huwa meqjus bhala *emerging economy*, u fl-istess hin għandek qasma netta bejn żewġ gruppi. Xhin nirriflettu fuq is-sitwazzjoni fid-dawl tad-duttrina soċjali tal-Knisja, bil-fatti f'idejna li jidhru stampati fil-media u f'dak li naraw, nifhmu għaliex is-sitwazzjoni hi hekk prekarja. Hi sitwazzjoni li tfakkarni fir-riflessjoni dwar id-demokrazija li jagħmel Aristotile fl-"Etika ta' Nikomaku": "*Democracy is found chiefly in masterless dwellings, (for here everyone is on an equality), and in those in which the ruler is weak and everyone has licence to do as he pleases.*" (N.E. Bk.VIII, 1161a,5) Aristotile ma tantx hu favur id-demokrazija, għax skont hu f'din is-sistema kulhadd jagħmel li jrid. Id-demokrazija taħdem favur il-poplu meta jkollok nies ippreparati, iffurmati u li għandhom sens tal-ġid komuni.

U fil-Brazil, allahares xi hadd jgħid kelma kontra d-demokrazija għax jaħsbuh li jrid il-pajjiż jerga' lura għal żmien ir-regim, meta għal għoxrin sena shaħ, il-poplu ma setax jivvota u ma setax jesprimi

fehmtu bil-libertà. Fl-istess waqt, irridu nammettu li d-demokrazija ma taħdimx b'mod sħih meta x-xibka ta' l-edukazzjoni ma ddaħħalx fiha t f'al u l-adulti kollha, bil-konsegwenza ta' tagħlim defiċjenti. Hafna, hawnhekk, mhumiex fil-pożizzjoni li jivvotaw skont kuxjenza fformata. Il-foqra miżerabbli jaslu litteralment li jbiegħu l-vot għall-flus. Il-korruzzjoni fost il-politiċi hija proverbjali.

(4) Il-Knisja

Ta' min isemmi, fuq fuq, l-affarijiet l-aktar importanti li qed iseħħu fil-hajja ekkleżjali Braziljana.

- It-392 djoċesi li għandna kollha għandhom proġett pastorali li qed jitwettaq skont l-aħħar dokument ippreparat għall-Amerika Latina kollha. F'Mejju tas-sena l-oħra, f'Áparecida, fejn hemm santwarju mill-isbah iddedikat lill-Madonna thejja dokument fuq il-hajja pastorali tal-Knisja fis-snin li ġejjin. L-enfasi hi dwar li għandna nkunu nafu lil Ġesù, nimxu warajh bhala dixxipli tiegħu u nxandruh lill-oħrajn bhala obbligu tagħna lkoll.
- Fir-Randan u fl-Avvent issir riflessjoni u jingħata tagħlim fuq temi speċifiċi li jintagħzlu għall-Knisja kollha fil-pajjiż.
- Issa għandna direttorju nazzjonali tal-katekezi li qed iservi għat-tagħlim tad-duttrina lill-adulti, b'rabta mal-hajja liturgika u ċivili. Per eżempju, għall-elezzjonijiet ta' Ottubru, id-djoċesi tagħna harget librett biex jorjenta lin-nies dwar kif għandhom jivvutaw b'mod kuxjenzjuż.
- Fuq livell djoċesan u parrokkjali kontinwament intambro fuq il-fatt li n-nisrani hu missjunarju. Għalhekk l-insara lajċi qed jithejjew u jintbagħtu biex ikunu missjunarji fil-parroċċa tagħhom.

(5) Konkluzjoni

Il-Braziljan huwa emottiv, qalbu f'idejh u storbjuż, anki fil-liturgija. Imma din l-emottività ma nistgħux ninterpretawha bhala xi haġa effimera u bla qalba. Hafna drabi hi espressjoni ta' poplu, li fil-waqt li jsoffri, jaf jifrah b'dak li hu uman f'kull bniedem. In-nuqqas ta' perseveranza u l-prekarjetà ta' dak li jsir fuq livell ċivili u etiku, huwa kompensat mis-sentimenti religjużi qawwija.

Bhalissa qed naħdem f'parroċċa ddedikata lil San Bastjan, nghallem fis-Seminarju u qed ngħin fil-katekezi fuq livell djoċesan. Lill-qarrejja kollha ta' "Il-Hajja f'Ghawdex" nixtieqilhom minn qalbi sena ġdida ta' sliem fil-Mulej. U nitolbu għal xulxin.

Passiġġata Biblika - 42

*"Habirku biex iżzommu Spirtu wiehed bir-rabta tas-sliem:
giseem wiehed u ruh wahda, l-istess kif kontu msejha għal tama wahda;
Mulej wiehed, fidi wahda, magħmudija wahda" (Efesin 4:3-5).*


IL-KNISJA BĦALA L-ĠISEM TA' KRISTU

Harsa lejn it-Tagħlim fl-Ittra ta' San Pawl Appostlu lill-Efesin

minn Fr. Charles Buttigieg

L-Ittra lill-Efesin

Il-belt ta' Efesu tinsab fuq il-kosta tal-punent ta' l-Asja Minuri, illum fit-Turkija. Kienet il-belt kapitali tal-Provinċja Rumana ta' l-Asja Minuri. Il-belt kienet magħrufa hafna fl-antikità bħala ċentru kbir tal-maġija, fil-fatt meta kien hemm San Pawl u n-nies bdew jaraw il-mirakli tiegħu, hafna minn dawk li kienu jagħmlu s-sharijiet ġiebu l-kotba tal-maġija u harquhom (ara Atti 19:19). Hawnhekk San Pawl għamel madwar tliet snin bħala parti kbira mill-ministeru ta' evanġelizzazzjoni matul it-tielet vjaġġ missjunarju, kif insibu tajjeb fil-kapitlu 19 ta' l-Atti ta' l-Appostli; kien għamel żjara qasira hawnhekk wara Korintu, qabel ma temm it-tieni vjaġġ missjunarju, lura lejn Antioċja (ara Atti 18:18-22). F'Efesu nerġghu niltaqghu ma' Akwila u Priska (Prixxilla) u ma' Apollo, Lhudi għaref minn Lixandra (ara Atti 18:23-28). Minhabba dan iż-żmien twil ta' San Pawl f'Efesu xi studjużi jsostnu li xi ittri ta' San Pawl għandhom rabta ma' din il-belt. Minn hawnhekk kiteb żgur l-Ewwel Ittra lill-Korintin. Hawnhekk San Pawl jahtar lil Timotju bħala ragħaj spiritwali ta' din il-belt ferm importanti.



It-teatru antik f'Efesu ta' żmien San Pawl

L-ittra lill-Efesin, flimkien ma' l-ittri lill-Filippin, lill-Kolossin u lil Filemon jissejhu l-'ittri mill-habs', għaliex aktarx inkitbu meta San Pawl kien miżmum taht arrest domiciljari, ġewwa Ruma. Xi studjużi bħal Lincoln, Schnackenberg, Lindemann, Mitton u oħrajn jaraw xebh kbir ta' din l-ittra ma' l-Ittra tal-Kolossin. L-ittra kienet mibgħuta ma' Tikiku bħal fil każ tal-Kolossin (ara Ef 6:21-22). F'din l-ittra San Pawl jitkellem l-iktar dwar il-Knisja bħala l-poplu magħżul ta' Alla u l-Ġisem ta' Kristu. Din it-teoloġija li nsibu dwar il-Knisja f'San Pawl insejjuha 'Ekkleżjoloġija Pawlina'. Għal xi studjużi din it-tema tal-knisja tagħmilha bħala ittra ċirkolari importanti għall-knejjes l-oħra tal-qrib ta' l-Asja Minuri. Dan ir-rapport li naraw tal-Knisja ma' Kristu, jagħmel minn din l-ittra ta' San Pawl bħala wahda mill-iktar favorita, anke ma' dawk hutna nsara li m'humiex kattoliċi. Infatti Kalvinu kien jikkunsidraha bħala l-iktar ktieb ippreferut fil-Ġdid Testament.


Kristu, r-Ras tal-Knisja

F'din l-ittra nsibu qabel kollox l-eżaltazzjoni ta' Kristu: "li wera fi Kristu meta qajmu mill-imwiet fil-lemin tiegħu fis-smewwiet, il' fuq minn kull saltna u setgħa, minn kull qawwa u ħakma, 'il fuq minn kull Isem li jissemma, qieghed kollox taht riglejha, u għamli Ras fuq il-Knisja kollha li hi ġismu, il-milja ta' dak li jimla kollox f'kollox" (Ef 1:20-22). Ta' min isemmi l-espressjonijiet bħal 'fi, bi jew ma' Kristu' li nsibuhom madwar 34 darba f'din l-ittra: "Hekk hu għazilna fih, sa minn qabel il-holqien tad-dinja, biex inkunu qaddisa u bla tebgħa quddiemu fl-imħabba. Iddestinana li tkunu għalih ulied addottivi permezz ta' Ġesù Kristu" (Ef 1:4-5); "Imma Alla, għani fil-ħniena tiegħu, bis-saħħa ta' l-imħabba kbira li biha ħabbna, meta aħna konna mejta minħabba fi dñubietna, tana ħajja ġdida flimkien ma' Kristu, bi grazzja intom salvi" (Ef 2:4-5).

Kristu bħala l-kap tal-holqien u tal-Knisja huwa dak li jġib ir-rikonċiljazzjoni: "Kristu huwa s-sliem tagħna hu li minna t-tnejn għamel poplu wiehed billi garraf il-ħajt li kien jifridna" (Ef 2:14).

Il-Knisja bħala l-Ġisem ta' Kristu

Kristu huwa r-Ras tal-Knisja u l-Knisja hija l-Ġisem Tiegħu. Hawnhekk naraw ir-rabta li hemm bejn il-kristoloġija u l-ekkleżjoloġija pawlina. Il-Knisja għalhekk narawha tinbena fil-Ġisem ta' Kristu li tagħha huwa r-Ras: "Fih, il-bini kollu jintrabat sewwa, jitla' f'tempju



It-triq prinċipali ta' Efesu l-antika, msejha "Arkadiana"



Parti mill-"agora" (suq bil-ħwienet) ta' Efesu antika

qaddis fil-Mulej; fih, intom ukoll fl-Ispirtu, tinbnew flimkien f'dar fejn iġhammar Alla" (Ef 2:21-22); "imma ngħixu skond is-sewwa fl-imħabba, nikbru f'kollox lejn Dak li hu r-Ras, Kristu, li minnu l-ġisem kollu, magħqud u msahħaħ bl-irbit kollu li jagħti l-ġhajna skond il-ħidma ta' kull biċċa, jahdem il-kobor tiegħu għall-bini tiegħu fl-imħabba" (Ef 4:15-16).

Bħalma fil-ġisem hemm membri differenti li lkoll huma f'ġisem wiehed, hekk ukoll fil-Knisja ta' Kristu hemm diversi ministeri: "Li xi uħud ikunu appostli, xi uħud profeti. Xi uħud ewanġelizzaturi, xi uħud mexxejja, xi uħud għalliema sabiex ikunu mal-qaddisin, għall-qadi tal-ministeru għall-binja tal-Ġisem ta' Kristu" (Ef 4:11-12). Fil-Knisja magħquda ma' Kristu kulhadd huwa msejjah għall-ġhaqda u għall-imħabba: "biex skont il-ġhana tal-ġlorja tiegħu, jagħtikom li permezz ta' l-Ispirtu tiegħu, tissahħu fil-bniedem ta' ġewwa, u li Kristu jgħammar f'qalbkom permezz tal-fidi, biex tniżżlu l-għeruaq tagħkom fl-imħabba u fuqha tibnu hajjitkom. B'hekk tkunu tistgħu tifhmu, flimkien mal-qaddisin kollha, x'inhu l-wisa' u t-tul, il-ġholi u l-fond ta' l-imħabba ta' Kristu; tgħarfu kemm din l-imħabba ta' Kristu tisboq kull għerf, biex timtlew bil-milja kollha ta' Alla" (Ef 3:16-19); "Habirku biex iżzommu Spirtu wiehed bir-rabta tas-sliem: ġisem wiehed u ruħ waħda, l-istess kif kontu msejha għal tama waħda; Mulej wiehed, fidi waħda, magħmudija waħda" (Ef 4:3-5).

Konklużjoni

San Pawl juri mela f'din il-ittra, il-kobor ta' Kristu u tal-familja tal-Knisja u għalhekk fl-aħħar ta' l-ittra jhegġeg il-ġhaqda fil-familja (ara l-kodiċi tal-familja f'Ef 5:22-23) u l-qawwa quddiem it-tfikkil: "Kunu mela weqfin,

genbejkom imħazzmin bil-ħziem tas-sewwa u lebsin il-kurazza tal-ġustizzja, riglejkom mixdudun bil-qorq tal-ħegġa ta' l-Ewanġelju tal-paċi, bit-tarka tal-fidi dejjem f'idejkom, li biha tistgħu titfu l-vleġeg tan-nar tal-ħażin, aqbd u l-elm tar-rebħa u s-sej ta' l-Ispirtu, li hu l-Kelma ta' Alla" (Ef 6:14-17). Nitolbu b'dan l-istess spirtu, halli l-familja tagħna li qed ikunu ewanġelizzati permezz ta' diversi missjunarji f'din il-Missjoni Djoċesana taħt il-protezzjoni tal-Kap tal-Familja Mqaddsa ta' Nazaret, San Ġużep u Marija Santissima; ikunu dejjem imsaħħa permezz tal-Kelma ta' Alla u mharsa mit-tnassis tal-ġhedewwa ta' kull hażen li jridu jkissru l-ordni veru u l-armonija tal-familja.


Biblijografija

- Arnold, C.E., "Lettera agli Efesini", in G.F. HAWTHORNE – R.P. MARTIN – D.G. REID (eds.), *Dizionario di Paolo e delle sue Lettere*, Torino 2000, 488-504.
- BOUTTIER, M., *L'epître de Saint Paul aux Ephesiens*, Geneve 1991
- BUCKLEY, T.W., *Apostle to the Nations. The Life and Letters of St. Paul*, Boston (MA) 1981.
- DONFRIED, K.P., "Rethinking Paul: On the Way Toward a Revised Paradigm", *Biblica* 87/4 (2006) 582-594.
- GIORDANI, I., *St. Paul. Apostle and Martyr*, Boston (MA) 1981.
- GNILKA J., *Der Epheserbrief*, HTKNT X/2, Freiburg 1971.
- HADJIFOTI, L.I., *Saint Paul. His Life and Work*, Athens 2004.
- MORESCHINI, C. – NORELLI, E., "The Letters of Paul and of the Pauline Tradition", in *Early Christian Greek and Latin Literature: A Literary History*, Peabody (MA) 2005.

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ghodu: 10.00am - 1.00pm Fil-ghaxija: 6.00pm - 10.00pm



Skont ta' 10% fuq kotba ta' qari tajjeb għat-tfal... is-sena kollha!




Jissograw hajjithom biex jghajxu lil uliedhom

Sa f'it tas-snin ilu, l-hajja tal-parti l-kbira ta' l-Ghawdexin kienet tiddependi fuq il-biedja u s-sajd. Il-livell ta' għixien kien wiehed baxx hafna u bosta familji raw u sofrew il-għuh.


Fatt li għbed l-attenzjoni tal-kittieb u artist Jean Houel meta żar lil Ghawdex u ppubblika r-rakkont u stampi tal-vjaġġi tiegħu fl-1786 huwa l-mod kif bosta rġiel Ghawdexin kienu jissugraw hajjithom ta' kuljum biex jaqilgħu l-għixien għall-familji tagħhom. Huwa jirrakkonta kif dawn l-irġiel kienu jinżlu mal-blat għoli ta' Ċenċ u tad-Dwejra permezz ta' qatgħat żgħar fil-blat kemm kemm wiehed jista' jqabbad saqajh u jibqgħu neżlin l-isfel kemm jistgħu sakemm jintrabtu bil-ħbula u jinżlu jistadu xi ghoxrin pied 'il fuq minn wiċċ il-baħar. Houel tant impressjona ruħu b'dawn in-nies li kiteb parti sew fuqhom fix-xogħol tiegħu fejn kiteb; "*Għadni sal-lum nitriegħed meta nahseb li jekk wiehed minn dawn is-sajjieda jmidd pass hażin żgur li jispiċċa mgharraq. Il-blat għoli u kwazi lixx ma kienx ikunlu ta' għajmuna, ebda parti fejn wiehed iqabbad idejh u lanqas ikun jista' jgħum lejn l-eqreb bajja jew xtajta fejn ikun jista' jistrieħ għaliex l-eqreb wahda tkun 'il bogħod wisq*". Propju f'it jiem ilu kont qed nimxi fuq il-kosta wara t-torri tax-Xlendi u stajt nara, kemm kemm jidhru, dawn il-qatgħat fil-blat forma ta' tarag. Tarahom biss mill-bogħod ukoll iġibulek il-bard aħseb u ara jekk kull jum trid tissogra hajtek nieżel u tiela' magħhom.

Sfortunatament Jean Houel ma tana ebda stampa ta' dawn is-sajjieda. Il-kittieb Franċiż Frederick Lacroix fis-sensjela tiegħu Universe Pittoresque li ppubblika bil-Franċiż fl-1840 u li wara gie tradott bit-Taljan u bl-Ispanjol jagħti din l-istampa li qiegħed nipubblika llum. Sfortunatament fejn tidhol ktiba, Lacroix ikkopja bla ħniema minn fuq Houel iżda mbagħad jagħti dettall importanti li ma jsemmix Houel; "*F'xi żmien, dan it-tip ta' kaċċa u sajd li kien ipprattikat ukoll f'Malta kien gie pprojbit għaliex l-Ordni kienet hasset li mhux sew li wiehed jesponi ruħu għal periklu tali li jista' jitlef'haġtu. Din il-projbizzjoni, madankollu, ma swiet għal xejn f'Ghawdex għaliex ix-xenqa għall-frott projbit kabbret aktar il-hegga tal-kaċċaturi u sajjieda Ghawdexin biex jipprattikaw din id-drawwa*". Lacroix ippubblika mhux anqas minn 41 inċiżjoni ta' Malta u Ghawdex li l-biċċa l-kbira huma kollha originali.



Sfortunatament sal-lum ghadna ma nafux min hu l-artist li pittirhom għalkemm nafu li l-inċiżur kien Lemaitre.

L-inċiżjoni turi tliet sajjieda mxabbtin mal-blat permezz ta' ħbula bl-għoqiedi; wiehed għadu nieżel, wiehed jistad u l-iehor diehel go għar biex jiġbor il-bajd jew bċieċen tal-ħamiem. Jidher li din l-esperjenza ta' dawn is-sajjieda halliet impressjoni qawwija fuq Lacroix. Fil-fatt huwa jispiċċa r-rakkont tiegħu dwar dawn is-sajjieda b'dan: "*Din hi l-hajja li jridu jgħixu s-sajjieda ta' Ghawdex, hajja mimlija perikli u ghawg, hajja li rrassenjaw ruħhom għaliha għaliex minkejja t-tbatija u l-periklu, il-faqar xejn ma jbeżżgħu*". L-inċiżjoni hija intitolata *Peche a l'ile du Goze* u għandha qisien ta' 140mm x 101mm.



Ghawdex 300 sena ilu

Pagna mill-Arkivju Nazzjonali - 170

Ricerca ta' **Joseph Bezzina**

Ricerca ta'

© 2009

Ghat-tmintax-il sena konsekuttiva qeghdin noffru lill-qarrejja ta' *Il-Hajja f'Ghawdex* ir-rubrika dwar Ghawdex fil-qedem. Tul l-ewwel tmien snin ippubblikajna dokumenti ta' 400 sena ilu, mid-disa' sena bdejna ngibu dokumenti ta' 300 sena ilu, ghax ta' 400 sena ilu huma nieqsa. Sejrin inkomplu b'dawk ta' 300 sena ilu. Id-dokumenti, bhas-snin ta' qabel, huma mehudin mill *Acta* ta' l-Universitas, il-Gvern Reġjunali ta' Ghawdex fi żmien il-Kavallieri ta' San Ġwann. Dawn jinsabu migbura fl-Arkivju Nazzjonali ta' Ghawdex. Hu ttmatt li 'l quddiem dawn il-paġni jiġu stampati fi ktieb.

Biskotti Sqallin ghal Ghawdex

Id-dokument numru mija u sebgħin li qeghdin nippubblikaw f'din is-sensjela ta' paġni mill-Arkivju Nazzjonali ta' Ghawdex hu ittra mibghuta lil Giacinto de Monfort, Gvernatur ta' Ghawdex, fis-16 ta' Jannar, 1709. Tinsab fil-ghaxar volum ta' l-*Acta* ta' l-*Universitas Gaudisii*, il-Gvern Reġjunali ta' Ghawdex fi żmien il-Kavallieri ta' San Ġwann (1530-1798), manetta (1708-1709), folju 53r (NAG, UG, *Acta*, 10/1708-1709, f. 53r).


Din hi traskrizzjoni ta' l-ittra:

Ho ricevuto la begnissima lettera di Vostra Illustrissima delli 11, assieme con la ricevuta del biscotto consegnato a' Gio Maria Camilleri del quale ne sarà discaricato; per il restante biscotto ha ordinato la Veneranda Congregazione della Gallera consegnarlo a' Patroni de' Bergantini, quali lo trasporteranno qui, e sarà posto in un magazzino a' quest'effetto deputato; la chiave del quale sarà consegnata ad uno dei medesimi Patroni affinché doppo averlo trasportato tutto, potersi repesare in loro presenza con la medesima statera, che costì sarà stato pesato; essendo ciò il miglior conviniente per quiete ciascheduno e di tutto ne prenderà nota Vostra Illustrissima alla quale rassegnando i miei ossequi, mi confermo...

L-ittra ntbagħtet tliet mitt sena ilu mill-Veneranda Kongregazzjoni ta' l-Iġfna, speċi l-Ministeru tal-Flotta Navali tal-Kavallieri, lil Giacinto de Monfort, il-Gvernatur ta' Ghawdex. Ta' min jinnota, li isem dan il-Gvernatur, xi drabi nkiteb ukoll Montfort. Hi b'risposta għal ittra li l-Gvernatur kien baġhat fil-11 ta' Jannar, 1709. Fl-ittra, l-Gvernatur kien informa lill-Kongregazzjoni li l-kunsinja ta' biskotti li ntbagħtitlu kienet kunsinjata lil Gamri Camilleri.

Il-biskott, mill-Latin *bis coctus*, jiġifieri *mohmi darbtejn*, kien għamla ta' hbejja niexfa; kienet niexfa proprju għax mohmija darbtejn. Il-Kavallieri ta' San Ġwann kellhom fabbrika kbira tal-biskotti ġewwa Likata, Sqallija, u possibbilment, dawn il-biskotti ngabu minn hemm.

L-ittra tal-Kongregazzjoni hi dwar kunsinja ta' biskotti destinata għal Ghawdex li nħattet il-Port tal-Belt Valletta minn fuq diversi brigantini. Il-brigantin kien bastiment tal-qluġh bi kverta waħda u pont wiehed, bi tnejn jew tliet arbli bil-pniener, biex iġorr il merkanzija, l-iktar hwejjeġ ta' l-ikel u faħam. Mill-ittra, wiehed jista' jikkonkludi li l-biskotti kienu ordnati mill-Università ta' Ghawdex.



Permezz ta' din l-ittra, il-Gvernatur de Monfort, li kien mill-lingwa ta' l-Alvernija, kien infurmat li l-kunsinja kienet waslet u tqiegħdet f'maħžen apposta. Il-muftieħ tal-maħžen kien sejjer ikun mgħoddi f'idejn wiehed mill-patroni tal-brigantini. Il-Gvernatur kien mgharraf li hekk kif il-kunsinja kollha tkun trasportata fil-maħžen, din tintiżen mill-ġdid bi *statera*, *stasija*, bl-Ingliż *steelyard*, fil-preżenza tal-patroni. L-istasija hu miżien ta' daqs kbir b'keffa waħda fuq driegħ qasir u bi brazz twil bil-qisien maħżuża fuqu u b'kontropiż li jitmexxa fuqu sakemm jinstab il-bilanċ li juri l-piż ta' l-oġġett.

D'hekk, kulhadd ikun sodisfatt li kollox sai bl-ikbar trasparenza. Il-Kongregazzjoni, fl-ittra taħt firma li mhix legibbli, kienet sejra tinforma l-Gvernatur dwar il-kwantità tal-kunsinja tal-biskotti qabel din tittieħed Ghawdex.

Il-biskott, peress li kien ikel niexef, kien iservi għat-tul u kien jintuża l-iktar għal abbord l-iġfna, iżda mhux bil-fors. Din il-kunsinja milli jidher kienet destinata għall-konsum ta' l-Ghawdxin.

XHIEDA NISRANIJA FL-ISTORJA TAL-KNISJA GHAWDXIJA

Terezina Sacco

(1940 - 1978)

Terezina twieldet fit-2 ta' Ottubru 1940 u tghammdet fil-knisja Parrokkjali ta' San Ġorġ, fir-Rabat Ghawdex minn idejn Dun Karm Hili. Inghatat l-ismijiet ta' Terezina, Josepha u M'Grazia Georgia.

Ghalkemm kellha hajja relattivament qasira ta' 38 sena, madankollu ghexet hajja tassew eżemplari. L-ewwelnett hija qdied ix-xoghol taghha fid-dar. Kienet thobb il-hjata u ghamlet xi żmien tiehu hsieb neputi ta' età żgħira biex tghinu fl-ewwel żmien ta' hajtu. Kienet temmen li l-hajja fid-dar ghalkemm hija waħda moħbija hija wkoll ta' servizz għall-oħrajn. Kienet tghix hajja miġbura u Alla kien iċ-ċentru ta' hajjitha.

It-tieninett hija haddnet il-vokazzjoni ta' Soċja Mużewmina fi hdan is-Socjetà tad-Duttrina Nisranija, li twaqqfet minn San Ġorġ Preca, u li l-Papa Benedittu XVI iddikjarah qaddis fit-3 ta' Ġunju tal-2007. Kien matul is-Sajda tas-Sezzjoni Femminili, jiġifieri konferenzi li jsiru mis-Socji bil-ghan li jheggu lill-poplu jersaq lejn is-Sagramenti tal-Qrar u t-Tqarbin, li saret bejn il-5 u d-19 ta' Ottubru 1959, fir-Rabat, li Alla sejhlha biex thaddan din is-sejha.

Kienet Soċja li thobb l-ordni u kienet imhegga hafna biex tghallem id-duttrina. Ghal xi żmien kienet ukoll Superjura tal-Qasam tar-Rabat. Kienet ukoll taghti pariri siewja lil min kien jitlobha. Min jafha jistqarr li hija kellha kontroll shih fuqha nnifisha u kienet titkellem b'vuċi baxxa. Kienet taghmel hilitha kollha biex tilgħab mat-tfal, anki meta ma kinitx tista, minhabba marda serja li kienet qiegħda taħkimha.

Haga li tispikka fiha kienet id-devozzjoni li kellha lejn il-patrana ta' l-isem taghha Santa Tereza tal-Bambin Ġesù. Kellha mhabba kbira lejha u kienet tipprova timitaha billi toffri lil Alla dak kollu li tkun għaddejja minnu b'imhabba kbira. Mhux ta' b'xejn li kienet tgawdi serenità kbira u t-tbissima taghha ma naqsitha qatt.

Hija tat eżempju tassew nisrani waqt il-marda li hakmitha u li kellha ttemmilha hajjitha: in-nervituri ta' ġisimha bdew ihalluha bil-mod il-mod u hekk spiccat dipendenti fuq l-oħrajn. Kienet marda kiefra, iżda hija qatt ma lissnet xi tgergira. Mhux hekk biss, iżda hija kellha wkoll spirtu kbir ta' ottimizmu. Infatti kull min kien imur biex isabarha kienet tispicca ssabbru hi.

Hija verament laqgħet bil-qalb il-marda li kellha u kienet qiegħda tara r-rieda ta' Alla sseħh. Iżda fl-istess hin, f'Marzu ta' 1978 telgħet xahar l-Ingilterra għall-kura u kienet toqgħod għand is-Sorijiet Franġiskani f'*St. George's Drive*, f'Londra. Lanqas hemmhekk il-hegga għas-saltna ta' Alla ma naqsitha, tant li darba tat *lecture* bl-*isliedes* dwar Santa Tereza tal-Bambin Ġesù. Fl-aħħar żmien ta' hajjitha ghamlet pellegrinagg għal Lourdes mal-morda. Wara dan il-vjaġġ hija qalet: "Il-Madonna ma fejqitnix imma tatni l-grazzja akbar li naċċetta l-marda



tiegħi u li noffriha għall-konverżjoni tal-midinbin".

Il-marda li kienet qiegħda ssofri minnha tefgħetha f'*wheelchair*. Iżda t-tbissima fuq fommha ma għebitx. Żgur din kienet frott is-sincerità u t-tjubija ta' qalbha, kif ukoll l-għaqda taghha ma' Alla. Kull min kien jaraha kien jiehu tagħlima kbira kif għandu jgħib ruhu fi tbatijietu. Il-forza kienet tehodha mingħand Ġesù u waqt it-tqarbin kienet titolbu: "O Ġesù fl-Ewkaristija, kemm nixtieq li tibqa' ġewwa fija." Kienet ukoll timmedita mill-ktieb 'Hajja Divina'.

Kienet bniedma verament spiritwali, tant li għal xi żmien kienet iżzomm djarju spiritwali. Dan huwa miġbur f'żewġ pitazzi żgħar u dawn għadhom jinsabu għand il-familja taghha. Fihom insibu esperjenzi spiritwali, hsibijiet mill-mediatazzjonijiet, sentenzi minn ta' San Ġorġ Preca u Santa Tereza tal-Bambin Ġesù, riflessjonijiet mill-irtiri u konferenzi, kif ukoll pariri li kienet tiehu.

Terezina halliet din id-dinja biex tmur għand Alla fl-1 ta' Novembru 1978, jum il-qaddisin kollha. Kellha biss 38 sena. Hajjitha tghallimna li l-importanti mhux kemm tghix, iżda kif tghix.

Angelo Xuereb


John Portelli Enterprises Ltd.
IATA ACCREDITED AGENT

The Agent for all your Travel Needs!!


7, INDEPENDENCE SQUARE, VICTORIA VCT 1022, GOZO, MALTA
TEL: (356) 2156 1212 / 2156 1213 FAX: (356) 2156 0133
e-mail: tokkijetravel@onvol.net

108, ST. JOHN STREET, VALLETTA VLT 1169, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwannijetravel@onvol.net

Ghawdex Online (6)



Ghawdex fuq in- "Nationmaster"



riċerka u kitba ta' SALVO FELICE PACE, sfelicepace@mail.global.net.mt

Min iftix isib. Ir-riċerka hija l-aqwa bicca għodda li joffri l-internet. Hafna drabi tiltaqa' ma' hwejjeġ godda. Xi drabi tiltaqa' ma' suġġetti magħrufa, iżda l-prezentazzjoni tagħti xejra għida lil dawn is-suġġetti. Dan l-aħħar skoprejt il-websajt www.nationmaster.com, li hija speċi ta' enċiklopedia dwar il-pajjiżi kollha tad-dinja. B'għafsa fuq it-taqsimi 'countries' tidhol f'lista alfabetika ta' dawn il-pajjiżi. Jekk tistudja l-materjal prezentat dwar kull pajjiż, tispicċa tassew informati dwar kull aspekt tal-istorja u kwazi ta' kull aspekt tal-hajja tal-pajjiż partikulari.

It-taqsimi dwar Malta hija informattiva u aġġornata. Laqtini t-taqsimi dwar Ghawdex li tista' tidhol fiha direttament fl-indirizz www.nationmaster.com/encyclopedia/Gozitan. Fiha ssib dawn it-taqsimi: **Ġeografija; Demografija; Konnessjoni mal-għira prinċipali - Malta; Storja; Ir-relazzjoni - Malta - Ghawdex; Mixi, Ramblung u Hiking; Storja Ekkleżjastika; Fatturi Notabbli; Ara wkoll Sorsi u links** barranin.

Fit-taqsimi 'Ġeografija' jispikkaw l-Għar Calypso u l-Ġgantija flimkien mal-Bajja tar-Ramla u dik ta' San Blas. L-istatistika demografika hija aġġornata sas-sena 2005 fejn insibu r-raħal ta' San Lawrenz imsemmi għall-ghola rata ta' twelid, dik ta' 15.93 u x-Xewkija bħala r-raħal bl-anqas rata ta' twelid, dik ta' 4.89.


Il-kontroversji dwar jekk għandux jinbena pont bejn Malta u Ghawdex, jew jekk il-heliport għandux jiġi estiż għall-ajruplani zghar biex jingħata servizz aħjar bl-ajru bejn iż-żewġ gzejjer jiddominaw it-taqsimi dwar il-konnessjoni bejn l-istess gzejjer.

Fit-taqsimi 'Storja' ssib ritratt pittoresk ta' Mgarr ix-Xini. Kien minn dan il-port li r-residenti f'Ghawdex, madwar 5000, kienu trasportati bħala skjavi lejn Tarhuna Wa Msalata fil-Libja, frott ta' l-invażjoni Torka fil-għira fis-sena 1551.

L-awtur li ta l-informazzjoni dwar l-Ghawdxin f'din il-websajt jinnotta l-identità unika li għandha l-għira Ghawdxija. Isemmi li bħala konsegwenza ta' din l-identità, l-preferenza ta' l-Ghawdxin f'Malta jfittxu l-kumpanija ta' l-istess sħabhom Ghawdxin.

L-awtur huwa kumplimentuż hafna, u bir-raġun, għas-suhija tal-għira bejn Ottubru u Mejju bħala ġnien ta' fjuri, għasafar u kreaturi oħra, post ideali għall-mixi fejn jinkixfu l-widien, l-għoljiet u l-bajjiet zghar. Fix-xitwa l-maltemp joffri dehriet spettakolari tal-mewġ iħabbat mal-blat u l-irdumijiet.

Is-sit taha storja dettaljata tal-Knisja f'Ghawdex. Fil-fatt din hija l-akbar taqsimi. Fit-taqsimi 'Fatturi Notabbli' ssib links mal-websajts tal-Katedral, tal-Bażilika ta' San Ġorġ u tas-Santwarju Nazzjonali tal-Madonna ta' Pinu.



Links oħrajn huma dawki tal-websajt tal-Ministeru għal Ghawdex, tal-*Gozo Business Chamber*, diversi websajts b'servizzi fil-qasam tat-turizmu, żewġ websajts b'galleriji ta' ritratti u l-websajt ta' l-Ordni ta' San Lazzaru ta' Ġerusalem bl-isem '*Grand Priory of the Mediterranean*'.

Kollox ma' kollox, din hija websajt tassew informattiva, profil ideali bħala introduzzjoni għall-għira Ghawdxija, kemm mil-lat edukattiv bħal ma' hija storja, kif ukoll mil-lat kummerċjali u turistiku.

A Whole New Look

Sharmain's Styling Salon

57,
St. Joseph Square
Qala, Gozo
Tel: 2156 6236

APPREZZAMENT

Il-Kan. Joe Mejlak

- habib u poeta -

It-twelid u l-mewt huma estremitajiet. Huma l-bidu u t-tmiem ta' eżistenza. Imma waqt li l-bidu jnissel tqanqila ta' ferh, it-tmiem inikket ghax igib il-hasda, il-weggha, ibarri, ibieghed u jaghlaq il-kapitlu tal-grajja, tal-hajja fizika. U l-mewt tnikkitna l-aktar meta tmissna qrib, bhal fil-każ tal-Kan. Joe Mejlak, habib tal-qalb, gentlom, qassis u poeta liriku. L-ahbar tal-mewt hesrem tieghu fl-età ta' 64 sena griet bikri filghodu nhar il-Hamis, 18 ta' Diċembru, 2008.

Huwa habibi ghal dejjem, habib sincier u ġenwin sa minn żgħoriti ghax kif jixhdu l-għerug talkelma, habib jitwieled mill-imhabba. U f'qalb Joe Mejlak l-imhabba kienet tfur b' mod naturali. Nista' ngħid trabbejna ma' xulxin. Flimkien għaddejna jiem sbieh fl-iskola, bis-seher u l-holm tat-tfulija, bl-energija taz-żgħozija kif ukoll bl-isfidi u l-inċertezzi li jgib l-istess żmien. Konna hbieb intimi. Berrahna qlubna ma' xulxin u qsamna l-ferhiet, il-beżgħat, l-inċertezzi u l-problemi personali u familjari. Dejjem nafu twajjeb, qalbu f' idu u tqatta' u tiekol minnu. Bniedem bla hjiena li lanqas kellu l-almu joqtol insett, aħseb u ara jweggħa' lil xi hadd. Ghax kien gentlom u gentili għall-aħħar. Tghix mieghu ghax altruwist; tieghu dejjem ta' haddiehor. Dejjem nafu ferrieh. Tbissima tghaxxqu u ɔajta jkolha. Baqa' b' qalb ta' tfajjel anki meta l-mard hasadlu r-ritmu tal-hajja u sabbatlu ɔerti realtajiet ma' wiċċu.

Għagġibni kif aċċetta s-salib bla protesta u addatta ruhu għall-istil gdid ta' hajja. Wasal jagħmel dan ghax fih kien hemm il-fidi, ir-rabta mar-rieda t'Alla, it-twemmin fil-hniena, l-għajnuna u l-ġustizzja Tieghu, u fuq kollox l-aċċettazzjoni assoluta tad-deċiżjonijiet misterjużi ta' Alla Divin. Minkejja d-diffikultajiet tas-sezzjonijiet ripetuti ta' dijaliżi, qatt ma warrab il-missjoni tieghu ta' qassis qrib il-poplu. Kont issibu dejjem għal sigħat twal hafna fis-sagristija tal-Bazilika ta' San Gorg biex iqarar, bil-kalma, bit-tbissima u fuq kollox bil-komprensjoni ghax dejjem għaraf li anki n-nuqqasijiet u l-ommissjonijiet huma stalletti ta' wegghat f'qalb il-bniedem. Għalhekk bl-attitudni pożittiva tieghu kellu hila jnissel sens ta' fiduċja fil-penitent. Hafna kienu jfittxuh għall-pariri u biex jgħinhom iwittu ɔerti hotob li jkun sawru b' idejhom jew sabu ma' wiċċhom. Il-gid li għamel bil-kwiet u bil-mohbi jafu Alla biss. Ma ninsewx ukoll li Dun Joe serva ta' għalliem fis-seminarju, ta' segretarju tal-Kummissjoni Familja u Żgħazagh fil-Kurja Veskovi, u Kancellier fit-

Tribunal taz-Żwigijiet t'Ghawdex.

Il-qassis ta' go fih baqa' jispikka anki fil-poezija u fil-kitba l-oħra tieghu. L-ahjar kontribut letterarju tieghu hareg fil-qasam tal-poezija. Joe Mejlak kien mogħni b' ruħ sensitiva u wrieha f' lirika melodjuza,


dejjem fil-linja neo-romantika. Kiteb poezija ɔara, hafifa, nadifa u b' eċċezzjonijiet, hielsa minn profundità filosofika. Izda kultant qawwija f'kunflitti psikologiċi li jixhdu ɔerti esperjenzi li msejken, wegghuh. L-ewwel poeziji tieghu kienu migbura fil-ktieb *Għanjiet ta' Qalbi*, mitbugħ fl-1978. Mill-bidu deher bhala poeta sensitiv b' xerjiet u motivi tradizzjonali. Izda fil-poezija tieghu tinhass id-daqqa ta' mghallem b' teknika soda li jaf ihaddem il-prosodija u mill-vrus johrog ir-ritmi, l-armonija u l-mużikalità li jrid. Imbagħad wara deher erba' kotba oħra ta' poeziji, *Rwiefen*, *Dejjem f' Qalbna*, *Narcis u Ġizimin*, u *Thammim u Thewdin*. Fihom jgħbru, l-motivi ewlenin ta' dan il-poeta: il-motiv religjuż, il-motiv tan-natura (anki b' metafora għat-tigrib personali tieghu), l-imhabba fid-diversità tagħha, u dak ta' l-esperjenzi personali. Fil-ktieb *Rwiefen* insibu l-poezija tat-tensjonijiet u l-kunflitti personali waqt li l-isbah lirika toħrog fit-tieni taqsima ta' *Narcis u Ġizimin*. Insibu poezija li turi bniedem solitarju, għajjen fizikament fil-pellegrinagg tal-hajja, izda qawwi fil-melodija u fit-twemmin. Minkejja l-wegghat, Joe Mejlak baqa' dejjem il-qassis marbut mar-rieda t'Alla u b' tama qawwija fil-hajja eterna.

Il-qassis b' missjoni ta' edukatur jibqa' jidher fil-hsibijiet għal tmiem il-jum li hejja għar-radju tal-komunità. Dawn il-kitbiet qosra didattiċi ta' xejra soċjo-religjużi kienu migbura fiz-żewg kotba *Il-Lejl it-Tajjeb u Fis-Skiet u l-Ġabra*. Bihom ferrex dak li hu ġust u sabih.

Il-Kan. Mejlak kien ukoll drammaturgu li kiteb għadd sabih ta' xoghlijiet għall-palk, teledrammi u radju drammi, kif ukoll *playforums* għad-diskussjoni. 25 drammi tieghu kienu mitbugħa fi tliet volumi bl-isem ta' *Ribalta*. Dawn id-drammi li nħadmu f' teatri u f' diversi swali parrokkjali f' Ghawdex jixhdu wkoll il-konvinzjoni u l-prinċipji filosofiċi u morali tieghu. Fl-istampa kien għad kellu ktieb ieħor ta' drammi qosra għad-diskussjoni.

Il-mewt tellgħet hajt bejnna u bejn il-Kan. Joe Mejlak. Izda ma xxejjinx is sentiment. Ruħu u mhabbtu jibqgħu jgħixu fil-poezija tieghu u fit-tfikiriet sbieh li hallielna. Għex ir-rutina tal-kalma u s-skiet u telaq bħalma ġie li kien ihobb jagħmel, b' sorpriza. Halliena għal għarrieda, bla storbju, fis-skiet, wahdu, fid-dalma tal-lejl. Izda mieghu kien hemm Alla li mexxieħ sal-Belt Divina Tieghu. Issa hemmhekk, il-Kan. Joe Mejlak qiegħed jgħanni lill-Hallieq l-għanja dejjema tal-foħrija.

Joe Camilleri
habibu għal dejjem



PLAY - FORUM (4)

Ma' Mewg il-Hajja

Din hi r-raba' kontribuzzjoni fis-sensiela ta' djalogi drammatiċi dwar problemi ta' żmienna, miktubin mill-mibki u qatt minsi MONS. SALV BORG. Dawn huma utli hafna għal-laqgħat ta' diskussjoni, biex johlqu kuxjenza nisranija dwar sitwazzjonijiet diffiċli fis-soċjetà tagħna.



IT-TRAFFIKU: BILJETT GĦALL-QABAR JEW PROVA TAS-SABAR

- Klara** Ilbierah ċempilli Johnnie.
- Tonina** Anke hawn ċempel; u ngħidlek il-veru aħjar ma ċempel xejn!
- Klara** X'jigifieri: aħjar ma ċempel xejn? Jien lilek ma nistax nifhemek, Tonina. Filli tgerger għax forsi Johnnie jdum ma jċempel, u issa għax ċempillek tiġi tgħidli, aħjar ma ċempel xejn.
- Tonina** Jiena kieku gost nieħu li jċempilli. Għax it-telefonata tiegħu nkun nistenniha aktar minn ruħ fil-purgatorju. Imma lbierah inkwetani, għax qalli li ha l-licence biex isuq il-karozza tal-kappillan.
- Klara** U b'daqshekk!
- Tonina** Mela Ruma Malta jew! Ma tafx kemm hemm traffic hemmhekk? U anke t-toroq, dak faċli jinfixel fihom, u jitlef it-triq.
- Klara** Ara toqgħodx tinkwieta fuq hekk. Ngħiduha kif inhi. Veru li t-traffic ta' Ruma jgennek, iżda ibqa' ċerta li jsuqu aħjar minn t'hawn.
- Tonina** Jiena ma nafx. Naf biss li meta morna ġita mal-Kappillan is-sajf l-iehor, kont se niġġennen b'dak l-istorbju ta' ħornijiet u karożzi jgħaddu sparati minn hdejk. Ma nafx kemm-il wegħda għamilt biex niġi lura qawwija u shiħa.
- Klara** Li n-numru ta' karożzi hemmhekk huwa ferm akbar minn hawn, dak huwa fatt. Iżda serraħ moħħok. Johnnie mhux tifel żgħir. Bil-għaqal u kalm.
- Tonina** U dan mhux bizzejjed li tkun bil-għaqal u kalm. L-ohrajn x'inhuma? Bil-għaqal ukoll? Kalmi wkoll? Jiena aktar ibeżżgħuni huma milli Ċikku tiegħi meta noħorġu bil-karozza.
- Klara** Imbagħad, Tonina, ma tridx tnsa li illum il-karozza mhix lussu. U Johnnie żgur ikollu bżonnha hemmhekk. Il-parroċċa tagħhom mifruxa hafna, u mhux la kemm taqbad u tmur min-naħa għall-ohra tagħha.
- Tonina** Jiena dak li għidtlu. Moħħok hemm! Għax tmurt int u toqtol lilna bl-għali!
- Ċikku** (Kwiet kwiet) Ara Klara, bongu Klara!
- Tonina** Jien m'iniex hawn Ċikk?
- Ċikku** Bongu Tonina!
- Tonina** Qed tara Klara. Kieku ma fakkartux jien, lanqas kien jindenja ruħu jsellimli.
- Ċikku** U ajma, m'għandix aptit kliem fil-vojt!
- Tonina** Dan dejjem hekk. Meta tahkmu fuq sieq waħda, jonfor u jgħidlek li ma jkollux aptitek.
- Klara** Mhux biex inżomm miegħu, iżda stajt għedtlu bongu int ukoll.
- Tonina** Naqa' għalih! Jgħidli hu l-ewwel, imbagħad, jekk ikolli aptit, ngħidlu jien.
- Ċikku** Lesti?
- Klara** Għandek raġun. Skuzani Ċikk. Donni qed narak m'intix f'sikktek!
- Tonina** X'qed taralu? Dak hekk jagħmel meta jkun minn taħt!
- Klara** Ċikk gralek xi haġa?
- Ċikku** (nofs hajra) U le!
- Klara** Mhux u le! Xi haġa gralek żgur.
- Ċikku** U xejn!
- Tonina** Kellek xi tgħid, żgur.
- Ċikku** Jaħasra ma kelli xi ngħid ma' hadd!
- Tonina** Ejja ħalli nemmnek!
- Ċikku** Aghmel li trid!
- Tonina** Int dalgħodu mort il-każin u kellek xi tgħid ma xi hadd hemmhekk. Imma int lili ma tistmanix. Għedtlek kemm-il darba-biex ma tersaqx lejn dak il-mishut każin. Dak ser ikun it-tmiem tiegħek.
- Klara** Iżda, Ċikk, xi haġa gralek. Mela għajnejna mhux f'wiċċna qegħdin, jew?!
- Ċikku** U le! xejn kbir. Mort sal-Belt.
- Tonina** Għax bħal dak li qallu li għax tmur sal-Belt, b'daqshekk ikun gralek xi haġa.
- Klara** Tonina ħallih jitkellem.
- Ċikku** U affarijiet żgħar!
- Tonina** Aqlagħha, Ċikk. X'gara?
- Ċikku** Għax Margaret...
- Tonina** Weggħet?.. Fejn hi? ... Haduha l-isptar... Madonna tal-Hniena, ikollok hniena minnha!
- Ċikku** Tonina, xejn ma gara minn dak li qed taħseb int.

Klara Iva, zomm il-kalma, Tonina. Aġġtih ċans jgħidilna.
Ċikku Ċemplitli Margaret, waqt li inti kont il-knisja; qaltli li kienet insiet il-handbag id-dar u fih kellha xi karti importanti, li kellha bżonnhom l-uffiċċju. Ma xtaqetx titlob permess lill-prinċipal biex iħalliha toħroġ u tiġi r-rahal għalihom, u talbitni biex inwassalhom l-uffiċċju tagħha, malajr kemm jista' jkun.

Tonina Żgur tliftom?
Ċikku Imma int min qallek li tlift il-handbag?
Tonina Mela hađuhulek!
Klara Tonina, hallih jtkellem.
Ċikku Wassaltilha l-handbag l-uffiċċju, u ergajt erhejtilha 'l hawn. Izda x-xitan m'għandux ħalib.

Tonina Ara Ċikk, toqgħod twaħħal f'ħadd.
Ċikku Kont insuq bil-mod għall-affari tiegħi, mohħi attent għal kull karozza li kelli quddiemni u anki warajja. Habta u sabta, qrib il-Bar ta' Ċensu, bla ma naf kif, nara karozza ħamra ħierġa sparata minn dik it-triq id-dejqa u ġiet sparata għal fuqi.

Klara Hekk jagħmlu mgħarrqin l'huma. U la jħabbli minn min ikun għaddej, u lanqas minn min ikun sejjer jaqsam it-triq.

Ċikku Jien ipprovajt niskansaha, u kif kelli l-*istearing* f'idejja dawwartu b'salt.

Tonina Allura baqa' ġej fuqek.
Ċikku Lill-karozza l-ħamra mxxxieli niskansaha, izda billi dawwart b'salt, sibt ruħi n-naħa l-oħra tat-triq. U dħalt f'żewġ karozzi oħra li kienu miexja fl-istess direzzjoni tiegħi, għax anki huma nħasdu bil-mossa li kelli nagħmel.

Tonina U l-karozza tagħna, Ċikk?
Ċikku Dik kienet diġà ruhha fi snienha, u naħseb li ma nigħbruiex.

Tonina Trid tgħid kissirtha kollha, Ċikk?
Klara Tonina, għax ma niringrazzjawx lil Alla li Ċikku ma ġralu xejn?! Anzi aqbad u għamillu grokk għall-qatgħa.

Ċikku L-aġħar għax ħabbatt flimkien iż-żewġ karozzi l-oħra li kienu mixjin fl-istess direzzjoni tiegħi.

Tonina Bħal xejn kienu godda!
Ċikku Godda fjamanti. *Renault* ta' Karmnu tas-Sensar u *Pegeaut* ta' Mrs. Galea.


Tonina Ajma ibni; sibt ma' min ħbatt! Billi ma kinitx mkabbra biha! Qaluli kienet taħsilha xi darbtejn kuljum!

Klara Ċikk, imma Karmnu u Mrs Galea weġġgħu?
Ċikku Hadd minna kieu ma weġġa'.

Tonina U dak tal-karozza l-ħamra, dak taf min hu?
Ċikku Le!... Jiena aktar ħarist lejn il-ħsara li kelli fil-karozza tiegħi u ta' l-oħrajn.

Klara Imma ta' l-inqas waqaf biex jara x'gara?
Ċikku Dak aktar għafas il-gass u sparixxa 'l fuq lejn ir-rahal.

Tonina Imma kemm tiflaħ tkun imbecilli! Iva allura lanqas



in-numru tal-karozza ma żammejt?
Ċikku Jien issuġġerejt li ngħibu l-pulizija.
Tonina Issa fejn qegħda l-karozza?
Ċikku Ċempilna lil Toni l-Mekkanik; se jieħu ħsieb kollox hu.

Tonina Bdejniet tajjeb ix-xaħar...! Jien dejjem nibza' minnu dan ix-xaħar!
Klara U tgħidx ħmerijiet, Tonina.
Tonina Imma din mhux ser inħalliha għaddejja! Il-lejla noħroġ indur ir-raħal u nsaqsi u nfitteħ biex nara min xtara xi karozza ħamra ġdida.

Ċikku Mbagħad?
Tonina Mbagħad nagħmel dak li ma għamiltx int. Ikollu jħallas ta' kollox; jew hu jew l-*Insurance* tiegħu.

Klara U min jaf kemm karozzi ħomor hawn fir-raħal! Imbagħad, fl-aħħar mill-aħħar, dan ma nafux jekk hux mir-raħal jew inkella kien għaddej biss minn hawn.

Ċikku U żgur ukoll!
Tonina U żgur ukoll! Rajtux l-ġħaref ta' Salamun... M'inhix ser inħalli l-ħaġa tibqa' għaddejja. Il-karozza l-ħamra nsibha u nsibha żgur. Għax din biex ħarġet minn dik it-triq id-dejqa ta' hdejn il-Bar ta' Ċensu, żgur li xi ħadd li joqgħod hemmhekk. Hemm ġewwa la hemm ħwienet u lanqas garaxxijiet. Kulma hemm tlett id-djar godda. Immur u nistaqsihom. Jew huma jew xi ħadd ġie għandhom, li għandu jew għandha karozza ħamra. U hu min hu jew hi min hi, ikollhom ihallsu ta' kollox.

Klara Jekk inhu hekk mod ieħor... Bilħaq!! Hemmhekk toqgħod il-kuġina tiegħek, Tonina!
Tonina X'kuġina?
Klara It-tifla ta' zitek, x'jisimha...?




- Tonina** Iva, Josephine. Dik hemmhekk toqghod. U zomm, zomm! It-tifel taghha Perry, minghalija li kienet qaltli li kellu jixtri karozza.
- Ċikku** Forsi min jaf! Forsi kien Perry. Jekk inhu hekk iktar faċli li nirrangaw!
- Tonina** Bil-mod, bil-mod, Ċikk! Ma naqbdux u nwaħhlu fit-tifel tal-kuġina! Dak seta' kien haddiehor!
- Ċikku** Rajtha, Tonina, kif tirraguna. Ftit ilu kemm kemm ma konniex naħsbu li dahlet mat-taqsuma tat-traffic tas-CID, u issa għax hemm involut it-tifel ta' kuġinitha, issa gejjin hafna dubji...
- Tonina** Dubji xejn. Nistaqsi u ibqgħu ċerti li jekk ikun it-tifel taghha jkollu jhallas xorta waħda...
- Klara** Isma' dan kif jgħidu; il-karozzi b'zonnjużi, u ma ngħaddux mingħajrhom, iżda nkwieta għandek bihom. Jew hserat, jew serq, jew incidenti, dejjem b'xi haġa.
- Ċikku** Biex ma nsemmix il-paċenzja li jrid ikollok biex issuq karozza llum.
- Tonina** Kieku int m'intix nieqes mill-paċenzja, għax għandek paċenzja biex tbiegħ. Nhar il-Hadd li għadda ma nafx kemm domna biex ingbarna d-dar filgħaxija. Serbut twil ta' karozzi. Mexjin b'pass ta' nemla... u dan ix-xufier li għandi kemm kemm jiċcaqlaq. Karozzi jaqbzuna, jgħadduna, iteptpu d-dwal f'wiċċna, idoqqulna l-horn, u Ċikku kalm u seren, miexi wara l-karozzi. Ma emmintx li konna ser naslu sa nofs il-lejl.
- Ċikku** Imma wasalna! U fuq kollox wasalna qawwjin u shaħ. Mela ma rajtux dak tal-*motor cycle* li kien hemm mal-ġenb tat-triq. Mgħaffegħ, bil-petrol kollu m'xerred. Dak is-sewwieq laqqat daqqa ta' karozza u miet tal-kolp.
- Klara** Jien hekk nismagħhom jgħidu: karozza fl-idejn, biljett għall-qabar.
- Tonina** U jien nismagħhom jgħidu li karozza f'idejk hija l-akbar prova tal-paċenzja. U dan garrabtu jiena in persona, ma' Ċikku.
- Klara** Imma kellha b'zonn issir xi haġa...!
- Tonina** Kieku jien min jinqabad isuq bl-addoċ inkella bi *speed* qawwi, inżommlu l-liċenzja, u ma nagħtihielux qabel għaxar snin!
- Ċikku** Mela kieku f'pajjiżna ma jkunx hawn għajr f'it sewwieqa jdur mat-triqat! Mija kollox!
- Klara** Tigġeneralizzax, Ċikk! Hawn min isuq bl-addoċ, u hawn min isuq sewwa. Isma' dan min jaqbad u jsuq bi traskuraġni, ikun qed jhedded hajtu u l-hajja ta' min ikun riekeb miegħu u ta' dawk il-persuni li magħhom jiltaqa'.
- Tonina** U żgur ukoll. U dak hażin, hux hekk Klara?
- Klara** Hadd ma jista' jqiegħed hajtu fil-periklu, u lanqas il-hajja ta' l-oħrajn. Alla tana l-hajja biex ngħixu biha u m'għandna l-ebda dritt inkissruha. La għalina u lanqas għall-oħrajn li magħhom niltaqgħu.
- Ċikku** Imma mur fehemhom! Ara kemm ġiri sfrenat speċjalment matul il-lejl. U ara kemm sewwieqa jaqbd u jsuqu meta forsi f'xi sakra u ma jkunux kapaċi jriegu lilhom infushom, speċjalment fit-toroq il-ġodda!
- Tonina** U xi ngħidu għal dawk li bla ħsieb ta' xejn tarahom telgħin sparati mit-toroq fejn forsi jkun hemm tfal ta' l-iskola, tal-Mużew, jew inkella fejn ikun hemm xi anzjani, u jibqgħu sejrin irrakanti qisu m'hu għaddej hadd.
- Klara** Ċikk, ma tridx inwasslek x'imkien, hux? Forsi sa l-għassa jew inkella għand ta' l-*insurance*?
- Ċikku** Nirringrazzjak. Iżda s-surgent qalli li ha l-*particulars* kollha u issa jekk ikollu b'zonn xi haġa għandu jikkuntattjani hu stess.
- Klara** Mela aħjar nara nqarribx lejn id-dar. Kif ġie li għeditkom ma nħobbx insuq fit-tizlieq, u jkollu seba' mitt sena sa ma ndaħhalha fil-garaxx.
- Tonina** Aħjar tingabar, veru, għax jiehdu ħsiebek jekk jaraw li ddawwart.
- Klara** Xejn ma ngħidlek Tonina, għamillu grokk doppju lil Ċikku, għax dak għandu xokk qawwi fuqu, u kieku flokok inkellem waħda lill-ispizjar, forsi jagħtih xi haġa għall-qatgħa.
- Tonina** Mur, mur! Hallih f'idejja...

TISLIBA MALTIJA U BIBLIKA

Hajr lil Emmanuel Ellis

Mimdudin

- (1) L-akbar wiehed hu tal-Qrar (7)
 (7) L-għaqal, il-ħaqq, il-qawwa u l-qies: kull waħda minn dawn hekk hi (5)
 (8) Rabbew bħal binhom għalkemm ma kienx (7)
 (9) San Ġwann Battista, San Ġorg' u San Bastjan (6)
 (11) Il-post preċiż tas-sagrificju (5)
 (13) Dak li kien minn dejjem u jista' kollox (4)
 (14) Bħax-xadini (7)
 (15) Omm Sidna Marija (4)
 (16) Karta fost oħrajn li tittella' bix-xorti f'xi lotterija (5)
 (17) Il-lok tad-devozzjoni lejn il-Madonna fil-Portugall (6)
 (21) It-tielet iben tar-Re David b'vokali mibdula (7)
 (22) Kitba li mhix poezija (5)
 (23) L-iktar wiehed hekk hu x-xitan, iżda wehel l-artiklu (7)

**Weqfin**

- (2) Dik plenarja hi mahfra tal-piena kollha kemm hi (10)
 (3) Kontra ta' webbisna (8)
 (4) It-tewmi ta' Ġakobb, wild Izakk u Rebekka (4)
 (5) L-ogħla gieħ (4)
 (6) Hafnia bl-oppost (4)
 (9) Oħt Marija u Lazzru (5)
 (10) Rabta mill-qrib jew hbiberija (10)
 (12) In-Nil jew il-Volga, waħda minnhom (5)
 (13) Li għandha s-setgħa tmexxi hi (8)
 (18) Jekk tiehu lilu titgħabba bil-ħtija (4)
 (19) Il-lehma tal-poeti (4)

TISLIBA - Jannar 2009

Isem u Kunjom _____

Indirizz _____

Post Code _____

It-Tisliba trid tasal lil "Il-Hajja f'Ghawdex", Lumen Christi Media Centre, Triq Fortunato Mizzi, Victoria, Ghawdex, mhux aktar tard mill-aħħar jum ta' Frar 2009. Ir-rebbieh jinghata premju ta' tliet kotba tal-Lumen Christi Publications.

Ir-rebbieha tat-Tisliba Novembru 2008 hi**Judith Vella Zarb, 60 Triq l-Imqades, Xaghra Ghawdes XRA 2160**

(20) Iben Adam u Eva li kien ragħaj (4)

gozo press

Offset & Letterpress Printing
Graphic Design Studio

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

**GħANDEK IL-BEJT QED JOQTOR
JEW HITAN BIL-MOFFA?
TKOMPLIX TONFOQ FLUS
F'TISWIJA LI MA SSERVIKX!
...HALLI F'IDEJN**

GREZZJU BONELLO

Jigi jagħtik stima b'xejn
"GrezJos", Triq Filfla, Għajnsielem.
Tel: 2155 7694 Mob: 9946 9102

MIX-XENA SPORTIVA F'GHAWDEX

minn Joe Bajada

**VIVA WORLD CUP 2010 assenjata lil GOZO F.A.**

Waqt il-Hames Laqgħa Ġenerali ta' l-NF Board li nżammet nhar is-Sibt 13 ta' Diċembru f'Lonate Pozzolo viċin Varese u fil-Provinċja ta' Milan, kien deċiż li l-VIVA World Cup 2010 tkun assenjata lil Gozo F.A. wara li flimkien mal-F.A.'s tal-Padania u l-Kurdistan kienu applikaw biex jorganizzaw din it-tielet edizzjoni. B'hekk Għawdex se jkun qed jorganizza din it-Tazza tad-Dinja tal-VIVA organizzata minn Nouvelle Federation Board li hija Federazzjoni li ttrappreżenta regjuni jew pajjiżi li mhux affiljati mal-FIFA u mhux rikonoxxuti bhala stati.

Matul l-istess Assemblea Ġenerali diversi Assoċjazzjonijiet ġew aċċettati bhala Membri Affiljati ta' l-NF Board. Fost dawn kien hemm il-Gozo F.A., flimkien mal-F.A.'s ta' Wallonia, Pedania, Kurdistan, Aramean Suryoses u Provenċia.

Mal-wasla tagħhom fl-ajruport internazzjonali ta' Malta, d-delegazzjoni Għawdxija li kienet mistiedna tattendi għal din il-Laqgħa Ġenerali mill-NF Board, urew sodisfazzjon kbir li huma rebħu l-bid biex il-VIVA World Cup tinzamm f'Għawdex fl-2010. Il-President tal-GFA Alvin Grech qal kemm kienet diffiċli l-kompetizzjoni li sabu minn Padania



Alvin Grech u Joe Bajada flimkien ma' uffiċjali tal-Padania FA u l-President tal-NF Board jicċelebraw flimkien bit-trofew tal-VIVA World Cup

izda d-deċiżjoni tal-NF Board kienet waħda ferm intelligenti fl-għażliet tagħha. Huwa qal li qed jistennew daqs tmien timijiet fil-kompetizzjoni maskili u madwar erba' timijiet fil-kompetizzjoni femminili. Mistoqsi kif ser ikun magħżul it-tim Għawdxij, l-President Grech qal li kull player Għawdxijew li hu kkunsidrat bhala Għawdxijew jista' jintagħżel biex jilgħab fit-tim rappreżentattiv tal-Gozo F.A. Huwa qal li issa appena jkun iffirmit il-kuntratt mal-NF Board, jibda x-xogħol enormi li jkun meħtieġ f'organizzazzjoni internazzjonali bħal din. Fil-fatt ser jitwaqqaf kumitat organizzattiv biex jiehu hsieb id-diversi kuntatti meħtieġa. Mistoqsi jekk jaħsibx li jista' jkun hemm xi tip ta' problemi mal-MFA għal fatt li l-GFA hija wkoll membru tal-MFA, Alvin Grech qal li ma jarax li jista' jkun hemm xi tip ta' problemi għal fatt ukoll li hemm F.A.'s oħra li bħal Gozo F.A. huma affiljati mal-Assoċjazzjoni tal-Pajjiż rispettiv tagħhom u s'issa qatt ma kien irregiſtrat xi nuqqas simili fejn Padania jilgħabu magħhom anke players stabbiliti f'Kampjonati diversi Taljani, kif hemm fl-istess f'F.A.'s oħra. Alvin Grech semma li l-iskop waħdani ta' l-NF Board huwa li jorganizzaw football fuq livell internazzjonali bejn Assoċjazzjoni li mingħajr l-NF Board ma jistgħux jagħmlu

dan. Huwa temm jgħid li minn din l-organizzazzjoni tal-VIVA World Cup 2010, Għawdex ukoll ser jibbenefika mill-lat mhux biss sportiv iżda anke dak ekonomiku f'dak li huwa turizmu sportiv.

Minn naħa ta' Joe Bajada, Segretarju Ġenerali tal-Gozo F.A. li f'idejha kienet fdata l-prezentazzjoni ta' din il bid, qal li l-prezentazzjoni li pprezentaw minkejja ż-żmien ferm limitat ta' ftit jiem, huwa flimkien mal-kollegi Philip Cassar u Mark Cini hejjew DVD ta' 20 minuta li fih mhux biss esponew fih il-ħidma tal-Gozo F.A., iżda wrew ukoll veduti mill-isbaħ tal-gżira Għawdxija u dan jgħin ferm biex Għawdex jintagħżel bhala d-destinazzjoni tal-VIVA World Cup fl-2010. B'hekk ukoll Għawdex ingħata pubbliċità bhala destinazzjoni turistica mill-aqwa. Joe Bajada semma kemm kienet iebesha li jaffrontaw lil Padania f'din il-bid fejn it-tim li t-Taljani pprezentaw għal din il-bid kien jikkonsisti f'xi għoxrin ruh taħt iċ-chairman Mario Mazzoleni li huwa referee tas-Seria A mis-Sezzjoni ta' Bergamo. Fil-fatt Padania għamlu kull pressjoni possibbli biex jirbħu l-bid huma fejn anke wżaw l-esponenti politiċi fosthom tal-Ministri Bossi u Maroni li huma mill-Padania. Madankollu meta l-Bord Eżekuttiv tal-NF Board raw kemm kienet ser tkun diffiċli l-għażla finali bejn Għawdex u Padania, filwaqt li



Joe Bajada u Mario Mazzoleni assistiti minn Dr. Joseph Grech jawguraw lil xulxin

assessjaw l-edizzjoni tal-2010 lil Gozo F.A., kien deċiż ukoll unanimament li ssir edizzjoni oħra u din tinzamm fis-sajf li ġej fil-Padania bil-finali tagħhom ser tintlagħab f'San Siro ta' Milan u bil-logħob l-ieħor jintlagħab fil-grawnds ta' Como, Bergamo, Varese u Verona fost l-oħrajn. Joe Bajada spjega wkoll minn hu l-NF Board, li hija Għaqda li tiġbor fiha Federazzjonijiet u Assoċjazzjonijiet li mhumix membri tal-FIFA fejn din twaqqfet fl-2003. Huwa temm jgħid li minkejja li l-NF Board kien issuġġerixxa li l-Laqgħa Ġenerali tkun trasferita għal Belgju peress li Padania kienu għamlu l-bid tagħhom u għalhekk post newtrali kien ikun iktar xieraq, iżda wara aċċertazzjoni u approvazzjoni minn naħa tal-Gozo F.A., din saret kif kienet iprogrammata f'Milan għax il-Gozo F.A. thoss u temmen kemm il-football għandu jgħaqqad il-popli u mhux li jinholqu problemi jew firdiet. Dan il-ġest sportiv tal-Gozo F.A. kien apprezzat hafna.

Membri oħra tad-delegazzjoni Għawdxija kienu t-Teżorier George Cini u Dr. Joseph Grech li huwa l-avukat ta' l-istess Gozo F.A.

Ghawdex max-Xhur

*Versi ta' Fr. Geoffrey G. Attard
Ritratti b'hajr lil Dun Ġwann Sultana
u Fr. Effie Masini*

1. JANNAR

*Fost ix-xhur hu l-ewwel wiehed
li ġie mogħti dan l-unur,
il-ksieh tiegħu jxoqq l-ghadam
meta jġi lilna jżur.*

*Xemx Jannar le xejn ma ssaħhan,
il-bard minnha żgur aħjar,
kulhadd jilbes l-eħxen hwejjeġ
u jingabar ġewwa d-dar.*



*Ta' San Pawl il-konversjoni
matul jiemu nagħtu ġieh,
ghax pajjiżna sar nisrani
sewwasew minħabba fih!*

*F'Sant'Anton ir-raheb twajjeb
li fl-Eġittu għex u miet,
fis-sbatax ilkoll niftakru,
fil-qdusija għex, fis-skiet!*

*Ismu isem jghodd is-sekli
l-alla Grieg taż-żewġ ucuħ;
lill-imghoddi jghasses sewwa
lill-gejjieni jroddlu r-ruh!*

*Fl-aħhar jum qabel ma jitlaq
lil Ġwann Bosco nroddu l-ġieh,
ghax liż-żghażagh halla kollox
biex hil-fidi jmantni shiħ*

*Jekk jagħtina bidu tajjeb
tul is-sena niftakruh;
kif jitgerbu, jhaffu jiemu,
jidhol Frar b'denbu maqtugh!*





Djammanti ta' Ghawdex

Ritratti ta' Lynda Caton Roseblade

L-EQDEM HBIEB TA' L-GHAWDXIN


**"Ghax qajjimtni?!
Kont riegged raqda
ghas-shana...!"**




**"Hemmhekk x'gej?!
Hawn Ghawdex trid
toqghod dejjem ghassa!"**




X'taf fuq SAN PAWL?



Ktieb ġdid ta' Mons. Lawrenz Sciberras. Studju dettaljat ta' ħajtu u kitbietu, bi 80 ritratt jew illustrazzjonijiet. "Xogħol tassew prestigjuż". €7



Ktieb ieħor interessanti ta' Kevin J. Hanlon, maqlub għall-Malti minn Fr. Geoffrey G. Attard, dwar l-Ittri ta' San Pawl, Ragħaj li għadu jiggwida l-insara ta' illum. €4



Ktejjeb ideali għall-kbar u għaž-żgħar, b'qari ħafif, kollu kulur. Fih il-ħajja ta' San Pawl fil-qosor f'36 paragrafu ma' pitturi famużi fil-Bażilika tiegħu f'Ruma. €2

*Tliet rigali... lisbaħ tifikira
fis-Sena
Pawlina*



**LUMEN CHRISTI
PUBLICATIONS**